

# പട്ടമൊഴികളും പൊന്നൊഴികളും



അമ്മലക്കുട്ടി ചെണ്ടി





# பழமொழிகளும் பொன்மொழிகளும்

தொகுப்பாக்கம் :  
செல்லத்துரை முரளிதரன்



**அஷ்டலக்ஷ்மி பதிப்பகம்**

இல, 320 செட்டியார் தெரு,  
கொழும்பு - 11.  
தொ. பே : 2334004.

## பத்ப்புரை

நம் முன்னோர்கள் தங்கள் அனுபவம் வாயிலாக அறிந்த ஒரு சில நல்ல கருத்துக்களையும் வாழ்வின் நடை முறைகளையும் இனிய வாசகங்களாகக் கூறியுள்ளனர். அவைகளைத் தான் நாம் பழமொழிகள் எனக் கொள்கின்றோம். அவ்வாறான பல நூல்களைப் படித்து அதன் பயனாக நாம் இந்நூலை வெளியிட்டுள்ளோம். இந்நூலைப் படிப்பதன் மூலம் ஏற்படுகின்ற மாற்றம், வளர்ச்சி, பயன் நம் எதிர்கால வாழ்வை செம்மைப்படுத்த உதவும். பழமொழிகளும், பொன்மொழிகளும் எனும் அற்புதமான இந்நூலை சிறியவர்கள் தொடக்கம் பெரியவர்கள் வரை படித்து பயனடைவதே எமது நோக்கம்.

“படிப்பறிவின் மூலம் சிறந்த பயனடையுங்கள்”

நன்றி

பதிப்பகத்தார்.

சிவா பிரிண்டேர்ஸ்  
கைதடி



# பொருளடக்கம்

## பக்கம்

1. பழமொழிகள் .....	1-66	வரை
2. இலங்கை .....	67	
3. இந்தியா .....	67	
4. சீனா .....	73	
5. இத்தாலி .....	73	
6. அமெரிக்கா .....	76	
7. அங்கேரி .....	78	
8. இஸ்ரேல் .....	79	
9. அயர்லாந்து .....	82	
10. எகிப்து .....	84	
11. அர்மீனியா .....	85	
12. செக்கோஸ்லோவேகியா .....	86	
13. எஸ்தோனியா .....	87	
14. அரேபியா .....	88	
15. கிரீஸ் .....	92	
16. டென்மார்க் .....	94	
17. அல்பேனியா .....	95	
18. தீபெத் .....	96	
19. நைஜீரியா .....	97	
20. ஆப்கானிஸ்தான் .....	98	
21. துருக்கி .....	98	
22. கொரியா .....	99	
23. ஆபிரிக்கா .....	100	
24. கீழ்நாடு .....	101	
25. இங்கிலாந்து .....	102	

26. ஆஸ்திரேலியா .....	105
27. யூகோஸ்லேவியா .....	105
28. ஜேர்மன் .....	106
29. பெல்ஜியம் .....	106
30. பல்கேரி .....	107
31. ஸான்சிபார் .....	108
32. ரஷ்யா .....	108
33. போர்த்துக்கல் .....	109
34. பாரசீகம் .....	110
35. ஸ்கட்லாந்து .....	110
36. ருமேனியா .....	111
37. போலந்து .....	112
38. பிரான்ஸ் .....	112
39. சுவிட்சர்லாந்து .....	113
40. லத்தீன் அமெரிக்கா .....	114
41. மடகாஸ்கர் .....	114
42. பின்லாந்து .....	115
43. சுவீடன் .....	115
44. வங்காளம் .....	116
45. மலேசியா .....	117
46. ஈரான் .....	118
47. வேல்ஸ் .....	118
48. ஸ்பெயின் .....	119
49. ஜப்பான் .....	120
50. ஹாலந்து .....	121
51. மியான்மார் .....	122



# பழமொழிகள்

அ

- ✳ அகதிக்குத் தெய்வமே துணை.
- ✳ அகத்தின் அழகு முகத்தில் தெரியும்.
- ✳ அகல இருந்தால் நிகள (நீள) உறவு, கிட்ட இருந்தால் முட்டப் பகை.
- ✳ அக்கரை மாட்டுக்கு இக்கரை பச்சை.
- ✳ அச்சமில்லாதவன் அம்பலம் ஏறுவான்.
- ✳ அச்சாணி இல்லாத தேர் முச்சாணும் ஓடாது.
- ✳ அஞ்சினவன் கண்ணுக்கு ஆகாயமெல்லாம் பேய்.  
மருண்டவன் கண்ணுக்கு இருண்டதெல்லாம் பேய்.
- ✳ அஞ்சும் மூன்றும் உண்டானால் அறியாப் பெண்ணும் கறி சமைப்பாள்.
- ✳ அஞ்சு பணங்கொடுத்தாலும் அத்தனை ஆத்திரம் ஆகாது
- ✳ அடங்காத மாட்டுக்கு அரசன் முங்கில் தடி.
- ✳ அடாது செய்பவர் படாது படுவர்.
- ✳ அடி உதவுவதுபோல் அண்ணன் தம்பி உதவுவார்களா?
- ✳ அடிக்கும் பிடிக்கும் சரியாய்ப் போச்சு.
- ✳ அடி நாக்கில் நஞ்சு, நுனி நாக்கில் அமிழ்தம்.
- ✳ அடிமேல் அடி அடித்தால் அம்மியும் நகரும்
- ✳ அடியாத மாடு பணியாது.
- ✳ அடுக்குகிற அருமை உடைக்கிற நாய்க்குத் தெரியுமா?
- ✳ அதிர்ஷ்டமும் ஐஸ்வரியமும் ஒருவர் பங்கல்ல.
- ✳ அதிவிநயம் தூர்த்த லட்சணம்.
- ✳ அப்பன் அருமை அப்பன் மாண்டால் தெரியும்.
- ✳ அப்பா! என்றால் உச்சி குளிருமா?
- ✳ அப்பியாச வித்தைக்கு அழிவில்லை.
- ✳ அமாவாசைச் சோறு என்றைக்கும் அகப்படுமா?
- ✳ அம்பட்டன் குப்பையைக் கிளறினால் அத்தனையும் மயிரே.

- ✳ அரசனுக்கு ஒரு சொல் அடிமைக்குத் தலைச்சுமை.
- ✳ அரசன் அன்று கேட்பான், தெய்வம் நின்று கேட்கும்.
- ✳ அரசன் எவ்வழி, குடிகள் அவ்வழி.
- ✳ அரைக்காசுக்குப் போன மானம் ஆயிரம் கொடுத்தாலும் வராது.
- ✳ அலைகடலுக்கு அணை போடலாமா?
- ✳ அலை மோதும் போதே தலை முழுது
- ✳ அல்லல் ஒரு காலம், செல்வம் ஒரு காலம்.
- ✳ அல்லார் அஞ்சலிக்கு நல்லார் உதை மேல்.
- ✳ அவசாரிக்கு ஆணையில்லை, திருடிக்குத்தெய்வம் இல்லை.
- ✳ அவசர புத்தி பல ஈனம்.
- ✳ அவரவர் அக்கரைக்கு அவரவரே பாடுபடுவார்.
- ✳ அவனன்றி அணுவும் அசையாது.
- ✳ அழஅழச் சொல்லுவர் தம்மனிதர், சிரிக்கச் சிரிக்கச் சொல்லுவர் பிறர்.
- ✳ அழுதழுதும் பிள்ளை அவளே பெறவேண்டும்.
- ✳ அழுத பிள்ளை பால் குடிக்கும்.
- ✳ அளவுக்கு மிஞ்சினால் அழுதழும் நஞ்சாம்.
- ✳ அறவடித்த முன்சோறு காடிப்பானையில் விழுந்தாற் போல்.
- ✳ அறிந்தறிந்து செய்கிற பாவத்தை அழுதழுது தொலைக்க வேண்டும்.
- ✳ அறிவுடையாரை அரசனும் விரும்பும்.
- ✳ அறையில் ஆடியல்லவோ அம்பலத்திலாட வேண்டும்.
- ✳ அற்பனுக்கு பவிஷ் (பொருள்) வந்தால், அர்த்த ராத்திரியில் குடை பிடிப்பான்.
- ✳ அன்பற்ற மாமிக்குக் கும்பிடுங் குற்றமே.
- ✳ அன்பான சிநேகிதனை ஆபத்தில் அறி.
- ✳ அன்பிலான் இட்டது அமுதாகாது.
- ✳ அவனுக்கும், அவளுக்கும் ஏழு பொருத்தம்.
- ✳ அணை கடந்த வெள்ளம் அமுதாலும் வராது.
- ✳ அங்கத்தைக் கட்டி தங்கத்தைச் சேர்.



- ✳ அடித்தால் முதுகில் அடி; வயிற்றில் அடிக்காதே.
- ✳ அவனவன் எழுத்தை அவனவனே அனுபவிக்க வேண்டும்.
- ✳ அன்னம் இட்ட வீட்டில் கன்னம் இடலாமோ?
- ✳ அரைகுறை படிப்பு ஆபத்தானது.
- ✳ அறிவில்லாத ஆர்வம், ஒளியில்லாத நெருப்பு.
- ✳ அவசரம் அனைத்தையும் பாழாக்கும்.
- ✳ அதிகாரத்தால் சாதிக்க முடியாததை அன்பினால் சாதிக்கலாம்.
- ✳ அதிகம் பேசுபவர்கள் பெரிய புளுகர்கள்.
- ✳ அரிசி ஆழாக்கு ஆனாலும் அடுப்புக்கு நெருப்பு அவசியம்.
- ✳ அடிபணிந்து வாழ்வதைவிட நிமிர்ந்து சாவதே மேல்.
- ✳ அடுத்து முயன்றாலும் ஆகும் நாளில்தான் ஆகும்.
- ✳ அதிகாரம் இல்லாவிட்டால் பரிகாரம் வேண்டும்.
- ✳ அழகுக்கு இட்டால் ஆபத்திற்கு உதவும்.
- ✳ அதிகாரியுடன் எதிர்வாதம் செய்யாதே!
- ✳ அகல் வட்டம் பகல் மழை!
- ✳ அடி அதிரசம்; குத்து கொழுக்கட்டை.
- ✳ அற்புர் சகவாசம் பிராண சங்கடம்.
- ✳ அள்ளிக் கொடுத்தால் சும்மா; அளந்து கொடுத்தால் கடன்.
- ✳ அரியும் சிவனும் ஒண்ணு; அறியாதவன் வாயிலே மண்ணு.
- ✳ அழகு சோறு போடுமா? அதிர்ஷ்டம் சோறு போடுமா?
- ✳ அன்ன நடை நடக்கப்போய் தன் நடையும் கெட்டாள்.
- ✳ அதை விட்டாலும் கதியில்லை; அப்புறம் போனாலும் வழியில்லை!
- ✳ அறிவின் தந்தை ஞாபக சக்தி; அதன் தாய் சிந்தனை.
- ✳ அக்காள் உறவு மச்சான் பகையாகுமா?
- ✳ அக்காடி விலையை அதிரடிக்காதே.
- ✳ அடியே என்று அழைக்கப் பெண்டாட்டி இல்லை; பெண் எத்தனை? பிள்ளை எத்தனை? என்கிறான்.
- ✳ அயலான் உடைமைக்குப் பேயாய் பறக்காதே.
- ✳ அங்கும் இருப்பான்; இங்கும் இருப்பான் - ஆக்கின சோத்துக்குப் பங்கும் இருப்பான்.

- \* அசை போட்டுத் தின்பது மாடு; அசையாமல் தின்பது வீடு.
- \* அஞ்சாவது பெண் பிறந்தால் அரசனும் ஆண்டியாவான்.
- \* அறணை கடித்தால் அப்போதே மரணம்.
- \* அண்டை அயலைப் பார்த்துப் பேசு.
- \* அறுக்கமாட்டாதவன் இடுப்பிலே ஐம்பத்தெட்டு அரிவாள்.
- \* அறுவடைக் காலத்தில் எலிக்கு ஐந்து பெண்டாட்டி.
- \* அவனே இவனே என்பதைவிடச் சிவனே, சிவனே என்பது மேல்.
- \* அவலை முக்கித் தின்னு; எள்ளை நக்கித் தின்னு.
- \* அரைப்பணம் கொடுத்து அழச்சொல்லி, ஒரு பணம் கொடுத்து ஓயச் சொன்னானாம்.
- \* அவலை நினைத்துக்கொண்டு உரலை இடிக்கலாமா?
- \* அரச மரத்தை சுற்றி வந்து, அடிவயிற்றைத் தடவிப் பார்த்தாளாம்.
- \* அரிச்சந்திரன் வீட்டிற்கு அடுத்த வீட்டுக்காரன்.
- \* அரையிலே புண்ணும், அண்டையிலே கடனும் ஆகாது.
- \* அறிந்து பார்ப்பான் சிநேகிதன்; ஆறு காசுக்கு மூன்று தோசையா?
- \* அய்யாசாமிக்குக் கல்யாணம்; அவரவர் வீட்டிலே சாப்பாடு.
- \* அப்பன் சோற்றுக்கு அலைகிறான், பிள்ளை கோதானம் கொடுக்கிறான்.
- \* அடித்தாலும் புருஷன்; அணைத்தாலும் புருஷன்.
- \* அஞ்செழுத்துப் பாவனையும் அப்பனைப் போல.
- \* அஞ்சி நடக்கிறவனுக்குக் காலமில்லை!
- \* அந்தமில்லாதவள் ஆடக்கூடாது; சந்தமில்லாதவள் பாடக்கூடாது.
- \* அழுகிற வீட்டில் இருந்தாலும் இருக்கலாம். ஒழுகிற வீட்டில் இருக்க முடியாது.
- \* அகம் பிடித்தவனை ஆறு அடித்துக்கொண்டு போகிறது.
- \* அக்கரை தீர்ந்தால் அக்காள் புருஷன் என்ன கொக்கா?
- \* அழுதாலும் அந்தஸ்து வேண்டும்; சிரித்தாலும் சீர் வேண்டும்.
- \* அகப்பை குறைந்தால் கொழுப்பெல்லாம் குறையும்.
- \* அகோர தவசி, விபரீத சோரன். அச்சாணி இல்லாத தேர் முச்சாணும் ஓடாது.



- ✳ அயல்வீட்டுப் பிள்ளை ஆபத்திற்கு உதவுமா?
- ✳ அறியாமை அகல, ஆற்றாது படி.
- ✳ அகிலத்தை அடக்க ஆசிரியர்க்கு அடங்கு.
- ✳ அதற்கெல்லாம் குறைவில்லை; ஆட்டா பூசாரி.
- ✳ அவசரக் கோலம் அள்ளித் தெளித்ததைப் போல.
- ✳ அன்புக்கு ஈடு அகிலத்தில் இல்லை.
- ✳ அல்லவை தேய அறம் பெருகும்.
- ✳ அரிசி கொடுத்து அக்காள் வீட்டில் என்ன சாப்பாடு?
- ✳ அம்மண தேசத்தில், கோவணம் கட்டுபவன் பைத்தியக்காரன்.
- ✳ அடித்து வளர்க்காத பிள்ளையும், முறுக்கி வளர்க்காத மீசையும் ஒழுங்கு படாது.
- ✳ அறிவு தலைக்குக் கிரீடம் அடக்கம் காலுக்குச் செருப்பு.

## ஆ

- ✳ ஆக்கப் பொறுத்தவன் ஆறப் பொறுக்க வேண்டும்.
- ✳ ஆங்காலம் ஆகும், போங்காலம் போகும்.
- ✳ ஆசானுக்கு அடவு தப்பும். ஆனைக்கும் அடி சறுக்கும்.
- ✳ ஆசை வெட்கம் அறியாது.
- ✳ ஆஸ்தியில்லாதவன் மனிதன் அல்லன்.  
பணமில்லாதவன் பிணம்.
- ✳ ஆடமாட்டாத தேவடியாள் தெருக்கோணல் என்றாளாம்.
- ✳ ஆடு நனைகிறது என்று ஓநாய் அழுகிறதாம்.
- ✳ ஆட்டைக் காட்டி வேங்கை பிடிக்க வேண்டும்.
- ✳ ஆடையில்லாதவன் அரை மனிதன்.
- ✳ ஆத்திரக்காரனுக்குப் புத்தி மட்டு.
- ✳ ஆபத்துக்குப் பாபமில்லை.
- ✳ ஆபத்தும் சம்பத்தும் ஆருக்கும் உள்ளவை.
- ✳ ஆமணக்கு விதைத்தால் ஆச்சா முளைக்குமா?  
வித்து ஒன்று போட சுரை ஒன்று முளைக்குமா?

- ✱ ஆயிரம் பாம்பினுள் அகப்பட்ட தேரை போல.
- ✱ ஆயிரம் பேரைக் கொன்றவன் அரை வைத்தியன்.
- ✱ ஆயிரமுடையான் அமர்ந்திருக்கும், அரைப்பண முடையான் ஆடிவிழும்.
- ✱ ஆயிரங்கலம் நெல்லுக்கு ஓர் அந்துப்பூச்சி போதும்.
- ✱ ஆரத்தாள் செத்ததும் பொழுது விடிந்தால் தெரியும்.
- ✱ ஆரால் கேடு? வாயால் கேடு?
- ✱ ஆரும் இல்லாத ஊரிலே அசுவமேதயாகஞ் செய்வான்.  
ஆலையில்லாத ஊரிலே இலுப்பைப்பூச் சர்க்கரை.
- ✱ ஆலும் வேலும் பல்லுக்கு உறுதி. நாலும் இரண்டும் சொல்லுக்கு உறுதி.
- ✱ ஆழம் அறியாமல் காலை விடாதே.
- ✱ ஆறிலும் சாவு, நூறிலும் சாவு.
- ✱ ஆறின கஞ்சி பழங் கஞ்சி.
- ✱ ஆறு கடக்கிற வரையில், அண்ணன் தம்பி, அப்புறம் நீயார்? நானியார்?
- ✱ ஆற்றிலே போகிற தண்ணீரை அப்பாகுடி, அம்மாகுடி.
- ✱ ஆற்றிலே போட்டாலும் அளந்து போடு.
- ✱ ஆனைக் கொருகாலம் பூனைக் கொருகாலம்.
- ✱ ஆசை அவள் மேலே; ஆதரவு பாய் மேலே.
- ✱ ஆடிய காலும், பாடிய நாவும் சும்மா இராது.
- ✱ ஆடு அறியுமோ அங்காடி வாணிபம்.
- ✱ ஆகாயத்தில் எறிந்த கல் அங்கேயே நிற்காது.
- ✱ ஆறு போவதே போக்கு; அரசன் சொல்வதே தீர்ப்பு.
- ✱ ஆயிரம் காக்கைக்கு ஒரு கல்.
- ✱ ஆனைப் பசிக்கு ஒரு சோளப் பொரி.
- ✱ ஆனி அடியிடாதே, கூனி குடி புகாதே.
- ✱ ஆவது அஞ்சிலே தெரியும், போவது பிஞ்சிலே தெரியும்.
- ✱ ஆணை அடித்து வள, பெண்ணை போற்றி வள.
- ✱ ஆணவம் பிடித்தவன் அழிஞ்சு பழஞ்சோறானான்.



- ✳ ஆத்திரம் அறிவுக்கு எதிரி.
- ✳ ஆசையுள்ளவனுக்கு அலைச்சலும் உண்டு.
- ✳ ஆண்டி பெத்தது அஞ்சும் அவலம்.
- ✳ ஆடிக் கறக்கிற மாட்டை ஆடிக் கறக்கணும் பாடிக் கறக்கிற மாட்டைப் பாடிக் கறக்கணும்.
- ✳ ஆண்டி எப்போ சாவான்? மடம் எப்போ ஒழியும்.
- ✳ ஆமை புகுந்த வீடும், அமீனா புகுந்த வீடும் உருப்படாது.
- ✳ ஆள் இல்லாத மங்கைக்கு அழகு பாழ்.
- ✳ ஆனால் அச்சிலே வார் ஆகாவிட்டால் மிடாவிலே வார்.
- ✳ ஆளைக் கண்டு ஏமாற்றுமாம் ஆலங்காட்டுப் பிசாக.
- ✳ ஆற்றிலே ஒரு கால்; சேற்றிலே ஒரு கால்.
- ✳ ஆள மாட்டாதவனுக்குப் பெண்டாட்டி ஒரு கேடா?
- ✳ 'ஆ' வேறு நிறமானாலும் பால் வேறு நிறமாகுமா?
- ✳ ஆசை அண்டினால் அழகையும் அண்டும்.

## இ

- ✳ இக்கரை மாட்டுக்கு அக்கரை பச்சை.
- ✳ இடங்கொடுத்தால் மடம் பிடுங்குவான்.
- ✳ இடுவது பிச்சை, பெறுவது மோட்சம்.
- ✳ இட்ட உறவு எட்டு நாளைக்கு, நக்கின உறவு நாலு நாளைக்கு.
- ✳ இட்டாருக்கு இட்ட பலன்.
- ✳ இட்டுக் கெட்டார் எங்குமே இல்லை.
- ✳ இரப்பவனுக்குப் பஞ்சம் என்றுமே இல்லை.
- ✳ இரவற் சீலையை நம்பி இடுப்புக் கந்தையை எறியாதே.
- ✳ இரண்டு ஓடத்தில் கால் வைக்கிறதா?
- ✳ இருப்பது பொய் போவது மெய்.
- ✳ இருவர் நட்பு ஒருவர் பொறை.
- ✳ இலக்கணம் பரம ஓளடதம்.
- ✳ இல்லாதவன் பொல்லாதவன்.

- ✽ இல்லாது பிறவாது, அள்ளாது குறையாது.
- ✽ இளமையிற் கல்வி சிலையில் எழுத்து.
- ✽ இளமையிற் சோம்பல் முழுமையில் வறுமை
- ✽ இளமையிற் பழக்கம் முழுமையிற் சுபாவம்.
- ✽ இறக்குங் காலம் வந்தால் பிறக்கும் ஈசலுக்குச் சிறகு.
- ✽ இனம் இனத்தைக் காக்கும்.
- இனம் இனத்தோடே, வெள்ளாடு தன்னோடே.
- ✽ இன்றைக்கு இலையறுத்தவன் நாளைக்குக் குலை அறுப்பான்.
- ✽ இன்றைக்கென்பதும் நாளைக்கென்பதும் இல்லை யென்பதற்கு அடையாளம்.
- ✽ இடுக்கண் வரினும் நடுக்கம் கொள்ளேல்!
- ✽ இருப்பது பொய்; இறப்பது மெய்.
- ✽ இடத்தைக் கொடுத்தால் மடத்தைப் பிடுங்குவான்.
- ✽ இரு கையும் தட்டினால்தான் ஓசை.
- ✽ இறங்கு பொழுதில் மருந்து குடி.
- ✽ இரும்பு அடிக்கும் இடத்தில் ஈக்கு என்ன வேலை?
- ✽ இடிக்குக் குடை பிடிக்கலாமா?
- ✽ இரண்டு பெண்டாட்டிக்காரன் பாடு திண்டாட்டம்.
- ✽ இரும்பு பிடித்த கையும் சிரங்கு பிடித்த கையும் சும்மா இராது.
- ✽ இன்றைக்கு அரசன் நாளைக்கு ஆண்டி.
- ✽ இன்றைக்கென்பதும் நாளைக்கென்பதும் இல்லை யென்பதற்கு அடையாளம்.
- ✽ இடுப்பு ஒடிந்த கோழிக்கு உரல்குழியே - கைலாசம்.
- ✽ இராஜாவானாலும் தன் தாய்க்கு மகனே!
- ✽ இறைத்த கிணறு ஊறும்; இறைக்காத கிணறு நாறும்.
- ✽ இழந்த சந்தர்ப்பம் மீண்டும் வாய்க்காது.
- ✽ இளமையில் சோம்பல்; முதுமையில் வறுமை.
- ✽ இராமன் ஆண்டால் என்ன? இராவணன் ஆண்டால் என்ன?
- ✽ இட்டார் பெரியோர்! இடாதார் இழிகுலத்தோர்.
- ✽ இன்றைய பங்குதாரர் நாளை எதிரி.

- \* இலவமரம் விழுந்து கிடந்தால் புல்லைவிட உயரமே!
- \* இல்லை இல்லை என்னாதே இல்லாமல் போவாள் பொன்னாளே.
- \* இதயத்தின் மொழிபெயர்ப்புதான் வாய்.
- \* இனிய முகம் உறவை வளர்க்கும்.
- \* இல்லை இல்லை என்பான் இடுக்கண்பட்டு அலைவான்.
- \* இல்லாமல் போனாலும் சொல்லாமல் போகாதே!
- \* இருப்பவனுக்கு எல்லோரும் உறவு. இல்லாதவனுக்கு எல்லோரும் பகை!
- \* இன்சொல்லால் ஆகாத காரியம் இல்லை.
- \* இளைத்தவனைக் கண்டால் எருதும் மச்சான் முறை கொண்டாடும்.

ஈ

- \* ஈட்டி எட்டினமட்டும் குத்தும், பணம் பாதாளம் மட்டும் செல்லும்.
- \* ஈர நாவிற்கு எலும்பில்லை.
- \* ஈனரை அறுத்தால் மானம் அழியும்.
- \* ஈனன் எச்சிலைக்கு அஞ்சான்.
- \* ஈரத்துணி போட்டு கழுத்தினை அறுப்பான்.
- \* ஈரைப் பேனாக்கி, பேனைப் பெருமாளாக்குவான்.

உ

- \* உடல் உள்ள வரையில் கடல் கொள்ளாக் கவலை.
- \* உடமையும் வறுமையும் ஒருவழி நில்லா.
- \* உடைமை என்பது கல்வியுடைமை.
- \* உடையவன் பாரா வேலை ஒருமுழங் கட்டை.
- \* உட்கார்ந்தல்லவோ படுக்க வேண்டும்?
- \* உண்டதுதானே ஏப்பம் வரும்?
- \* உண்டால் தீரும் பசி, கண்டால் தீருமா?
- \* உண்டு கொழுத்தால் நண்டு வளையில் இராது.
- \* உண்மை சொல்லிக் கெட்டாருமில்லை, பொய் சொல்லி வாழ்ந்தாருமில்லை.

(9)



- \* உதடு பழஞ் சொரிய, உள்ளே வயிறெறிய.
- \* உதட்டிலே உறவும் உள்ளே பகையும்.
- \* உத்தமனுக்குத் தப்பிக்கும் உடன்படிக்கை வேண்டா.
- \* உப்பிட்டவரை உள்ளளவும் நினை.
- \* உயர உயரப் பறந்தாலும் ஊர்க்குருவி பருந்தாகுமா?
- \* உயிருள்ள மட்டும் தைரியம் விடலாமா?
- \* உலகம் பலவிதம்.
- \* உழுகிற மாடானால் உள்ளூரில் விலையாகாதா?
- \* உளவில்லாமல் களவில்லை.
- \* உள்ளங்கையில் நெல்லிக்கனி போல.
- \* உள்ளக்கருத்து வள்ளலுக்குத் தெரியும்.
- \* உறங்கின நரிக்கு உணவு கிட்டாது.
- \* உறியிலே வெண்ணெய் இருக்க, நெய்க் கலைவானேன்.
- \* உற்ற சிநேகிதன் உயிருக்கு அமிழ்தம்.
- \* உற்றது சொன்னால் அற்றது பொருந்தும்.
- \* உன் காலை நீயே கும்பிட்டுக் கொள்ளாதே.
- \* உன்னை வஞ்சித்தவனை ஒருபோதும் நம்பாதே.
- \* உடைந்தால் கண்ணாடியும் காதலும் ஒட்டுவது கடினம்.
- \* உள்ளதைச் சொன்னால் உடம்பு எரியும், உறவு அற்று போகும்.
- \* உப்புத் தின்றவன் தண்ணீர் குடிப்பான்.
- \* உண்டவன் உரம் செய்வான்.
- \* உரலில் அகப்பட்டு உலக்கை தப்புமா?
- \* உண்ட சோற்றுக்கு இரண்டகம் செய்யலாமா?
- \* உள்ளதை விற்று நல்லதைக் கொள்.
- \* உமி குத்தி கை நோகலாமா?
- \* உலகமே உயர்ந்த புத்தகம்.
- \* உழைப்பு உடலைப் பலப்படுத்தும்; கஷ்டம் மனதைப் பலப்படுத்தும்.
- \* உடைந்த சங்கு ஊத்துப் பறியுமா?
- \* உடம்பு போனால் போகிறது; கையைவிட்டுப் போனால் போதும்.

- \* உள்ள துடுப்பை வைத்துத்தான் படகை செலுத்த வேண்டும்.
- \* உண்மைகள் என்றும் ஆணித்தரமானவை.
- \* உழைப்பின் வேரோ கசப்பு; கனியோ இனிப்பு.
- \* உலை வாயை முடினாலும் ஊர் வாயை மூட முடியாது.
- \* உழைக்கும் கரங்களே உலகை உருவாக்கும் கரங்கள்.
- \* உருவு கண்டு எள்ளர்மை வேண்டும்.
- \* உள்ளத்தை வென்றவன் உலகை - வென்றவன்.
- \* உள்ளூரில் தீர்க்கதரிசிக்கு மரியாதை கிடைக்காது.
- \* உற்ற துணை இல்லையெனில் ஊரார் துணை தேட உன்னிடம் வருவர்.
- \* உள்ளதைப் பண்படுத்த உணர்ச்சியை அடக்கு.
- \* உளறிக் கொட்டுபவனைவிட ஊமையனே சிறந்தவன்.
- \* உடலை வலிவாக்க உடற்பயிற்சி ஒம்பு.
- \* உறுதி உள்ளம் உலகை வெல்லும்.
- \* உரலுக்கு ஒரு பக்கம் இடி; மத்தளத்துக்கு இரண்டு பக்கமும் இடி.
- \* உதைக்கும் குதிரையை விட கடிக்கும் கழுதை மேல்.
- \* உள்ளதைக் கேட்டால் உறவு அற்றுப் போகும்.
- \* உடனே நம்புவன் மோசம் போவான்.

## உள

- \* ஊனுக்கு முந்தவேண்டும், வேலைக்குப் பிந்தவேண்டும்.
- \* ஊமை கண்ட கனாப்போல்.
- \* ஊமைக்கு உளறுவாயன் சண்டப் பிரசண்டன்.
- \* ஊரார் பிள்ளையை ஊட்டி வளர்த்தால் தன் பிள்ளை தானே வளரும்.
- \* ஊரென்று இருந்தால் பறைச்சேரியும் இருக்கும்.
- \* ஊருக்கொரு தேவடியாள் யாருக்கென்று ஆடுவாள்.
- \* ஊரோட ஒக்க ஓடு, நாடோட நடுவே ஓடு.
- \* ஊர் இரண்டு பட்டால் கூத்தாடிக்குத் கொண்டாட்டம்.

- ✽ ஊர் நல்லதோ வாய் நல்லதோ?
- ✽ ஊழிற் பெருவலி ஒன்றுண்டோ?
- ✽ ஊரெல்லாம் உறவு; ஒரு வாய்ச் சோறில்லை.
- ✽ ஊருக்கெல்லாம் ஒரு வழி; உனக்கு ஒரு வழியா?
- ✽ ஊரைச் சொன்னாலும் பெயரைச் சொல்லாதே.
- ✽ ஊதும்போது ஊதினால் விடியும்போது விடியட்டும்.
- ✽ ஊசிக்கு ஊசி எதிர் ஏறிப் பாயுமா?
- ✽ ஊமை ஊரைக் கெடுக்கும். பெருச்சாளி வீட்டைக் கெடுக்கும்.
- ✽ ஊருக்கு உபதேசமடி பெண்ணே; உனக்கில்லையடி கண்ணே!
- ✽ ஊழி பெயரினும் ஊக்கமது கைவிடேல்.
- ✽ ஊன்றக் கொடுத்த தடி உச்சியை உடைக்கிறது.
- ✽ ஊடல் என்பது கூடும் வரைதான்.
- ✽ ஊக்கமுடைமை ஆக்கத்திற்கு அழகு.
- ✽ ஊரான் வீட்டுச் சோற்றைப் பார் பானை போன்ற வயிற்றைப் பார்.
- ✽ ஊரின் போக்கே மனிதனின் போக்கு.

எ

- ✽ எச்சிற் கல்லைக்கு இச்சகம் பேசுகிறது.
- ✽ எட்டாப் பழத்துக்குக் கொட்டாவி விட்டென்ன?
- ✽ எட்டிக்குப் பால் வார்த்தாலும் தித்திப்பு உண்டாகாது.
- ✽ எட்டின மட்டும் வெட்டும் கத்தி, எட்டாத மட்டும் வெட்டுப் பணம்.
- ✽ எண் இல்லாதவன் கண் இல்லான், எழுத்து இல்லாதவன் கழுத்து இல்லான்.
- ✽ எண்ணிச் செய்வது செட்டு, எண்ணாமற் செய்வது வேளாண்மை.
- ✽ எத்தனை புடனிட்டாலும் இரும்பு பசும்பொன் ஆகாது.  
எத்தனைதான் துலக்கினாலும் பித்தனை நாற்றம் போகாது.  
முக்காலுங் காகம் முழுகிக்குளித்தாலும் கொக்காகுமா?
- ✽ எத்தால் வாழலாம் ஒத்தால் வாழலாம்.



- ✳ எய்கிறவன் எய்தால் அம்பு என்ன செய்யும்?
- ✳ எய்தவனிருக்க அம்பை நோவானேன்?
- ✳ எரிகிற கொள்ளியை ஏறத் தள்ளினது போல.
- ✳ எரிகிற வீட்டில் பிடுங்கினது இலாபம்.
- ✳ எருது நோய் காக்கைக்குத் தெரியுமா?
- ✳ எருமை வாங்கும் முன்னே நெய்விலை கூறாதே?
- ✳ எலிவளையானாலும் தனிவளை வேண்டும்.
- ✳ எல்லாருக்கும் உண்டு இலையும் பழுப்பும்.
- ✳ எல்லாருக்கும் ஒவ்வொன் றெளிது.
- ✳ எல்லோரும் பல்லக்கேறினால், பல்லக்கு யார் தூக்குகிறது?
- ✳ எல்லாரும் நல்லரா, கல் எல்லாம் மாணிக்கமா?
- ✳ ஏறும்பு ஊரக் கற்குழியும்.
- ✳ ஏறும்பு ஊரக் கல்லுந் தேயும்.
- ✳ எடுப்பது பிச்சை ஏறுவது பல்லக்கு!
- ✳ எதிரிகள் இல்லாத மனிதன் எவனுமில்லை.
- ✳ ஏறும்பு முட்டை கொண்டு திட்டையேறின் மழை பெய்யும்.
- ✳ எல்லோர் தலையிலும் எட்டெழுத்து; பாவி தலையில் பத்தெழுத்து.
- ✳ எல்லா ஓணான்களும் தரையில் வயிற்றை இழுத்து ஊர்ந்தாலும் எந்த ஓணானுக்கு வயிற்று வலி என்பதை யார் அறிவார்?
- ✳ எளியவன் பெண்டாட்டி எல்லோருக்கும் மைத்துனி.
- ✳ எழுதிய விதி அழுதால் தீருமா?
- ✳ எழுதியவன் ஏட்டைக் கெடுத்தான்! படித்தவன் பாட்டைக் கெடுத்தான்!
- ✳ எருமை கோமியம் யக்குத்திற்கு ஆகுமா?
- ✳ எவ்வளவு செலவு என்பதல்ல; எதற்காக செலவு என்பதே முக்கியம்.
- ✳ எட்டாம் பேறு பெண் பிறந்தால் எதிர்த்த வீடு குட்டிச் சுவர்.
- ✳ எண்ணமெல்லாம் பொய்யாகும். மௌனமே மெய்யாகும்.
- ✳ எதிர்த்த வீடு ஏகாலி வீடு, அடுத்த வீடு அம்பட்டன் வீடு.
- ✳ எரிகிறதைப் பிடுங்கினால் கொதிப்பது அடங்கிவிடும்.

ஏ

- ✳ ஏவுகிறவனுக்கு வாய்ச்சொல் இயற்றுகிறவனுக்குத் தலைச்சுமை.
- ✳ ஏழை அழுத கண்ணீர் கூரிய வாளை ஒக்கும்.
- ✳ ஏழை என்றால் எவர்க்குமே எளிது.
- ✳ ஏறச்சொன்னால் எருதுக்குக் கோபம். இறங்கச் சொன்னால் நொண்டிக்குக் கோபம்.
- ✳ ஏற்றமுண்டானால் இறக்கமுண்டு.
- ✳ ஏறின கொம்பால்தான் இறங்க வேண்டும்.
- ✳ ஏழைகளின் செல்வம் பிள்ளைகளே!
- ✳ ஏரிக்கொரு நாணல்; ஊருக்கொரு கோள்.
- ✳ ஏரிக்கொரு மதகு; ஊருக்கொரு பூணூல்.
- ✳ ஏணிக்கழிக்கு கோணல் வழி வெட்டலாமா?
- ✳ ஏழையின் கண்ணீருக்கு இறைவன் உருகுவான்.

ஐ

- ✳ ஐங்காயம் இட்டு அரைத்துக் கரைத்தாலும் தன் நாற்றம் போகாதாம் பேய்ச்சுரைக் காய்க்கு.
- ✳ ஐயர் வருகிற வரையில் அமாவாசை காக்குமா?
- ✳ ஐங்காதம் போனாலும் தன் பாரம் தன்னுடனேயாகும்.
- ✳ ஐயம் நீங்க அளவிலா நூலைத் தேடு!
- ✳ ஐங்காதம் போனாலும் அறிந்த மனிதர் வேண்டும்.
- ✳ ஐந்தில் அறியாதவன் ஐம்பதில் அறியான்.

ஒ

- ✳ ஒட்டினால் தொட்டிலும் கொள்ளும் ஒட்டாவிட்டாற் கட்டிலுங் கொள்ளாது.
- ✳ ஒதிய மரமும் ஒரு சமயத்துக் குதவும்.
- ஒடிந்த கோலானாலும் ஊன்றுகோ லாகும்.
- ✳ ஒரு ஊருக்கு ஒருவழியா?
- ✳ ஒரு காசு பேணின் இரு காசு தேறும்.

- ✳ ஒரு குண்டிலே கோட்டை பிடிக்கலாமா?
- ✳ ஒரு கூண்டு முடைந்தவன் ஒன்பது கூண்டு முடைவான்.
- ✳ ஒரு கை தட்டினால் ஓசையுண்டாகுமா?
- ஒரு கை முழம் போடுமா?
- ஒற்றுமையில்லாத குடி ஒருமிக்கக் கெடும்.
- ✳ ஒரு தரம் விழுந்தால் தெரியாதா?
- ✳ ஒரு நன்றி செய்தாரை உள்ளளவும் நினை.
- ✳ ஒரு பானைச் சோற்றுக்கு ஒரு சோறு பதம்.
- ✳ ஒரு பொய்யை மறைக்க ஒன்பது பொய் சொல்ல வேண்டும்.
- ✳ ஒவ்வாக் கூட்டிலும் தனிமை யழகு.
- ✳ ஒழுக்கம் உயர் குலத்தில் நன்று.
- ✳ ஒன்றைப் பெற்றாலும் நன்றே பெற வேண்டும்.
- ✳ ஒரு மரத்துப்பட்டை ஒரு மரத்தில் ஒட்டுமா?
- ✳ ஒரு பிள்ளை பிள்ளையாகுமா? ஒரு மரம் தோப்பாகுமா?
- ✳ ஒன்றுபட்டால் உண்டு வாழ்வு.
- ✳ ஒரு கண்ணிலே வெண்ணெய்; மறு கண்ணிலே சுண்ணாம்பு.
- ✳ ஒரு கூடை கல்லு; அத்தனையும் பிடாரி.
- ✳ ஒன்றுமே இல்லாததைவிட ஒரு சிறிது மேலானது.
- ✳ ஒருவனுடைய தாரம் மற்றவனுக்குத் தாய்.
- ✳ ஒரு பிள்ளை பெற்றவருக்கு உறியிலே சோறு நாலு பிள்ளை பெற்றவருக்கு நடுத்தெருவிலே சோறு.
- ✳ ஒரு கூடைக் கற்களும் தெய்வமாக இருந்தால் எந்தக் கல்லைத்தான் கும்பிடுவது?
- ✳ ஒரு பொழுது யோகி; இரு பொழுது போகி, முப்பொழுது ரோகி.
- ✳ ஒரு மனிதனின் வாழ்வு இன்னொரு மனிதனுக்குக் கண்ணாடி.
- ✳ ஒருவன் கேள்வியினால் அவனை அறியலாம்.



ஓ

- \* ஓடுகிற ஆறு ஓடிக்கொண்டே இருக்குமா?
- \* ஓடுகிறவனைக் கண்டால் துரத்துகிறவனுக்கு இலேசு (தொக்கு)
- \* ஓட்டைச் சட்டியானாலும் கொழுக்கட்டை வெந்தாற் சரி.
- \* ஓணான் வேலிக்கு இழுக்கிறது. தவளை தண்ணீருக்கு இழுக்கிறது.
- \* ஓரூர்ப் பேச்சு ஓருருக்கு ஏச்சு.
- \* ஓணானுக்கு வேலி சாட்சி; வேலிக்கு ஓணான் சாட்சி.
- \* ஓட்டைக் கப்பலுக்கு ஒன்பது மாலுமி.
- \* ஓட்டை மணியானாலும் ஓசை நீங்குமா?
- \* ஓடுகிற பாம்பைக் கையால் பிடிக்கும் வயது.
- \* ஓசை பெறும் வெண்கலம்; ஓசை பெறாது மண்கலம்.
- \* ஓய்வு என்பது உறக்கத்தில் இல்லை.
- \* ஓடம் விட்டு இறங்கினால் ஓடக்காரனுக்கு ஒரு சொட்டு.

ஒள

- \* ஒளவை சொல்லுக்கு அச்சமில்லை.
- \* ஒளவை சொல் அமிர்தம்!
- \* ஒளவியம் பேசுதல் ஆக்கத்திற்கு அழிவு.

க

- \* கடல் தாண்ட மனமுண்டு கால்வாய் தாண்ட காலில்லை.
- \* கடவுளை நம்பினோர் கைவிடப்படார்.
- \* கடன் இல்லாத கஞ்சி கால் வயிறு போதும்.
- \* கடன் பட்டையோ கடை கெட்டையோ
- \* கடன் வாங்குகிறபோது இனிப்பு, கடன் கொடுக்கிற தென்றால் கசப்பு.
- \* கடுகு போன இடம் ஆராய்வர். பூசணிக்காய் போன இடம் தெரியாது.
- \* கடுங்காற்று மழை கூட்டும், கடுஞ் சிநேகம் பகை காட்டும்.

- ✳ கடைத்தேங்காயை எடுத்து வழிப்பிள்ளையாருக்கு உடைக்காதே.
- ✳ கட்டின வீட்டுக்கு எட்டு வக்கணை.
- ✳ கட்டோடே போனால் கனத்தோடே வரலாம்?
- ✳ கண் கெட்ட பிறகா குரிய நமஸ்காரம்?
- ✳ கனவிலும், கண்ணாடியிலும் கண்ட பணம் கடன் தீர்க்க உதவுமா?
- ✳ கதிகெட்ட மாப்பிள்ளைக்கு எருமுட்டைப் பணியாரம்.
- ✳ கபடச் சொல்லிலும் கடிய சொல்லே மேல்.
- ✳ கப்பற்காரன் வாழ்வு காற்றடித்தால் போச்சு.
- ✳ கம்பளி வற்ற பணத்திற்கு மயிர் முளைத்திருக்குமா?
- ✳ கருப்பங் கட்டியிலுங் கள் இருக்கும்.
- ✳ கருமத்தை முடிக்கிறவன் கஷ்டத்தைப் பாரான்.
- ✳ கரும்பு ருசி என்று வேரோடு பிடுங்கலாமா?
- ✳ கரைப்பார் கரைத்தாற் கல்லுங் கரையும்.
- ✳ கலகம் பிறந்தால் நியாயம் பிறக்கும்.
- ✳ கல்லாதவரே கண் இல்லாதவர்.
- ✳ கல்லைக் குத்துவானேன்? கை நோகிறதென்று அழுவானேன்?
- ✳ கல்வி அழகே அழகு.
- ✳ கல்வி என்ற பயிருக்குத் தண்ணீர் என்ற மழை வேண்டும்.
- ✳ கற்றது கைம்மண்ணளவு கல்லாதது உலகளவு.
- ✳ கழுதை அறியுமா கற்பூர வாசனை?
- ✳ கறுப்பு நாய் வெள்ளை நாயாகுமா?
- ✳ கற்றோருக்குச் சென்ற இடமெல்லாம் சிறப்பு.
- ✳ கனத்தால் இனமாகும், பணத்தால் சனமாகும்.
- ✳ கனவில் கண்ட பணம் கைச் செலவுக்கு உதவுமா?
- ✳ கள்ளைக் குடித்தால் உள்ளதைச் செய்வான்.
- ✳ கல் விழுந்தாலும் விழும்; காய் விழுந்தாலும் விழும்.
- ✳ கறையான் புற்றெடுக்கும்; பாம்பு குடியிருக்கும்.

- \* கள்ளனைக் கொண்டே கள்ளனைப் படி.
- \* கண் குற்றம் கண்ணுக்குத் தெரியும்.
- \* கழைக் கூத்தாடியானாலும் காசுக்குக் கீழேதான் வரவேண்டும்.
- \* கண்ணைக் கெடுத்த தெய்வம் மதியைக் கொடுத்தது.
- \* கரும்புக்கு ஆசை வைத்து இரும்பைக் கடிக்கலாமா?
- \* களை எடுக்காத பயிர் கால் பயிர்.
- \* கழுதைக்கு உபதேசம் காதிலே உரைத்தாலும் அபயம் என்பது போகாதாம்.
- \* கல்லெறிக்குத் தப்பினாலும் தப்பலாம்; கண் எறிக்குத் தப்ப முடியாது.
- \* கல்லாடம் படித்தவனுடன் மல்லாடாதே!
- \* கருமான் உலைக் களத்தில் நாய்க்கு என்ன வேலை?
- \* கன்னியிருக்கக் காளை மணம் ஏறலாமா?
- \* கம்மாளன் பணம் கரியும் பொறியுமாய்ப் போகும்.
- \* கம்மாளன் துணி வாங்கினால் கால் மயிர் தெரிய வாங்குவான்.
- \* கஞ்சி வார்க்க ஆளில்லையானாலும் கச்சை கட்ட ஆளிருக்கிறது.
- \* கலைகளில் ஈடுபாடுடையவன் கவலைகளை மறக்கிறான்.
- \* கஞ்சி கண்ட இடம் கைலாசம். சோறு கண்ட இடம் சொர்க்கம்.
- \* கம்மாளன் பசுவைக் காதறுத்துப் பார்த்தாலும் உள்ளே செல்வாக்கு பாய்ச்சியிருப்பான்.
- \* கம்புக்கு களை வெட்டினாற் போல; தம்பிக்கும் பெண் பார்த்ததைப் போல!
- \* கட்டிக் கொடுத்த சோறும் கற்றுக் கொடுத்த வார்த்தையும் எதுவரைக்கும் வரும்?
- \* கடல் வற்றினால் கருவாடு தின்னலாமென்று குடல் வற்றிச் செத்ததாம் கொக்கு.
- \* கடன் வாங்குபவன் கவலையையும் சேர்த்து வாங்குகிறான்.
- \* கண்ணால் கண்டது பொய், தீர விசாரித்ததே மெய்!



- ✳ கண்டறியாதவன் பெண்டு படைச்சான் காடு மேடெல்லாம் இழுத்தடிச்சான்.
- ✳ கணவனின் அன்பே பெண்ணிற்கு பொக்கிஷம்.
- ✳ கண்டு அதைக் கற்கப் பண்டிதன் ஆவான்.
- ✳ கட்டுப்பாடற்றவன் கௌரவம் இழப்பான்.
- ✳ கம்மாளன் வீட்டில் பிள்ளை பிறந்தால் - விலைமகள் வீட்டில் சர்க்கரை வழங்குவாள்!
- ✳ கருடன் இடமானால் எவன் கைப்பொருளும் தன் கையில் சேரும்.
- ✳ கலங்கிய ஆற்று நீருக்கு ஒரு காரணம் இருக்கும்.
- ✳ கழுதைக்குத் தோழனென்றால் பல்லியையும் விழுங்க வேண்டும்.
- ✳ களவெடுக்கும் வேலைக்காரனுக்கு ஆறு நாள் அதைக் கண்டுபிடிக்கும் எஜமானுக்கு ஒரு நாள்.
- ✳ கல்லாத அரசன் கழுதைக்குச் சமம்.
- ✳ கனுக்கால் பெருத்தால் கணவனைத் தின்பாள்.
- ✳ களையான முகம் ஒரு சிபாரிசுக் கடிதம்.
- ✳ கசப்பு மாத்திரைதான் பிணி தீர்க்கும்.
- ✳ கணக்கன் கணக்கறிவான் தன் கணக்கைத் தானறியான்.
- ✳ கணபதி பூஜைக்குக் கைமேல் பலன்.
- ✳ கடன் வாங்குவது பிச்சை எடுப்பதற்கு அடுத்த படி.
- ✳ கண்வலிக்காரனுக்கு விளக்கொளியால் பயனில்லை.
- ✳ கடன் கொடுத்துப் பகைமையை வாங்கு.
- ✳ கண்ணாலே சீவன் சடசடவென்று போனாலும் வண்ணானுக்கு மழை நஞ்சு.
- ✳ கலையும் மப்பை நம்பி கட்டியிருந்த விதையை வட்டிக்கு விட்டானாம்.
- ✳ கடல் உப்பையும் மலை நெல்லையும் கலந்தாற் போல!

## கா

- ✳ காக்கைக்குத் தன் குஞ்சு பொன் குஞ்சு.
- ✳ காடுகாத்தவனும் கச்சேரி காத்தவனும் பலன் அடைவான்.
- ✳ காணியாசை கோணி கேடு.
- ✳ காலம் போம் வார்த்தை நிற்கும், கப்பல் போம் துறை நிற்கும்.
- ✳ காலைச் செவ்வானம் காலத்திலும் மழையில்லை, அந்திச் செவ்வானம் அப்போதே மழை.
- ✳ காவடிப் பாரம் சுமக்கிறவனுக்குத் தெரியும்.
- ✳ காவோலை விள குருத்தோலை சிரிக்கிறதாம்.  
காற்றில்லாமல் தூசி பறக்குமா?
- ✳ காற்றுள்ள போதே தூற்றிக்கொள்.
- ✳ காந்தி வழி மறந்தால் சாந்தி வழி மறையும்!
- ✳ காலம் அறிந்து கடமை ஆற்று!
- ✳ காகத்தின் குரலைக் கழுதை மெச்சும்.
- ✳ காகம் வலமானால் ஆயுள் விருத்தியாகும்.
- ✳ காலனுக்கு அஞ்சாத நெஞ்சு கடன்காரனுக்கு அஞ்சும்.
- ✳ காரிகைக் கற்று கவிபாடுவதைவிட பேரிகைக் கொட்டிப் பிழைப்பதே மேல்!
- ✳ காற்றடிக்கும் திசையை வைக்கோல் காட்டி விடும்.
- ✳ காமத்துக்கு கண் இல்லை.
- ✳ கால்வாய்க்கு மழையும் கைம்பெண்ணுக்கு பிள்ளையும்.
- ✳ காடு விளைந்தாலும் ஒரு மேடு விளைந்தாலும் கடன் கழிந்து போகும்.
- ✳ காடு வெட்டி நன்செய் பண்ணு! மாடு கட்டி வைக்கோல் போடு!
- ✳ காரியும் வெள்ளையும் கருதிப் பயிர் செய்.
- ✳ கார்த்திகைக்கு மேற்பட்டு கைப்பயிர் எறிய வேண்டும்.
- ✳ காக்கையின் கண்ணிற்குப் பீர்க்கம் பூ பொன்னிறம்.
- ✳ காட்டு வாழை வந்தால் வீட்டு வாழ்வு போகும்.
- ✳ காயும் கனியும் உண்டானால் கார்த்திகை மாசம் கல்யாணம்.

- ✳ காறிப் போன கருணைக் கிழங்கு பழம் புளியால் பதம் பெற்றது.
- ✳ காட்டுக் குச்சியை எடுத்து மாட்டுத்துடையில் இடிப்பவனுக்கு நாட்டு நிலைமை தெரியுமா?
- ✳ காராம் பசுவுக்குப் புல்லுமாம் நந்தவனத்துக்குக் களையுமாம்.
- ✳ காவேரிக் கரை பசுபோல் அலைகிறான்.
- ✳ காணாத மூளி கஞ்சியைக் கண்டால் ஓயாமல் துவையல் அரைப்பாளாம்.
- ✳ காடும் செடியுமில்லாத ஊருக்குக் கழுதை முள்ளி கற்பக விருட்சம்.
- ✳ காய்ந்த மரம் வளைந்து நிற்கும். நற்குணம் உடையவர் தணிந்து நிற்பர்.
- ✳ காடு வெந்தால் சந்தன மரமும் வேகாதோ?

## கி

- ✳ கிட்டாதாயின் வெட்டென மற.
- ✳ கிணற்றின் ஆழமும் கயிற்றின் நீளமும் பார்க்க வேண்டும்.
- ✳ கிணற்றுக்குத் தப்பித் தீயிலே பாய்ந்தான்.
- ✳ கிணற்றுத் தவளைக்கு நாட்டு வளப்பம் தெரியுமா?
- ✳ கிழட்டுத் தேனீக்கள் தேன் தராது.
- ✳ கிள்ளுக் கீரை போல் உள்ளத்தில் எண்ணாதே!
- ✳ கிழக் குடலுக்கு சோறு இடு; சவருக்கு மண் இடு.
- ✳ கிணறு மெத்தினால் கீழ்வரை பொசியும்.
- ✳ கிணறு வெட்டி தாகம் தீர்த்தாற்போல!
- ✳ கிணற்றிலே கல் போட்டது போல!
- ✳ கிணற்றைக் காத்தால் வயிற்றைக் காக்கும்.



## கீ

- ✳ கீர்த்தியால் பசி தீருமா?
- ✳ கீரைக் கட்டை வெட்டச் சொன்னால் தோரணம் கட்டுகிறதா?
- ✳ கீரைக்கு புல்லுருவி கீழே முளைத்தாற் போல ! கீரைத் தண்டு பிடுங்க ஏலேலோப் பாட்டு ஏன்?
- ✳ கீரைக் கடைக்கும் எதிர் கடை வேண்டும்.
- ✳ கீரை நல்லதானால் கழுவின தண்ணீரே போதாதா வேக?
- ✳ கீழே விழுந்தாலும் என் மீசையில் மண் ஓட்டவில்லை.
- ✳ கீத்திலே வேண்டாம், சாத்திலே வாரு!
- ✳ கீரியும் - பாம்பும் போல!
- ✳ கீழோராயினும் தாழ உரை.
- ✳ கீறாத புண் ஆறாது.

## கு

- ✳ குடல் காய்ந்தால் குதிரை வைக்கோல் தின்னும்.
- ✳ குணத்தை மாற்றக் குருவில்லை.
- ✳ குப்பை உயர்ந்தது கோபுரந் தாழ்ந்தது.
- ✳ கும்பிடு கொடுத்துக் கும்பிடு வாங்கு.
- ✳ குயவனுக்குப் பல நாளை வேலை, தடிகாரனுக்கு அரை நாழிகை வேலை.
- ✳ குருடனுக்குக் குருடன் வழிகாட்டினால் இருவரும் குழியில் விழுவார்கள்.
- ✳ குருட்டுக் கண்ணுக்குக் குறுணி மையிட்டு மென்ன?
- ✳ குருவிலார்க்கு வித்தையுமில்லை, முதலிலார்க்கு இலாபமுமில்லை.
- ✳ குருவேஷம் கொண்டார் எல்லாருமே குருவாய் விடுவார்களா?
- ✳ குலைக்கிற நாய் வேட்டை பிடிக்குமா?
- ✳ குலையாத நாய் குதிகாலைக் கடிக்கும்.
- ✳ குறைகுடம் தளும்பும், நிறைகுடம் தளும்பாது.
- ✳ குறையச் சொல்லி நிறைய அள.
- ✳ குற்றமுள்ள நெஞ்சு குறுகுறுக்கும்.

- ✳ குற்றம் பார்க்கில் சுற்றமில்லை.
- ✳ குடிப்பது கூழ்; கொப்பளிக்கு பன்னீர்.
- ✳ குரங்கு கையில் அகப்பட்ட பூமாலை போல!
- ✳ குலத்தைக் கெடுக்க வந்த கோடாரிக் காம்பு!
- ✳ குட்டுப்பட்டாலும் மோதிரக் கையால் பட வேண்டும்.
- ✳ குடல் கூழுக்கு அழுகிறது; கொண்டை பூவுக்கு அழுகிறது.
- ✳ குங்குமக் கோதைக்கும் ஐந்து பணம், குருட்டுக் கன்னிக்கும் ஐந்து பணமா?
- ✳ குட்டையைக் கலக்கி பருந்துக்கு இட்டது போல!
- ✳ குடியிருந்து பார், கூட்டுப் பயிர் இட்டுப் பார்.
- ✳ குற வழக்கும் சக்கிலி வழக்கும் எளிதில் தீராது.
- ✳ குருடனும் செவிடனும் கூத்துப் பார்த்ததைப் போல!
- ✳ குருவிக் கூட்டை கோலால் கலைக்காதே!
- ✳ குப்பையில் புதைத்தாலும் குண்டுமணியின் நிறம் மாறாது.
- ✳ குடும்பத்துக்கு இளையவனும், கூத்தாடியில் மூத்தவனும் உதவாது.
- ✳ குற்ற மனப்பான்மைக்கு குற்றம் சாட்டுபவர் தேவையில்லை.
- ✳ குண்டுசிக்குக் கூர்மையும் துளசிக்கு வாசனையும் இயற்கை.
- ✳ குத்தரிசி குத்துகிற வீட்டில் வாய்கரிசிக்கு வழியில்லை.
- ✳ குருடனுடன் சென்றாலும் குறும்புக்காரனுடன் செல்லாதே!

## கூ

- ✳ கூலியைக் குறைக்காதே வேலியைக் கெடுக்காதே
- ✳ கூழுக்கும் ஆசை மீசைக்கும் ஆசை.
- ✳ கூரையிலே சோறு போட்டால் ஆயிரம் காக்கை.
- ✳ கூழானாலும் குளித்துக் குடி; கந்தையானாலும் கசக்கிக் கட்டு.
- ✳ கூத்தாடி கீழே பார்ப்பான்; கூலிக்காரன் மேலே பார்ப்பான்.
- ✳ கூரை ஏறிக் கோழி பிடிக்காதவன் வானம் ஏறி வைகுண்டம் காட்டுவானா?
- ✳ கூலி குறைத்தாயோ? குறை மரக்கால் இட்டாயோ?

- ✳ கூடையிலே குறுணி நெல் இருந்தால் மூலையிலே முக்குறுணி தெய்வம் கூத்தாடும்.
- ✳ கூழ் ஆனாலும் குப்பை ஆனாலும் குடித்துக் கொண்டவன் பிழைப்பான்.
- ✳ கூழ் குடியினும் கூட்டு ஆகாது!
- ✳ கூழ் குடித்தாலும் குட்டாய் குடிக்க வேண்டும்.
- ✳ கூழ் புளித்ததென்றும், மாங்காய் புளித்ததென்றும் உண்ணாமல் சொல்லலாமா?
- ✳ கூவுகிற கோழிக்கும் குந்திக்கொண்டு இருக்கிற அம்மையாருக்கும் என்ன வேலை?
- ✳ கூடி வாழ்ந்தால் கோடி நன்மை!
- ✳ கூப்பாடு போட்டால் சாப்பாடு ஆகுமா?

## கெ

- ✳ கெடுவான் கேடு நினைப்பான்  
செய்த தீவினை செய்பவர்க்கே.
- ✳ கெட்டிக்காரன் புளுகு எட்டு நாளையில் தெரியும்.
- ✳ கெலிப்புந் தோற்பும் ஒருவர் பங்கல்ல.
- ✳ கெடுமதி கண்ணுக்குத் தெரியாது.
- ✳ கெலிப்பும் தோற்பும் ஒருவர் பங்கல்ல.
- ✳ கெட்டாலும் செட்டி செட்டியே; கிழித்தாலும் பட்டு பட்டே!
- ✳ கெட்ட காலத்துக்குக் கெட்ட புத்தி.
- ✳ கெட்டவன் குடி கெட்டும், நீ குடி மிளகுச் சாற்றை!
- ✳ கெட்டவன் கங்கையில் ஆடினால் பாவம் தீருமா?
- ✳ கெட்ட மாடு தேடு முன்னம், எட்டு மாடு தேடலாம்.
- ✳ கெட்ட மாடு தேடுவாரில்லை, மேய்ச்சல் கூலி கொடுப்பாரில்லை.
- ✳ கெட்ட காலத்துக்கு நாரை கெளிறறை எடுத்து விழுங்கினது போல
- ✳ கெண்டை பட்டாலும் பட்டது கிடாரம் பட்டாலும் பட்டது.



## கே

- ✳ கேட்டதெல்லாம் நம்பாதே? நம்பினதெல்லாம் சொல்லாதே?
- ✳ கேளும் கிளையும் கெட்டோர்க்கு இல்லை.
- ✳ கேசமுள்ள பெண் கொண்டை போடுவாள்.
- ✳ கேட்பதால் ஞானம் வளரும் பேசுவதால் வருத்தம் உண்டாகும்.
- ✳ கேடுவரும் பின்னே; மதிக்கெடுவரும் முன்னே.
- ✳ கேழ்வரகில் நெய் ஒழுக்குகிறதென்றால் கேட்பாருக்கு மதியில்லையா?
- ✳ கேட்டை, மூட்டை, செவ்வாய்க் கிழமை கேட்க முடியாத கடன் மரியாதை.
- ✳ கேட்பாரும் இல்லை மேய்ப்பாரும் இல்லை! கைம்பெண் சாதி, எருமையிலே கறவை பழகினால் போல்.

## கை

- ✳ கை ஊன்றிக் கரணம் போடவேண்டும்.
- ✳ கைக்கு எட்டினது வாய்க்கு எட்டவில்லை.
- ✳ கைப்பொருளற்றால் கட்டினவளும் பாராள்.
- ✳ கையாளாத ஆயுதம் துருப்பிடிக்கும்.
- ✳ கையில் உண்டானால் காத்திருப்போர் ஆயிரம் பேர்.
- ✳ கையில் வெண்ணெயிருக்க நெய்க்கு அலைவானேன்?  
கைப்பறவையை விட்டுக் காட்டுப் பறவைக்குக் கண்ணி வைக்காதே.
- ✳ கைப்புண்ணுக்கு கண்ணாடி வேண்டுமா?
- ✳ கையில் குடையும் காலில் சோடும் வேண்டும்.
- ✳ கைநிறைந்த பொன்னைக் காட்டிலும் கண் நிறைந்த கணவனே மேல்.
- ✳ கையைப் பிடித்திழுத்தும் வராதவள் கண்ணைக் காட்டினால் வருவாளா?
- ✳ கையிலே காசும் இல்லை; முகத்திலே களையும் இல்லை.
- ✳ கைப்பொருள் தன்னில் மெய்ப்பொருள் கல்வி.
- ✳ கையிலே அரிசியும் கமண்டலத்திலே தண்ணீரும்.

## கொ

- ✳ கொசவுக்கு அஞ்சிக் குடிபெயர்ந்து போகிறதா?
- ✳ கொஞ்சிக் கூத்தாடி நடந்தாலுங் குதிரையாமோ கழுதை?
- ✳ கொடுத்ததைக் கேட்டால் அடுத்ததாம் பகை.
- ✳ கொடிக்குக் காய் கனத்திருக்குமா?
- ✳ கொட்டிக் கிழங்கும் ஒரு முட்டுக்கு உதவும்.
- ✳ கொல்லத் தெருவில் ஊசி விற்கலாமா?
- ✳ கொழுத்து குயவனிடம் போனால் இழுத்தச் சூளைமேல் போட்டான்.
- ✳ கொடுப்பது உழுக்குப் பால்; உதைப்பது பல்லுப் போக.
- ✳ கொழுத்தவனுக்குக் கொள்ளும்! இளைத்தவனுக்கு எள்ளும்!
- ✳ கொள்ளைக்குப் போனாலும் கூட்டு உதவாது.
- ✳ கொக்கென்று நினைத்தாயோ கொங்கணவா?
- ✳ கொடும்பாவி சாவாளா? கோடை மழை பெய்யாதா?
- ✳ கொல்லன் உலைக்களத்தில் கொசவுக்கு என்ன வேலை?
- ✳ கொட்டியும் கெடுத்தது! கொட்டாமலும் கெடுத்தது!
- ✳ கொட்டிக் கிழங்கு வெட்டுகிறவனுக்கு கோயிலில் வந்து ஆடத் தெரியுமா?
- ✳ கொழுக்கட்டை தின்ற நாய்க்கு குறுணி மோர் குருதட்சணை.
- ✳ கொட்டிக் கிழங்கு பறிக்கப் போனால் கோபித்துக் கொள்வார் பண்டாரம். அவித்தூரிந்து முன்னே வைத்தால் அமுது கொள்வார் பண்டாரம்.
- ✳ கொடாத இடையன் சினை ஆட்டைக் காட்டினது போல்.
- ✳ கொழுத்த ஆடு, குட்டி போட்டாலும், வழுக்கட்டை வழுக் கட்டைதான்!
- ✳ கொள்ளியை இழுத்துப் போட்டால் கொதிக்கிறது அடங்கி விடும்.
- ✳ கொழுக்கட்டை சுட்டு உறவாடுகிறதா?
- ✳ கொழுக்கட்டைக்குத் தலையும் இல்லை. கோயிலாண்டிக்கு முறையும் இல்லை.
- ✳ கொள்ளிக் கட்டையால் சுட்டால் கொப்பளிக்குமென்று வாழைப்பழம் கொண்டு வடு வடுவாய் சுடுகிறான்.

- ✳ கொம்பு சுற்றிக் காற்றடித்தால் மழை வரும்.
- ✳ கொல்லி கண்டா குடங் கொண்டு சாய்க்கும்.
- ✳ கொடுப்பார் பிச்சையைக் கெடுவார் கெடுப்பர்.
- ✳ கொடையிலும் ஒருவன் படையிலும் ஒருவன்.
- ✳ கொலைக்கு அஞ்சாதவன் பழிக்கு அஞ்சுவானா?
- ✳ கொடுத்தால் ஒரு பேச்சு கொடுக்காவிட்டால் ஒரு பேச்சா?
- ✳ கொள்ளிக்கு எதிரே போனாலும் வெள்ளிக்கு எதிரே போகாதே!
- ✳ கொடுக்காத கடன்கள் வாங்கிய பாவங்கள்.
- ✳ கொட்டினால் தேள், கொட்டாவிட்டால் பிள்ளைப் பூச்சி.
- ✳ கொண்டவன் இருக்க கண்டவனோடு போவதேன்?
- ✳ கொடுங்கோல் அரசு நெடுங்காலம் நில்லாது.
- ✳ கொண்டவன் சீறினால் கண்டவனுக்கெல்லாம் இளக்காரம்.
- ✳ கொடுத்தே கெடுப்பான் கொள்கை இல்லாதவன்.

### கோ

- ✳ கோடானகோடி வினைவரினும் மனம் கோணாமலிருப்பதே கோடி பெறும்.
- ✳ கோடி வித்தையும் கூழுக்கே.
- ✳ கோணிக் கோடி கொடுப்பதிலும் கோணாமற் காணி கொடுப்பது மேல்.
- ✳ கோபம் உள்ள இடத்தில் குணம் உண்டு.
- ✳ கோபம் சண்டாளம்.
- ✳ கோலாடக் குரங்கு ஆடும்.
- ✳ கோயில் பூனை தேவருக்கு அஞ்சாது.
- ✳ கோழி மிதித்து குஞ்சு முடமாகுமா?
- ✳ கோழியை அடிப்பதற்கு குறுந்தடி ஏன்?
- ✳ கோவணத்தில் ஒரு காசு இருந்தால் கோழி கூவ ஒரு பாட்டு வரும்.
- ✳ கோடி தனம் இருந்தாலும் குணமில்லா மங்கையரைக் கூடாதே!



- \* கோள் சொல்பவனை கொடுத்தேள் என்று நினை.
- \* கோழி களவு போக ஆடுவெட்டிப் பொங்கல் இடுவதா?
- \* கோயிலில் கொட்டு முழக்கு; கடையில் பாக்கு வெற்றிலை!
- \* கோத்திரத்திலே கிடைத்தாலும் குரங்கானாலும் கொள்ளு.
- \* கோணலாய் இருந்தாலும் கரும்பு தித்திக்கும்.
- \* கோபத்தால் போனது சிரித்தால் வராது.
- \* கோபுரத்தின் மேலேறிக் குடத்தைக் கழற்றுகிறவன் அரைக் கீரைக் கொள்ளையைப் பார்த்து 'கொள்ளை' 'கொள்ளை' என்றானாம்.
- \* கோட்டுச் சம்பா ஆக்கி வைத்தால் போட்டுச் சாப்பிட வருவார்கள்.
- \* கோவிலண்டைச் சோறு கும்ட்டின் தேவடியாள் குத்துமித் தவிட்டுக்குத் கூத்தடிக்கிறாள்.
- \* கோழிக்கறி கொடுத்து குயில் கறி வாங்கினாற் போல!
- \* கோழி திருடியும் கூடிக் குலாவுகிறாள்.
- \* கோழியையும் கொடுத்து உரலையும் இடித்தாளாம்.
- \* கோழியின் காலில் கச்சையைக் கட்டினாலும் குப்பையை சீக்கும்.
- \* கோழிக் காய்ச்சலும் குண்டன் காய்ச்சலும் விடாது.
- \* கோடையில் வேம்பு பூக்கும்.
- \* கோடை மழை அடர்ந்த தென்னை!
- \* கோரை குடியைக் கெடுக்கும்.
- \* கோரைக் கொல்லையைப் பிடித்தவனும் மலடிப் பெண்ணைக் கொண்டவனும் பலனடைய மாட்டான்.
- \* கோடையில் தண்ணீர் ஓடை கண்ட மான் போல!

## கௌ

- \* கௌவை சொல்லின் எவர்க்கும் பகை.

## ங

- \* நங்போல் வளை.

- ✳ சகத்தைக் கொடுத்துஞ் சுகத்தை வாங்கு
- ✳ சட்டிப்பாலுக்கு ஒரு சொட்டு மோர் பிரை.
- ✳ சண்டமாருதத்திற்கு எதிர்ப்பட்ட சருகுபோல.
- ✳ சண்டிக் குதிரைக்கு நொண்டிச் சாரதி.
- ✳ சத்தியம் வெல்லும் அசத்தியம் கொல்லும்.
- ✳ சந்திரனைப் பார்த்து நாய் குரைத்தாவ தென்ன?
- ✳ சந்தைக்கு வந்தவர்கள் வழிக்குத் துணையா?
- ✳ சப்பாணிக்கு நொண்டி சண்டப்பிரசண்டன்.
- ✳ சருகைக் கண்டு தணல் அஞ்சுமா?
- ✳ சர்க்கரை என்றால் தித்திக்குமா?
- ✳ சளி பிடித்ததோ சனி பிடித்ததோ?
- ✳ சனிப் பிணம் தனிப் போகாது.
- ✳ சலிப்போடு சம்பந்தி இழுத்தானாம் ஏழு இலை.
- ✳ சம்பளம் அரைப்பணமானாலும் சலுகை இருக்க வேண்டும்.
- ✳ சங்கிலை வார்த்தால் தீர்த்தம், சட்டியில் வார்த்தால் தண்ணீரா?
- ✳ சமர்த்தன் சந்தைக்குப் போனால் சாமான் வாங்கமாட்டான்.
- ✳ சம்பா விளைந்து சாய்ந்து கிடக்குது; உண்பாரில்லாமல் ஊர்க்குருவி மேயுது.
- ✳ சகல தீர்த்தங்களுக்கும் சமுத்திரமே ஆதரவு.
- ✳ சலம் நுழையாத இடத்தில் எண்ணெயும், எண்ணெய் நுழையாத இடத்தில் புகையும் நுழையும்.
- ✳ சக்கரம் தேயத் தேயச் சத்தம் அதிகரிக்கும்.
- ✳ சடைத் தம்பிரானுக்குச் சாதம் இல்லாதபோது மொட்டைத் தம்பிரானுக்கு மோர் எங்கே கிடைக்கும்?
- ✳ சமைக்கப் படைக்கத் தெரியாமல் போனாலும் உடைக்க கவிழ்க்கத் தெரியும்.
- ✳ சமர்த்தி என்ன பெற்றாள் சட்டிச் சோறு தின்னப் பெற்றாள்.

## சா

- ✽ சாகிற வரைக்கும் சங்கடமானால், சந்தோஷம் எக்காலம்?
- ✽ சாட்சிக்காரன் காலில் விழுவதைப் பார்க்கிலும் சண்டைக்காரன் காலில் விழலாம்.
- ✽ சாண் ஏற முழம் சறுக்குகிறது.
- ✽ சாது மிரண்டால் காடு கொள்ளாது.
- ✽ சாமி காட்டும், எடுத்தாட்டுமா?
- ✽ சாராயத்தை வார்த்துப் பூராயத்தைக் கேள்.
- ✽ சாகிற காலத்தில் 'சங்கரா சங்கரா' என்றாற் போல.
- ✽ சாத்திரம் பார்த்துப் பெண்ணை எடு; கோத்திரம் பார்த்துப் பெண்ணை கொடு.
- ✽ சாதியந்த புத்தி குலமந்த ஆச்சாரம்.
- ✽ சாகிறவரை விடான் வைத்தியன்; செத்தாலும் விடான் பஞ்சாங்கக்காரன்.
- ✽ சாகத்திரிகிறான் சண்டாளன்; சாப்பிட்டுத் திரிகிறான் பெண்டாளன்.
- ✽ சாமி வரம் கொடுத்தாலும் பூசாரி வரம் கொடுக்கமாட்டான்.
- ✽ சாரையின் வாய்க்குள் தேரை கடை வைக்கக் கூடாது.
- ✽ சாந்துக்குப் புனுகும், சந்தனத்துக்குப் பெருங்காயமும் போடலாமா?
- ✽ சாரை தின்னும் ஊருக்குப் போனால் நடுகண்டம் எனக்கு.
- ✽ சாம்பலைத் தின்று வெண்ணையைப் பூசியது போல!
- ✽ சாலாய் வைத்தாலும் சரி சட்டியாய் வைத்தாலும் சரி.
- ✽ சாண் காட்டிலே முழத்தடி வெட்டலாமா?
- ✽ சாய்ந்த மரத்தில் ஓடி ஏறலாம்.



- ✳ சிட்டுக் குருவின்மேல் இராமபாணம் தொடுக்கிறதா?
- ✳ சிந்தின வீட்டிலே சேராது, மங்கின வீட்டிலே வாராது.
- ✳ சிம்பிலே வளையாதது, பம்பிலே வளையப் போகிறதா?
- ✳ சிறுகச் சிறுகத் தின்றால் மலையையும் தின்னலாம்.
- ✳ சிறு துரும்பும் பல்குத்த உதவும்.
- ✳ சிறுபோது படியாத கல்வி அழுக்குச் சேலையில் சாயம் ஏற்றினது போல.
- ✳ சின்ன பாம்பானாலும் பெரிய தடிக்கொண்டடி.
- ✳ சிறு துளி பெரு வெள்ளம்!
- ✳ சிற்றுளியால் கல்லும் நகரும்.
- ✳ சிவ பூஜையில் கரடி நுழைந்தது போல!
- ✳ சித்தன் போக்கு, சிவன் போக்கு; ஆண்டிப் போக்கு, அதே போக்கு.
- ✳ சித்திரையில் சிறுக்க மாட்டான்; பங்குனியில் பருக்க மாட்டான்.
- ✳ சிறைச்சாலைக்கு அழகில்லை; விலை மாதர்க்கு முறையில்லை.
- ✳ சித்திரை மாதத்தில் செல்வன் பிறந்தால் சீரும் சிறப்பும் கெடும்.
- ✳ சிந்திக்கத் தெரிந்தால் முந்திப்பது எளிது!
- ✳ சிறியாரிட்ட வேளாண்மை விளைந்தாலும் களஞ் சேராது.
- ✳ சிறுக விதைத்தவன் சிறுக அறுப்பான்.
- ✳ சிட்டுக் குருவியின் தலைமேல் பனங்காயை வைத்தது போல!
- ✳ சிறியாரோடு இணங்காதே! சேம்புக்குப் புளிவிட்டுக் கடையாதே!
- ✳ சிறு குழந்தை இல்லாத வீடும் வீடன்று! சீரகம் இட்டு ஆக்காத கறியும் கறியன்று!
- ✳ சிற்றூண் இனிது.
- ✳ சிக்கனமாக இருப்பதே பெரிய வருமானம்.
- ✳ சினத்தைப் பேணின் தவத்திற் கழிவு!
- ✳ சித்திரமும் கைப் பழக்கம், செந்தமிழும் நாப் பழக்கம்.

சீ

- ✽ 'சீச்சீ' என்கிறது இந்த வாய்தான், 'சிவ சிவ' என்கிறது இந்த வாய்தான்.
- ✽ சீற்றமுள்ள மனைவியும் நாற்றமுள்ள மனையும் நரகமாகும்.
- ✽ சீ என்கிற வீட்டிலே பேயும் நுழையாதே!
- ✽ சீரங்கத்திலே பிறந்த பிள்ளைக்குத் திருவாய்மொழி கற்பிக்க வேண்டுமா?
- ✽ சீப்பை ஒளித்தால் கல்யாணம் நிற்குமா?
- ✽ சீவனம் செய்ய நாவினை விற்கேல்.
- ✽ சீறிவரும் வடவாக்கினியைச் சிறுகுட்டைத் தண்ணீர் அவிக்குமா?
- ✽ சீனி என்று எழுதி நக்கினால் இனிக்குமா?
- ✽ சீதேவிக்கு முன் மூதேவி பிறந்தாள்.

சு

- ✽ சும்மா வந்த (தானம் கொடுத்த) மாட்டைப் பல்லைப் பிடித்துப் பாராதே.
- ✽ சுவர்க்கத்திலே தோட்டியுஞ் சரி, தொண்டைமான்னுஞ் சரி.
- ✽ சுவாமி வரங்கொடுத்தாலும் (முன்னடியான்) பூசாரி வரங்கொடான்.
- ✽ சுடர் விளக்காயினும் தூண்டுகோல் ஒன்று வேண்டும்.
- ✽ சுடு நெருப்பை மடியிலே முடியலாமா?
- ✽ சுண்டைக்காய் கால் பணம்; சுமை கூலி முக்கால் பணம்.
- ✽ சுக்குக்கு இல்லாத மணமும் இல்லை! சுப்பிரமணியனைவிட கடவுளும் இல்லை!
- ✽ சுடு கெண்டைக்காக ஏரியை உடைக்கலாமா?
- ✽ சுவர்க் கீரையை வழித்துப் போட்டி சுரணை கெட்ட வெள்ளாட்டி!
- ✽ சுண்டைக் காயிலே கடிக்கிறது பாதி, வைக்கிறது பாதியா?
- ✽ சுரைக்காய் மிதிக்கிறது கல் அமிழ்ந்து போகிறது.
- ✽ சுட்ட களியை நாய் புரட்டுகிறது போல!
- ✽ சுய புத்தியாவது இருக்கணும் அல்லது சொல் புத்தியாவது கேட்கணும்.

- ✳ கட்ட சட்டி அறியுமா அப்பத்தின் சுவையை!
- ✳ கட்ட நண்டுக்கு வேலி கட்டின சுடுகாட்டுப் பல்லி.
- ✳ சுத்த சைவம் மரக்கறி எல்லாம் தள்ளுபடி!
- ✳ சுத்தம் சோறு போடும் எச்சில் இரக்க வைக்கும்.
- ✳ சுவர் இருந்தல்லவோ சித்திரம் எழுத வேண்டும்?
- ✳ சும்மா கிடக்கிற சங்கை ஊதிக் கெடுத்தானாம் ஆண்டி.
- ✳ சுயபுத்தி இல்லையென்றாலும் சொல்புத்தி வேண்டாமா?
- ✳ சரை விதை விதைத்தாலும் புடலையா முளைக்கும்?
- ✳ சுருட்டை சோறு போடும், பம்பை பால் வார்க்கும், கோரை குடி கெடுக்கும்.
- ✳ சுவர்களுக்கும் காது உண்டு.
- ✳ சுட்டாலும் பால் சுவையில் குன்றாது.

### சூ

- ✳ சூடுகண்ட பூனை அடுப்பண்டை சேராது.
- ✳ சூரியன் வெளிச்சத்தில் சுடர்விளக்கு என்னத்திற்கு?
- ✳ சூல் கொண்ட சிலந்தி ஆரம்பத்திலேயே வலை பின்னும்.
- ✳ சூரியனைப் பார்த்து நாய் குரைத்தது போல.
- ✳ சூதும் வாதும வேதனை செய்யும்.
- ✳ சூலி சூலி என்று சோத்தைத் தின்று மலடி வாயில் மண்ணைப் போடுகிறதா?
- ✳ சூடு அடிக்கிற மாட்டின் வாயைக் கட்டலாமா?

### செ

- ✳ செட்டியாருக்கு ஒரு காலம், சேவகனுக்கு ஒருகாலம்
- ✳ செத்த நாய் திரும்பக் கடியாது.
- ✳ செய்வன திருந்தச் செய்.
- ✳ செருப்பின் அருமை வெயிலில் தெரியும்.
- ✳ செல்வம் சகடக்கால் போல வரும்.



- \* செல்வர்க் கழகு செழுங்கிளை தாங்குதல்.
- \* சென்மத்திற் பிறந்தது செருப்பாலடித்தாலும் போகாது.
- \* செவிடன் காதில் ஊதிய சங்கு போல!
- \* செக்கை விழுங்கி விட்டுச் சுக்குக் கஷாயம் குடிக்கலாமா?
- \* செய்து முடி, அல்லது செத்து மடி.
- \* செம்போத்து வலமானால் சம்பத்து உண்டாகும்.
- \* செத்தவன் உடைமை இருந்தவனுக்கு அடைக்கலம்.
- \* செட்டிப் பிள்ளையோ கெட்டிப் பிள்ளையோ!
- \* செட்டி கூடிக் கெட்டான், சேணியன் பிரிந்து கெட்டான்.
- \* செட்டியார் மிடுக்கா? சரக்கு மிடுக்கா?
- \* செக்கை விழவைத்த காற்று, முறத்தை மட்டும் விட்டு வைக்குமா?
- \* செட்டி சிங்காரிப்பதற்குள் பட்டணம் பறிபோய்விடும்.

### சே

- \* சேராத இடத்திலே சேர்ந்தால் வாராத துன்பம் வரும்.
- \* சேற்றிலே கல் விட்டெறிந்தால் மேலே தெறிக்கும்.
- \* சேற்றிலே புதைந்த யானையைக் காக்கையுங் கொத்தும்.
- \* சேர்ந்து வாழ்வதே சிறந்த வலிமை.
- \* சேரிடம் அறிந்து சேர்.
- \* சேலை மேல் சேலை கட்டும் தேவரம்பையானாலும் ஓலைமேல் எழுத்தாணி ஊன்றும் பெண் ஆகாது.
- \* சேமிப்பு இல்லாத குடும்பம் கூரை இல்லாத வீட்டுக்குச் சமம்.
- \* சேமிக்கக் கற்றுக்கொள் சிக்கனம் தானாக அமையும்.
- \* சேணியனைக் கெடுக்க சாண் குரங்கு பத்தாதா?
- \* சேர சேரப் பண ஆசை, பெறப் பெறப் பிள்ளை ஆசை!
- \* சேரச் சேர செடியும் பகை.

## சொ

- \* சொன்னதைச் சொல்லும் கிளிப்பிள்ளை.
- \* சொன்னால் வெட்கக் கேடு; அழுதால் துக்கக் கேடு.
- \* சொல்றது ஒண்ணு; செய்யிறது ஒண்ணு
- \* சொல்லுவார் சொன்னாலும் கேட்பார்க்கு மதி இல்லையா?
- \* சொல்லில் நிதானம் சுகத்தைக் கொடுக்கும்.
- \* சொல்ல வேண்டாம் செயலில் காட்டு!
- \* சொர்க்கமும் நரகமும் திருமணத்தில் தீர்மானிக்கப்படுகிறது.
- \* சொல்லிப் போக வேணும் சுகத்துக்கு, சொல்லாமற் போக வேணும் துக்கத்துக்கு!
- \* சொறிந்து தேய்க்காத எண்ணையும் பரிந்து இடாத சோறும் பாழ்.

## சோ

- \* சோம்ப ரென்பவர் தேம்பித் திரிவர்.
- \* சோற்றுக்கும் கறுப்புண்டு சொல்லுக்கும் பழுதுண்டு.
- \* சோழியன் குடுமி சுமமா ஆடாது.
- \* சோற்றுக்கு வீங்கிய நாயே மாட்டுப் பொங்கலன்று வாயேன்!
- \* சோற்றுக்குக் கேடு பூமிக்குப் பாரம்.
- \* சோம்பேறிகள் சுறுசுறுப்பானவர்களுக்குத் தலைவலி!
- \* சோம்பேறியின் அணிகலன்கள் வறுமை.
- \* சோம்பேறியும் முட்கள் இல்லாத கடிகாரமும் ஒன்றே!
- \* சோம்பேறியும் வாழைப் பழம் தோலோடே!
- \* சோம்பேறிக்குச் சோளம் வெள்ளாமை.
- \* சோம்பலே சோறு இன்மைக்குப் பிதா.
- \* சோறு எங்கே விக்கும்; தொண்டையிலே விக்கும்.
- \* சோறு என்ன செய்யும்? சொன்ன வண்ணம் செய்யும்!
- \* சோறு சிந்தினால் பொறுக்கலாம். நீர் சிந்தினால் பொறுக்கலாமா?

- \* சோற்றிலே கிடக்கிற கல்லை எடுக்கமாட்டாதவன் ஞானத்தை எப்படி அறிவான்?
- \* சோற்றில் இருந்த கல் எடாதவன் சேற்றில் கிடக்கிற எருமையைத் தூக்குவானா?
- \* சோற்றுக்கு இல்லாத பூசணிக்காய் பந்தலிலே கட்டி ஆட்டவோ?
- \* சோற்றுக்கு ஏற்ற பலம்.
- \* சோற்றுப் பானை உடைந்தால் மாற்றுப் பானை இல்லை!

## த

- \* தடி எடுத்தவனெல்லாம் வேட்டைக்காரனா?
- \* தட்டிப் பேச ஆள் இல்லாவிட்டால், தம்பி சண்டப் பிரசண்டன்.
- \* தண்ணீரில் இறந்தவரின் சாராயத்தில் இறந்தவர் அதிகம்.
- \* தந்தை எவ்வழி தனயன் அவ்வழி.
- \* தலைக்குத் தலை பெரியதனம் உலைக்கரிசி இல்லை.
- \* தலையின் எழுத்திருக்கத் தந்திரத்தால் வெல்லலாமா?
- \* தவிட்டுக்கு வந்த கைதான் தங்கத்துக்கு வரும்.
- \* தனக்கென்று இருந்தால் சமயத்துக் குதவும்.
- \* தன் இச்சையை அடக்காவிட்டால் அது தன்னையே ஆளும்.
- \* தன் ஊருக்கு ஆனை (காளை) அயலுருக்குப் பூனை.
- \* தன் குற்றம் இருக்கப் பிறர் குற்றம் பார்க்கிறதா?
- \* தன் நெஞ்சறியாத பொய்யில்லை தாயறியாத சூலில்லை.
- \* தன் முதுகு தனக்குத் தெரியாது.
- \* தன் வீட்டு விளக்கென்று முத்தமிடலாமா?
- \* தன்னை யறிந்தால் தலைவனை யறியலாம்.
- \* தன்னைப் புகழாத கம்மாளன் இல்லை.
- \* தனி மரம் தோப்பாகாது.
- \* தன் கையே தனக்குதவி.
- \* தனக்கு மிஞ்சினால்தான் தானதர்மம்.
- \* தங்கமெல்லாம் தவிட்டுக்கு மாறுகிறது.
- \* தவளை தன் வாயால் கெடும்.



- \* தன்வினை தன்னைச் சுடும்; ஓட்டப்பம் வீட்டைச் சுடும்.
- \* தப்பு அடித்தவன் தாதன் - சங்கு ஊதினவன் ஆண்டி!
- \* தங்கின வியாழன் தன்னோடு மூன்று.
- \* தன் ஊர் சுடுகாட்டுக்கும் - அசல் ஊர் ஆற்றுக்கும் அஞ்ச வேண்டும்.
- \* தன் பலம் தெரிந்து அம்பலம் ஏற வேண்டும்.
- \* தன்னம்பிக்கை இழந்தவன் எல்லாமே இழந்து விடுவான்!
- \* தலைப்பிள்ளை ஆண்; தப்பினால் பெண்.
- \* தங்கச் செருப்பானாலும் தலைக்கேறாது!
- \* தலைச்சன் பிள்ளைக்காரி இடைச்சன் பிள்ளைக்காரிக்கு வைத்தியம் பார்த்தாளாம்!
- \* தன்னை அடக்கி ஆளப் பழகினவன் தரணியை அடக்கி ஆள்வான்.
- \* தன் பாவம் தன்னுடன் வரும்.
- \* தட்டிப் போட்ட வடையை திருப்பிப் போட நாதியில்லை!
- \* தலைக்குத் தலை நாட்டாண்மை.
- \* தட்டானும் செட்டியும் ஒன்றானால் தங்கம் கொடுத்தவன் வாயிலே மண்.
- \* தவறுக்கு வழிவகுக்கும் தவறு.
- \* தன் கால் பெருவிரலைப் பார்த்து நடக்க வேண்டும்.
- \* தனக்குத் தவிடு அடிக்க மாட்டான், ஊருக்கு இரும்பு அடிப்பான்.
- \* தண்ணீரும் மூன்று தரம் பிழை பொறுக்கும்.
- \* தட்டான் தாழைப் பறந்தால் தப்பாமல் மழை வரும்.
- \* தலைவலியும் காய்ச்சலும் தனக்கு வந்தால்தான் தெரியும்.
- \* தனக்கு என்று ஒருத்தி இருந்தால் தலைமாட்டில் இருந்து அழுவாள்.
- \* தமிழுக்கு இருவர் யார்? தத்துவத்திற்கு ஒருவர்.
- \* தலைப் பிரட்டையாக இருக்கும்போது இல்லாத இடுப்பு தவளை மூப்பு அடைய வந்துவிடாது.
- \* தரித்திரம் பட்டாலும் தைரியத்தை விடாதே!
- \* தலைக்கு வந்த ஆபத்து தலைப்பாகையோடு போச்சு!

- \* தஞ்சம் என்று வந்தவரை - வஞ்சித்தல் கூடாது!
- \* தனக்குத் தனக்கு எனில் தம்பிக்கும் களை வெட்டுவான்.
- \* தலையெழுத்தை மாற்றத் தலையை சிரைத்தால் போகுமா?
- \* தன் மூக்கு அறுபட்டாலும் எதிரிக்குச் சகுனப் பிழை.
- \* தனக்கு ஒரு கண் போனாலும் பரவாயில்லை எதிரிக்கு இரு கண் போக வேண்டும்.
- \* தன்னிடத்தில் உள்ள இடத்தில்தான் பொருளுக்கு மதிப்பு.
- \* தன் வீட்டில் எலியும் புலி.
- \* தங்கச்சி பிள்ளை தன் பிள்ளையானால் தவத்துக்குப் போவானேன்.
- \* தண்ணீரிலே விளைந்த உப்பு தண்ணீரிலே கரைய வேண்டும்.
- \* தம் இனம் தம்மைக் காக்கும், வேலி பயிரைக் காக்கும்.

### தா

- \* தாய்ப் பொன்னிலும் மாப்பொன் திருடுவான் தட்டான்.
- \* தாட்சண்யம் தன நாசம்.
- \* தாமதம் தாழ்வுக்கு ஏது.
- \* தாயைப் பார்த்துப் பெண்ணைக் கொள்ளு, பாலை பார்த்துப் பசுவைக் கொள்ளு.
- \* தாரமும் குருவும் தலைவிதிப்படியாம்.
- \* தாழ்ந்து நின்றால் வாழ்ந்து நிற்பாய்.
- \* தானே கனியாத பழத்தைத் தடிகொண்டடித்தால் கனியுமா?
- \* தான் ஆடாவிட்டாலும் தன் சதை ஆடும்.
- \* தான் ஒன்று நினைத்தால் தெய்வம் ஒன்று நினைக்கும்.
- \* தான் திருடி அசல் வீடு நம்பமாட்டான்.
- தான் கள்ளன் பிறரை நம்பான்.
- \* தான் தேடாத பொன்னுக்கு மாற்றுமில்லை உரையுமில்லை.
- \* தான் பிடித்த முயலுக்கு முன்றே கால்.
- \* தான் பத்தினியானால் - தேவடியாள் தெருவிலும் வாழலாம்.
- \* தாயையும் தண்ணீரையும் பழிக்காதே!
- \* தாயைப் போல பிள்ளை; நூலைப் போல சேலை.

- ✽ தாயும் பிள்ளையும் ஆனாலும் வாயும் வயிறும் வேறுதான்.
- ✽ தான் அடங்க தன் குலம் அடங்கும்.
- ✽ தாடி பற்றி எரியறச்சே பீடிக்கு நெருப்புக் கேட்டானாம்!
- ✽ தாயைத் தண்ணீர்த் துறையில் பார்த்தால் மகளை வீட்டில் பார்க்கத் தேவையில்லை!
- ✽ தாய் மனம் பித்து, பிள்ளை மனம் கல்லு.
- ✽ தானாக வந்த சீதேவியைக் காலால் உதைத்துத் தள்ளலாமா?
- ✽ தாய் முகம் காணாத பிள்ளையும் மழை முகம் காணாத பயிரும்
- ✽ தாய் சொல் கேளாத பிள்ளை தறுதலை.
- ✽ தாலியறுத்தவளுக்கு மருத்துவச்சி தயவு ஏன்?
- ✽ தாழ்விலே பெருமையும் வாழ்விலே தாழ்மையும் வேண்டும்.

**தி**

- ✽ திருடப் போனாலும் திசை வேண்டும்.
- ✽ திருடனைப் பிடிக்கத் திருடனே வேண்டும்.
- ✽ திருட்டு வாய்த்தால் திருடமாட்டாரோ?
- ✽ திரு ஏற உரு ஏறும்.
- ✽ திக்கற்றவருக்குத் தெய்வமே துணை.
- ✽ தின்னத் தின்ன கேட்குமாம் பிள்ளை பெற்ற வயிறு!
- ✽ தினவெடுத்தவன் சொரிந்து கொள்வான்!
- ✽ திட்டமிட்ட வாழ்க்கையே வெற்றியின் வாசலை அடையும்!
- ✽ திருடன் பெண்டாட்டி என்றைக்கும் கைம்பெண்.
- ✽ திங்களும், சனியும் தெற்கே நோக்க வேண்டும்.
- ✽ திடுக்கென்று வாழ்க்கைப்பட்டு வெடுக்கென்று அறுத்தாளாம்.
- ✽ திறமை என்பது திறம்படச் செய்தல்!
- ✽ திருவாசத்திற்கு உருகாதார் ஒரு வாசகத்திற்கும் உருகார்.
- ✽ திரைகடல் ஓடியும் திரவியம் தேடு.
- ✽ திருடியவருக்கு அதை ஒளிக்கவும் முடியும்.
- ✽ திகம்பர சந்நியாசிக்கு வண்ணான் உறவு ஏன்?



தீ

- \* தீ இல்லாமல் புகை கிளம்பாது.
- \* தீட்டின மரத்தில் கூர் பாய்கிறது.
- \* தீப்பட்ட வீட்டிற்குப் பீக்குட்டைத் தண்ணீர்.
- \* தீப்புண் ஆறும், வாய்ப்புண் ஆறாது.
- \* தீராக் கோபம் போராய் முடியும்.
- \* தீரா வழக்கிற்குத் தெய்வமே சாட்சி.
- \* தீயோர் நேசத்தைவிட தனிமை மேலானது.
- \* தீயிலிட்ட நெய் திரும்பி வருமா?
- \* தீபத்தில் ஏற்றும் தீவட்டி.
- \* தீப்பட்ட வீட்டில் கரிக்கட்டைக்குப் பஞ்சமா?
- \* தீயை மிஞ்ச வைத்தாலும் பகையை மிஞ்ச வைக்கலாகாது.
- \* தீமையை மெச்சுகிறவன் தீமையாளிதான்.

து

- \* துடிக்கக் கிள்ளித் தொட்டிலையும் ஆட்டுகிறது.
- \* துணிந்தவருக்குச் சமுத்திரம் முழுங்கால் ஆழம்.
- \* துணை போனாலும் பிணை போகாதே.
- \* துள்ளுகிற மாடு பொதி சுமக்குமா?
- \* துன்பம் முந்தி, இன்பம் பிந்தி.
- \* துட்டனைக் கண்டால் தூரத்தில் ஒதுங்கு.
- \* துணிந்தவக்குத் தூக்குமேடை பஞ்ச மெத்தை.
- \* துணிந்தவனுக்குத் துக்கமில்லை.
- \* துரையோடு சொக்கட்டான் ஆடாதே.
- \* துழாவிக் காய்ச்சாதது கஞ்சியுமல்ல! வினாவிக் கட்டாதது கல்யாணமும் அல்ல!

- ✳ துடியாப் பெண்டிர் மடியில் நெருப்பு.
- ✳ துன்பத்தின் தந்தை பேராசை; தாய் அறியாமை.
- ✳ தும்பை விட்டு வாலைப் பிடிக்காதே.
- ✳ துலக்காத ஆயுதம் துருப்பிடிக்கும்.
- ✳ துலாத்தில் வெள்ளி உலாத்தில் பெய்யும் மழை.
- ✳ துளசிக்கு வாசமும் முள்ளுக்குக் கூர்மையும் முளைக்கிறபோதே தெரியும்.

## தூ

- ✳ தூங்குகிற புலியைத் தட்டி எழுப்பாதே
- ✳ தூரத்துப் பச்சை கண்ணுக்குக் குளிர்ச்சி
- ✳ தூக்கி வளர்த்த பிள்ளையும் துடைமேல் வைத்துத் தைத்த இலையும் உருப்படாது.
- ✳ தூங்குகிற நரிக்கு இரை கிடையாது.
- ✳ தூறல் நின்றாலும், தூவானம் நில்லாது.
- ✳ தூர இருந்தால் சேர உறவு.
- ✳ தூத்துக்குடிச் சந்தையிலே துட்டுக் கொரு பெண்டாட்டி.
- ✳ தூற்றும் பெண்டிர் கூற்றெனத் தகும்.
- ✳ தூங்கினவனது கடாக்குட்டி, தூங்காதவனது பெட்டைக் குட்டி.
- ✳ தூய அன்பு அமைதிக்கு இருப்பிடம்.

## தெ

- ✳ தெண்டத்திற்கு அகப்பட்டாலும் அகப்படும் புண்டத்திற்கு அகப்படாது!
- ✳ தெற்கே அடித்த காற்று திரும்ப அடிக்க எவ்வளவு நேரம் ஆகும்?
- ✳ தென்னை மரத்தில் தேள் கொட்டப் பனை மரத்தில் நெறி கட்டியதைப் போல்!

## தே

- \* தேசத்தோடு ஒத்துவாழ்.
- \* தேளுக்கு மணியம் கொடுத்தால் நிமிடத்துக்கு நிமிடம் கொட்டும்.
- \* தேன் உண்டானால் ஈ தேடிவரும்.
- \* தேனை அழித்தவன் புறங்கையை நக்காமல் விடுவானா?
- \* தேசங்கள் தோறும் பாஷைகள் வேறு.
- \* தேக ஆரோக்கியம் குடும்ப கௌரவம்.
- \* தேரோடு நின்று தெருவோடு அலைகிறான்.
- \* தேடிய மருந்து காலில் அகப்பட்டதைப் போல!
- \* தேடாதழிக்கிற பாடாய் முடியும்.
- \* தேவைக்கு மேல் சேர்ப்பவனுக்கு தேவையற்ற கவலைகள் சேரும்.
- \* தேவையற்றதை வாங்கினால் தேவையுள்ளதை விற்பாய்!
- \* தேளுக்குக் கொடுக்கில் விஷம், தேவடியாளுக்கு உடம்பு எங்கும் விஷம்.
- \* தேன் இனியது - அதற்கான விலை கொடுக்கும்போது தான் கசக்கிறது.
- \* தேனீக்கள், ஏழைகளின் பசுக்கள்.
- \* தேனீ உறிஞ்சுவதால் தேன் உருவாகிறது; சிலந்தி உறிஞ்சுவதால் நஞ்சு உருவாகிறது.
- \* தேனீயின் வாயில் தித்திப்பு உள்ளது; ஆனால் வாலில் கொடுக்கு உள்ளது.

## தை

- \* தை ஈனாப் புல்லும் இல்லை, மாசி ஈனா மரமும் இல்லை.
- \* தை மழை நெய் மழை!
- \* தையல் சொற் கேட்டால் எய்திடும் கேடு.
- \* தைரியலட்சுமி தனலட்சுமி!
- \* தை பிறந்தால் வழி பிறக்கும்.
- \* தையும் மாசியும் வையகத்துறங்கு.



## தொ

✳ தொட்டிற் பழக்கம் சுடுகாடு மட்டும்.

## தோ

- ✳ தோட்டத்தில் பழமிருக்கத் தூரத்திற் போவானேன்?
- ✳ தோட்டப் பாய் முடைகிறவனுக்குத் தூங்கப் பாய் இல்லை.
- ✳ தோட்டிபோல் உழைத்துத் துரைபோல் சாப்பிட வேண்டும்.
- ✳ தோண்டக் குறுணி தூர்க்க முக்குறுணி.
- ✳ தோழனாவது துலங்கிய கல்வி.
- ✳ தோல்வியே வெற்றிக்கு அறிகுறி.
- ✳ தோழனோடு ஏழ்மை பேசேல்!
- ✳ தோலிருக்க சுளை விழுங்கி.

## ந

- ✳ நகத்தாற் கிள்ளாததைக் கோடரி கொண்டு வெட்ட நேரிடும்.
- ✳ நக்குகிற நாய்க்குச் செக்கென்றும் சிவலிங்கமென்றும் தெரியுமா?
- ✳ நடக்கும் கால் தவறுவதிலும் நாத் தவறுதல் கெட்டது.
- ✳ நடுத்தெருப் பிச்சைக்கு நாணயம் பார்க்கலாமா?
- ✳ நட்டுவன் பிள்ளைக்கு நாட்டியம் கற்பிக்க வேண்டுமா?
- ✳ நண்டைச் சுட்டு நரியைக் காவல் வைத்ததுபோல.
- ✳ நத்தையின் வயிற்றிலும் முத்துப் பிறக்கும்.
- ✳ நயத்தி லாகிறது பயத்தி லாகாது.
- ✳ நரிக்குக் கொண்டாட்டம் நண்டுக்குத் திண்டாட்டம்.
- ✳ நல்ல மாட்டிற்கு ஓர் அடி, நல்ல பெண்ணுக்கு ஒரு சொல்.
- ✳ நல்லவன் என்று பெயரெடுக்க நாள் செல்லும்.
- ✳ நல்லாரை நாவிலுரை, பொன்னைக் கல்லிலுரை.
- ✳ நல்லார் பொல்லாரை நடக்கையால் அறியலாம்.
- ✳ நற்குணமே நல்ல ஆஸ்தி.
- ✳ நல்லவனுக்கு உலகம் முழுவதும் நல்லது.

- ✽ நல்ல மாடு உள்ளூரில் விலை போகும்.
- ✽ நல்லவர் வாக்கு தேவர் வாக்கு.
- ✽ நடந்தால் நாடெல்லாம் உறவு; படுத்தால் பாயும் பகை.
- ✽ நரிக்கு இடம் கொடுத்தால் கிடைக்கு ரெண்டு ஆடு கேட்கும்.
- ✽ நத்தைக்கு அழிவு அதன் முத்தால்!
- ✽ நண்டு கொழுத்தால் வளையில் தங்காது.
- ✽ நச்சு மரமானால் வைத்தவன் - வெட்டுவானா?
- ✽ நதி வளைந்தோடினும் கடமை தவறாது.
- ✽ நல்ல மாணவன் நாட்டின் செல்வம்.
- ✽ நல்லவர்க்கும் தங்கத்திற்கும் சோதனை அதிகம்.
- ✽ நரி இடம் போனால் என்ன? வலம் போனால் என்ன? மேலே விழுந்து பிடுங்காமல் போனால் சரி.
- ✽ நல்ல உயிர் நாற்பத்தெட்டு நாள்.
- ✽ நல்லவர்க்கு அடையாளம் சொல்லாமல் போவது.
- ✽ நல்ல எழுத்து நடுவே இருக்கக் கோணல் எழுத்து குறுக்கே போட்டது ஏன்?
- ✽ நண்டு வளையில் எப்போதும் நீர் இருக்கும்.
- ✽ நல்ல ஆரம்பம் நல்ல முடிவையே தரும். நகமும் நதையும் போல!
- ✽ நடக்க அறியாதவனுக்கு நடுவீதி காத வழி.
- ✽ நமன் அறியாத உயிரும் நாரை அறியாத குளமும் உண்டோ?

## நா

- ✽ நா அசைய நாடு அசையும்.
- ✽ நாள் செய்வது நல்லார் செய்யார்.
- ✽ நாள் சென்றீவது நடைக் கூலி ஆகாது.
- ✽ நாம் ஒருவருக்குக் கொடுத்தால் நமக்கு ஒருவர் கொடுப்பார்.
- ✽ நாய்க்கு வேலையும் இல்லை நிற்க நேரமும் இல்லை.
- ✽ நாய் வேஷம் போட்டால் குலைக்கவே வேண்டும்.
- ✽ நாலாறு கூடினால் பாலாறு.

- ✳ நாறல் சாணியை மிதிப்பானேன், நல்ல தண்ணீர் விட்டுக் கழுவுவானேன்?
- ✳ நாடெல்லாம் வாழக் கேடொன்றும் இல்லை.
- ✳ நாயைக் கொஞ்சினால் வாயை நக்கும்.
- ✳ நாய் வாலை நிமிர்த்த முடியாது.
- ✳ நாணமில்லா கூத்தியர்க்கு நாலு பக்கம் வாயில்.
- ✳ நாழி நெல்லுக்கு ஒரு புடவை விற்றாலும் நிர்வாணம் நாய்க்குத்தான்.
- ✳ நாள் வந்து போகும் முன்னே நாம் ஏன் தேடணும் துர்மரணம்.
- ✳ நாயைக் கண்டால் கல்லைக் காணோம்! கல்லைக் கண்டால் நாயைக் காணோம்!
- ✳ நாய் இருக்கும்போது நாம் ஏன் குலைக்க வேண்டும்?
- ✳ நான் காளான் என்றால் நீ கூடை எடுக்க வேண்டும்.
- ✳ நாமம் போட்டவன் எல்லாம் நாதனா? விபூதி பூசினவன் எல்லாம் ஆண்டியா?
- ✳ நாலாம் தலைமுறையைப் பார்த்தால் நாவிதனும் சிற்றப்பன் ஆவான்.
- ✳ நாணமற்ற பெண்ணும் - உப்பற்ற உணவும் ஒன்றே!
- ✳ நாலாம் பேற்றுப் பெண் நாதாங்கியை விற்றுத் தின்னும்.
- ✳ நாழிப் பணம் கொடுத்தாலும் முளிப் பட்டம் போகுமா?

**நி**

- ✳ நித்தம் கிடைக்குமா அமாவாசைச் சோறு?
- ✳ நித்தம் போனால் முத்தமும் சலிக்கும்.
- ✳ நித்திரை சுகம் அறியாது.
- ✳ நிழலின் அருமை வெயிலில் போனால் தெரியும்.
- ✳ நிலா ஒருவன் தோட்டத்தில் மட்டும் காய்வதில்லை.
- ✳ நிற்பேதத்தை மதிப்பிடக் குருடரால் முடியாது.
- ✳ நின்றால் நெடுஞ்சுவர்; கிடந்தால் குட்டிச் சுவர்.
- ✳ நித்திய கண்டம் பூரண ஆயுசு.



- \* நிருவாண தேசத்தில் நீர்ச் சீலையைக் கட்டியவன் பைத்தியக்காரன்.
- \* நிலத்தில் எழுந்த பூண்டு நிலத்தில் மடிய வேண்டும்.
- \* நின்று தின்றால் குன்றும் குறையும்.
- \* நிலத்தினால் நீரின் தன்மை குன்றினாற் போல!
- \* நிலத்திற்கேற்ற விதை குலத்திற்கேற்ற பெண்.

## நீ

- \* நீலிக்குக் கண்ணீர் நிமையிலே.
- \* நீளவால் மிருகம் பொறியைத் தாண்டக் கூடாது.
- \* நீரில்லா நெற்றி பாழ்; நெய்யில்லா உண்டி பாழ்.
- \* நீர் ஆழம் கண்டாலும் நெஞ்சின் ஆழம் காண முடியாது.
- \* நீண்ட கால விரோதியை நம்பாதே!
- \* நீதியின் தாமதம் அநீதி!
- \* நீர் உள்ள மட்டும் மீன் குஞ்சு துள்ளும்!
- \* நீரைச் சிந்தினையோ சீரைச் சிந்தினையோ?
- \* நீள நீளத் தெரியும் மெய்யும் பொய்யும்.
- \* நீரகம் பொருந்திய ஊரகத்து இரு.
- \* நீதியற்ற பட்டணத்தில் நிறைய மழை பெய்யுமா?
- \* நீரிலிருந்தபோதிலும் பட்டறை இறைவையிழுக்க வேண்டியது.
- \* நீர்வளம் தானும் கோல் வளமாக்கும்.
- \* நீர் அளந்தால் நெல் உயரும்.
- \* நீர் பாய வேர் பாயும்.
- \* நீர்மேல் இருக்கிற நெல்லுக்குக் கம்புக்கு இருக்கிற புத்தியில் கால் புத்தி கிடையாது.
- \* நீரைக் கண்டு நெல்லை விதை.
- \* நீர் பெருத்தால் நெல் சிறுக்கும்!
- \* நீர் வற்றினால் நெல் வற்றும்.

**நு**

- \* நுண்ணிய கருமம் எண்ணிற் துணி.
- \* நுனி மரத்திலேறி அடிமரத்தை வெட்டலாமா?
- \* நுனிப்புல் மேய்ந்ததைப் போல!
- \* நுளையன் அறிவானா ரத்தினத்தின் பெருமையை?

**நூ**

- \* நூற்றுக் கிருந்தாலும் காற்றுக்கிரை.
- \* நூற்றைக் கெடுத்து குறுணி.
- \* நூற்றுக்கு ஒரு பேச்சு.
- \* நூலளவே ஆகுமாம் நுண்ணறிவு.
- \* நூற்றுக்கு மேலே ஒரு ஊற்று.

**நெ**

- \* நெஞ்சை யொளித்தொரு வஞ்சக மில்லை
- \* நெல்லுக்கு உமியுண்டு, நீருக்கு நுரையுண்டு, புல்லிதழ் பூவிற்கு முண்டு.
- \* நெல்லு விளைகிற நிலமும் தெரியாது. நிலாக் காய்கிற இடமும் தெரியாது.
- \* நெற்றிக் கண்ணைக் காட்டினாலும் குற்றம் குற்றமே!
- \* நெருப்புச் சிறியதென்று முந்தாணையில் முடியலாமா?
- \* நெருப்புப் பந்தலிலே மெழுகுப் பதுமை ஆடுமா?
- \* நெல்லுக்குப் பாய்கிற தண்ணீர் புல்லுக்கும் பாயும்.

**நே**

- \* நேர்ப்பட ஒழுகு!
- \* நேர்மையான மனசாட்சி ஒரு - மென்மையான தலையணை.
- \* நேரத்தைக் கண்ணினும் பொன்னினும் மேலாக மதி!

## நொ

- \* நொறுங்கத் தின்றவன் நூறு வயதிருப்பான்.
- \* நொண்டிக் குதிரைக்குச் சறுக்கினது சாக்கு.
- \* நொய்யரிசி கொதி தாங்காது.

## நோ

- \* நோயற்ற வாழ்வே வாழ்வு, குறைவற்ற செல்வமே செல்வம்.
- \* நோய்க் கிடங் கொடேல்.
- \* நோயினால் மெலிவதைக் காட்டிலும் நோன்பினால் மெலிவது நல்லது.
- \* நோய் கொண்டார் பேய் கொண்டார்.

## ப

- \* பகலில் பக்கம் பார்த்துப் பேசு: இரவில் அதுதானும் பேசாதே.
- \* பகுத்தறியாமல் துணியாதே, படபடப்பாகச் செய்யாதே.
- \* பகைவருறவு புகையெழு நெருப்பு.
- \* பசியுள்ளவன் உருசியறியான்.
- \* பசி வந்திடப் பத்தும் பறந்துபோம்.
- \* பசு கறுப்பானால், பாலுங் கறுப்பா?
- \* பசுவைக்கொன்று செருப்புத் தானஞ்செய்தது போல.
- \* பட்ட காலிலே படும், கெட்ட குடியே கெடும்.
- \* பட்டவர்க்குண்டு பலன் (வருத்தமில்லாமல் இலாபமில்லை)
- \* பட்டறி, கெட்டறி, பத்தெட்டிறுத்தறி.
- \* பட்டா உன் பேரில் சாகுபடி என் பேரில்.
- \* பணம் உண்டானால் மணம் உண்டு.
- \* பணம் என்ன செய்யும்? பத்தும் செய்யும்.
- \* பணம் பார்த்துப் பண்டங் கொள், குணம் பார்த்துப் பெண் கொள்.
- \* பண்ணப் பண்ணப் பலவிதம் ஆகும்.



- ✽ பண்ணிய பாவத்தைப் பட்டுத் தொலைக்க வேண்டும்.
- ✽ பதறாத காரியம் சிதறாது.
- ✽ பதறிச் செய்கிற காரியம் சிதறிக் கெட்டுப்போம்.
- ✽ பந்திக்கு முந்த வேண்டும், படைக்குப் பிந்த வேண்டும்.
- ✽ பல நாளை வெயில் ஒறுத்தாலும் ஒரு நாளை மழை ஒறுக்காது.
- ✽ பல நாளைத் திருடன் ஒரு நாளைக்கு அகப்படுவான்.
- ✽ பல மரங் கண்ட தச்சன் ஒரு மரமும் வெட்டமாட்டான்.
- ✽ பழகப் பழகப் பாலும் புளிக்கும்.
- ✽ பழம் புண்ணாளி பாதி பரிகாரி.
- ✽ பழிக்கானோர் சிலர்; பழிக்கப் படுவோர் சிலர்.
- ✽ பள்ளம் இறைத்தவன் பங்கு கொண்டு போவான்.
- ✽ பள்ளிக் கணக்குப் புள்ளிக் குதவாது.
- ✽ பனங்காட்டு நரி சலசலப்புக்கு அஞ்சுமா?
- ✽ பனிக்கண் திறந்தால் மழைக்கண் திறக்கும்.
- ✽ பனிப் பெருக்கிலே கப்பல் ஓடுமா?
- ✽ பனை ஏறி விழுந்தவனைக் கடா மிதித்தது போல்.
- ✽ பன்றிக்குப் பின் போன கன்றும் பீதினனும்.
- ✽ பன்றி பல குட்டி; சிங்கம் ஒரு குட்டி.
- ✽ படிப்பது இராமாயணம்; இடிப்பது பெருமாள் கோயில்.
- ✽ பசித்தவன் பழங்கணக்குப் பார்ப்பான்.
- ✽ படித்த முட்டாள் படு முட்டாள்.
- ✽ பழுத்த இலை விழக்கண்டு பச்சை இலை சிரித்தாற் போல!
- ✽ பணமென்றால் பிணமும் வாயைத் திறக்கும்.
- ✽ பல்லுப் போனால் சொல்லுப் போச்சு.
- ✽ பரணியிலே உதித்தவன் தரணியை ஆளுவான்.
- ✽ பணத்தை வைத்துப் பாசத்தைப் பிரிக்காதே!
- ✽ பழி ஓரிடத்தில் பாவம் ஓரிடத்தில்.
- ✽ பணம் பந்தியிலே; குணம் குப்பையிலே!

- \* பங்காளியையும் பனங்காயையும் பதம் பார்த்து வெட்டு.
- \* படித்தவன் படியேறினான் படியாதவன் செடியேறினான்.
- \* பயந்து வாழ்பவனுக்குப் படைகள் தேவை.
- \* பணமும் குணமும் ஒருவழி நில்லா!
- \* பஞ்சத்தில் ஆண்டியா? பரம்பரையில் ஆண்டியா?
- \* பகலில் பசமாடு தெரியாதவனுக்கு இருட்டில் எப்படி எருமை மாடு தெரியும்?
- \* பசுவுக்குப் பிரசவ வேதனை; காளைக்கு காம வேதனை.
- \* பஞ்சாரம் சிறுத்தாலும் பெட்டைக் கோழி அடைகாக்க இடம் பிடிக்கும்.
- \* பணத்திற்கு அடிமையாகி பாவத்தைச் செய்யாதே.
- \* பட்சி பசித்தாலும் எட்டிக் காயைத் தின்னாது.
- \* பலர் முகர்ந்த ரோஜாவில் மணம் இராது.
- \* பசுவில் சாதுவையும் பார்ப்பானில் ஏழையையும் நம்பாதே!
- \* பட்டப் பகலில் போகிறவனுக்குத் தட்டுக் கூடை மறைப்பு ஏன்?
- \* பரியாரி உறவு தெருவாசல் மட்டும்.

## பா

- \* பாம்பை முட்டையிலே, புலினைக் குட்டியிலே கொல்ல வேண்டும்.
- \* பாட மேறினும் ஏடது கைவிடல்.
- \* பாராத உடைமை பாழ்.
- \* பார்த்தால் பூனை பாய்ந்தால் புலி.
- \* பால் குடித்தவனுக்குப் பால் ஏப்பம், கள் குடித்தவனுக்குக் கள் ஏப்பம்.
- \* பால் தொட்டுப் பால் கறக்க வேண்டும்.
- \* பாவம் ஒரு பக்கம் பழி ஒரு பக்கம்.
- \* பானையில் உண்டானால் அப்பையில் வரும்.
- \* பாழாய்ப் போவதை பசுவாயில்.
- \* பாடம் ஏறினும் ஏடது கைவிடேல்!

- ✳ பாம்பு என்றால் படையும் நடுங்கும்.
- ✳ பாம்புக்கு பால் வார்த்தாலும் பல்லிலுள்ள விஷம் போகாது.
- ✳ பாலுக்கு மிஞ்சின சுவையுமில்லை, பல்லக்குக்கு மிஞ்சின சொகுசும் இல்லை.
- ✳ பார்த்திருக்கத் தின்று விழித்திருக்கக் கை கழுவுவான்.

## பி

- ✳ பிணைப்பட்டுக் கொள்ளாதே பெறும் பவத்தை உத்தரிப்பாய்.
- ✳ பிரியமில்லாத பெண்டிலும் பேய் நன்று
- ✳ பிள்ளைக்கு உபாத்தியாரும் பெண்ணுக்கு மாமியாரும்.
- ✳ பிள்ளை பெற்றபின் அன்றே பேரிட வேண்டும்?
- ✳ பிள்ளை வரத்துக்குப் போனவிடத்தில் புருடனைப் பறி கொடுத்தது போல.
- ✳ பிறந்தவன் இறப்பதே நிஜம்.
- ✳ பிறர் பொருளை இச்சிப்பான் தன் பொருளை இழப்பான்.
- ✳ பிரியமான வேலை எதுவும் கஷ்டமானதல்ல.
- ✳ பிரியமில்லாத பெண்டிரைவிட பேய் நன்று!
- ✳ பின்னே போனால் உதைக்கிறது! முன்னே போனால் முட்டுகிறது!
- ✳ பிள்ளையைச் சாக்கிட்டு - பூதம் விழுங்கியது போல.
- ✳ பிச்சை எடுத்தாராம் பெருமாள் அதைப் பிடுங்கியதாம் அனுமார்.
- ✳ பிள்ளை அருமை பெற்றவளுக்குத்தான் தெரியும்.
- ✳ பிச்சைக்காரன் கடனாளி ஆவதில்லை.
- ✳ பிச்சைச் சோற்றிலும் எச்சிற் சோறா?
- ✳ பிள்ளையார் பிடிக்கக் குரங்காய் முடிந்தது.
- ✳ பிடித்துத் தின்கிறதைக் கரைத்துக் குடிக்கலாம்.
- ✳ பிரியமில்லாத சோறு பிண்டச் சோறு.
- ✳ பிள்ளையில்லாச் சோறு புழு.
- ✳ பிச்சன் வாழைத் தோட்டத்திலே புகுந்தது போல!
- ✳ பிடி பிடியாய் நட்டால் பொதி பொதியாய் விளையுமா?



- ✳ புதைக்கின்றும் காரகில் பொல்லாங்கு கமழாது.
- ✳ புத்தி கெட்ட இராசாவுக்கு மதி கெட்ட மந்திரி.
- ✳ புத்திமான் பலவான்.
- ✳ புலி அடிக்கும் முன்னே கிலி அடிக்கும்.
- ✳ புலிக்குப் பிறந்தது பூனையாய்ப் போகுமா?
- ✳ புலி பதுங்குவது பாய்ச்சலுக்கு அடையாளம்.
- ✳ புலியைப்பார்த்துப் பூனைகுடிட்டுக்கொண்டாற் போல.
- ✳ புழக்கடை மருந்து சுவைக்காகாது.
- ✳ புஞ்சையில் புதிசு; நஞ்சையில் பழசு.
- ✳ புகழ் ஒரு பூதக் கண்ணாடி!
- ✳ புஞ்சை ஒரு தரம் நஞ்சை இரு தரம் பார்க்க வேணும்.
- ✳ புஞ்சை விளைந்தால் பஞ்சம் தீரும்.
- ✳ புரட்டாசியில் வில் போட்டால் உணவற்றுப் போகும்.
- ✳ புப்பை பெய்தால் கதிர் விளையும்.
- ✳ புரட்டாசி பெய்தாலும் பெய்யும் காய்ந்தாலும் காயும்.
- ✳ புரட்டாசி பெருமழை.
- ✳ புரட்டாசி பேய்ந்து பிறக்க வேண்டும்; ஐப்பசி காய்ந்து பிறக்க வேண்டும்.
- ✳ புண்ணியவான் நட்பைவிட கண்ணியவான் நட்பே மேல்!
- ✳ புலையும் கொலையும் களவும் தவிர்.
- ✳ புற்றிலே ஈசல் புறப்பட்டாலும், மண்ணிலே கறையான் கூடினாலும், மழை வரவே வரும்.
- ✳ புழுதி உண்டானால் பழுதில்லை!
- ✳ புழுதி உலர்ந்தால் உழுமுதல் காணாது!
- ✳ புல்லற உழு, நெல்லற விளையும்!
- ✳ புழுங்கிப் புழுங்கி மா இடித்தாலும் புழுக்கச்சிக்கு ஒரு கொழுக்கட்டைதானே!
- ✳ புழுதியில் வேர்கள் சடுதியில் இறங்கும்.

- ✳ புற்றுமண் போட்டால் பூமி பலன் தரும்.
- ✳ புல்லை மடக்கி நெல்லை நடு.
- ✳ புட்டி விதைக்குப் பிடி விதை மேல்!
- ✳ புழுவைத் தின்று புள்ளினம் உதவும்.
- ✳ புரட்டாசி மாதத்தில் பேர் எள் விதை; சித்திரை மாதத்தில் கூர் எள் விதை; தை எள்ளு தரையில், மாசி எள்ளு மடியில் பணம்; வைகாசி எள்ளு வாயிலே.
- ✳ புகையிலைக்குப் புழுதிக் கொல்லை.

## பு

- ✳ பூவில்லாமல் கல்யாணமில்லை; கண்ணீர் இல்லாமல் துக்கமில்லை!
- ✳ பூனைக்குக் கொண்டாட்டம்; எலிக்குத் திண்டாட்டம்.
- ✳ பூவோடு சேர்ந்த நாரும் மணம் பெறும்.
- ✳ பூசணிக்காய்க்கும் புடலங்காய்க்கும் வித்தியாசம் தெரியாமல் பேசுகிறாய்.
- ✳ பூச்சி பூச்சி என்றால் புழுக்கை தலைமேல் ஏறும்.
- ✳ பூவரசிருக்கப் பொன்னுக்கு அழுவானேன்?
- ✳ பூரணந் தன்னில் புலையனும் உழான்.
- ✳ பூசணிக்காய் அத்தனை முத்து, காதில் ஏற்றுகிறதா முக்கில் ஏற்றுகிறதா?
- ✳ பூசணிக்காய் அழுகிறது போல!

## பெ

- ✳ பெண் என்றால் பேயும் இரங்கும்.
- ✳ பெண்டாட்டி கால் கட்டு, பிள்ளை வாய்க்கட்டு.
- ✳ பெண்டுகள் இருந்த இடம் சண்டைகள் பெருத்த இடம்.
- ✳ பெண்ணுக்குப் பொன் இட்டுப் பார்; சுவருக்கு மண் இட்டுப் பார்.
- ✳ பெரியாரைத் துணை கொள்.
- ✳ பெட்டைக் கோழி கூவி பொழுது விடியுமா?

- ✳ பெண்களின் இச்சைக்குப் பேர் சொல்லாதே!
- ✳ பெண் சாதி பேச்சைக் கேட்பவன் பேய் போல் அலைவான்.
- ✳ பெண்களின் துரோகம் மண் கெளவச் செய்யும்.
- ✳ பெண்டு வாய்க்கும் புண்ணியவானுக்கு, பண்டம் வாய்க்கும் பாக்கியவானுக்கு.
- ✳ பெத்த மனம் பித்து; பிள்ளை மனம் கல்லு.
- ✳ பெண்ணென்று பிறந்தபோதே புருஷன் பிறந்திருப்பான்.
- ✳ பெய்தும் கெடுத்தது, காய்ந்தும் கெடுத்தது.
- ✳ பெற்றவள் வயிற்றைப் பார்ப்பாள் - பெண்டாட்டி மடியைப் பார்ப்பாள்.
- ✳ பெருங்காயம் இருந்த குடுக்கை வாசனை போகுமா?
- ✳ பெருமாள் இருக்கிற வரையில் திருநாள் உண்டு.
- ✳ பெருமையும் சிறுமையும் - வாயால் வருமே!
- ✳ பெற்ற தாய் பசித்திருக்க பிராமண போசனம் செய்கிறானாம்.

## பே

- ✳ பேசாதிருந்தால் பிழையொன்றுமில்லை.
- ✳ பேசினால் வாயாடி, பேசாதிருந்தால் ஊழைப் பயல்.
- ✳ பேதமை யென்பது மாதர்க் கணிகலம்.
- ✳ பேய் பயமுறுத்தி சாதிக்கும்; பெண் அழுதே சாதிப்பாள்.
- ✳ பேராசை பெரு நஷ்டம்.
- ✳ பேரின்பம் என்பது மழலைச் செல்வம்.
- ✳ பேயானாலும் தாய்; நீரானாலும் மோர்.
- ✳ பேய் இன்னொரு பேய் வீட்டிற்கு வாராது.
- ✳ பேராசையின் இறப்பிடம் நிம்மதியின் பிறப்பிடம்.
- ✳ பேர் இல்லாச் சந்நிதி பாழ், பிள்ளை இல்லாச் செல்வம் பாழ்.



## பை

- ✳ பையச் சென்றால் வையல் தாங்கும்.

## பொ

- ✳ பொய் சொன்ன வாய்க்குப் போசனங் கிடையாது.
- ✳ பொறுத்தார் பூமி ஆள்வார்.
- ✳ பொன்னாபரணத்தைப் பார்க்கிலும் புகழாபரணமே மேல்.
- ✳ பொன் குடத்துக்குப் பொட்டிட வேண்டுமா?
- ✳ பொன் விளக்கானாலும் தூண்டுகோல் வேண்டும்.
- ✳ பொன்மலர் காந்தமுடையது.
- ✳ பொக்கை வாயாலே போச்சுதாம் பொரி மாவு.
- ✳ பொன்னை வைக்கிற இடத்தில் பூவையாவது வைக்க வேண்டும்.
- ✳ பொங்கும் காலம் புளி; மங்குங் காலம் மாங்காய்.
- ✳ பொன் கத்தி என்று கழுத்தை அறுத்துக் கொள்ளலாமா?
- ✳ பொன்னாங்கண்ணிக்குப் புளியிட்டு ஆக்கினால் உண்ணாப் பெண்ணும் ஓர் உழக்கும் உண்ணும்.
- ✳ பொன்னை எறிந்தாலும் பொடிக் கீரையை எறியலாமா?

## போ

- ✳ போகாத இடத்திலே போனால் வாராத சொட்டு வரும்.
- ✳ போதனை பெரிதோ? சாதனை பெரிதோ?
- ✳ போது மென்ற மனமே பொன் செய்யும் மருந்து.
- ✳ போன சுரத்தைப் புளியிட்டு அழைத்ததுபோல.
- ✳ போனதை நினைக்கிறவன் புத்தி கெட்டவன்.
- ✳ போன வினாடி திரும்பாது.
- ✳ போகாத ஊருக்கு வழி காட்டாதே !
- ✳ போரோடு தின்கின்ற மாட்டுக்குப் பிடுங்கிப் போட்டுக் கட்டுமா?
- ✳ போசனத்திற்கு மோசனம்.

- ✳ மடியிலே கனமிருந்தால் வழியிலே பயம்.
- ✳ மடையனுக்கு மறுமொழி யில்லை.
- ✳ மட்டமான போசனம் மனதுக்கு மகிழ்ச்சி.
- ✳ மணல் சேற்றில் கல் ஆராய்ந்தாற் போல.
- ✳ மண் குதிரையை நம்பி ஆற்றிலே இறங்காதே.
- ✳ மண் பூனையானாலும் எலி பிடிக்கிற தொன்று  
விறகு கோணலானாலும் நெருப்புப் பற்றாதா?
- ✳ மதயானைக்குப் போனது மார்க்கம்.
- ✳ மதியாதார் வாசலை மதியாதிருப்பதே உத்தமம்.
- ✳ மந்திரம் கால், மதி முக்கால்.
- ✳ மந்திரிக்கும் உண்டு மதி கேடு.
- ✳ மரம் நட்டவனுக்குத் தண்ணீர் வார்க்கக் கடன்.
- ✳ மருந்தும் விருந்தும் மூன்று வேளை.
- ✳ மலையைக் கல்லி எலி பிடிப்பது போல.
- ✳ மலையைத் துளைக்கச் சிற்றுளி போதாதா?
- ✳ மனதிலிருக்கும் இரகசியம் மதிகேடனுக்கு வாக்கிலே.
- ✳ மனதுக்கு மனதே சாட்சி, மற்றதற்குத் தெய்வம் சாட்சி.
- ✳ மனங் கொண்டது மாளிகை.
- ✳ மனைவியில்லாத புருடன் அரை மனிதன்.
- ✳ மன்னுயிரைத் தன்னுயிர்போல் நினை.
- ✳ மருந்துக்கு அடிமையாவதைவிட மனைவிக்கு அடிமையாகலாம்.
- ✳ மலையைப் பார்த்து நாய் குரைத்தால் மலைக்குச் சுகமா?  
நாய்க்குச் சுகமா?
- ✳ மரியாதை கொடுத்து மரியாதை வாங்கு.
- ✳ மனிதனை மனிதனறிவான்; மடநாயைத் தடிக்கொம்பறியும்.
- ✳ மகன் செத்தாலும் பரவாயில்லை - மருமகள் கொட்டம்  
அடங்கட்டும்.
- ✳ மருந்துக்குத் தெரியுமா? மருத்துவன் குணம்!
- ✳ மரம் சுட்டால் கரியாகும் - மயிர் சுட்டால் என்ன ஆகும்?

- \* மங்கை தீட்டானால் கங்கையிலே மூழ்கலாம்; கங்கை தீட்டானால் எங்கே மூழ்குவாள்.
- \* மழை பெய்வதும் பிள்ளை பெறுவதும் மகாதேவருக்கும் தெரியாது.
- \* மனப் பொருத்தம் இருப்பின் மற்ற பொருத்தம் வேண்டாம்.
- \* மனசாட்சியே உயர்நீதி மன்றம்.
- \* மரக்கட்டையொன்று மாதங்கள் பல குட்டையில் ஊறினாலும் முதலையாகா!
- \* மலையும் நதியும் அண்டை வீட்டுக்காரர்கள்.
- \* மது உள்ளே போனால் உண்மை வெளியே வரும்.
- \* மலருக்கு மணமும் மனிதனுக்கு குணமும் அவசியம்!
- \* மரத்தை இலை காக்கும் - மானத்தை பணம் காக்கும்.
- \* மரத்தில் இருக்கும் இரு பழங்களைவிட - கையில் இருக்கும் ஒரு பழம் மேல்!
- \* மருந்தேயாயினும் விருந்தோடு உண்ணு.

## மா

- \* மாடு நினைத்த இடத்தில் தொழுவம் கட்டுவார்களா?
- \* மாரியல்லது காரியமில்லை.
- \* மாவுக்கும் ஆசை கூழுக்கும் ஆசை.
- \* மானம் பெரிதோ? பிராணன் பெரிதோ?
- \* மானைக் காட்டி மானைப் பிடிப்பார்.
- \* மாரிக் காலத்திலேயே பதின்கல மோரும் கோடைக் காலத்தில் ஒரு படி நீரும் சரி.
- \* மாலை சுற்றிப் பிறந்த பிள்ளை - மாமனுக்கு ஆகாது.
- \* மா பழுத்தால் கிளிக்காம் - வேம்பு பழுத்தால் காக்கைக்காம்.
- \* மாதா வயிறு எரிய வாழான் ஒரு நாளும்.
- \* மானம் அழிந்தபின் வாழ்வதைவிட - மரணமடைவதே மேல்.
- \* மானத்தின் மேலாடை ஒழக்கமே!
- \* மார்பு சரிந்தால் வயிறு தாங்க வேண்டும்.
- \* மானங்கெட்டவன் ஊருக்குப் - பெரிய மனிதன்.



மீ

- ✳ மிகைபடச் சொல்லேல்.
- ✳ மிதித்தாரைக் கடியாத பாம்புண்டா?
- ✳ மின்னாமல் இடிவிழுமா?
- ✳ மின்னுவதெல்லாம் பொன்னல்ல.
- ✳ மிதிபட விரும்பாத புற்று தன் மீது காளானை வளரவிடக்கூடாது.
- ✳ மின்னுக்கெல்லாம் வறட்சி, பின்னுக்கு மழை!
- ✳ மிரண்டவன் கண்ணுக்கு இருண்டதெல்லாம் பேய்!

மீ

- ✳ மீன் குஞ்சுக்கு நீந்தப் பழக்க வேணுமா?
- ✳ மீனை விரும்பாத பூனையா? ஆணை விரும்பாத பெண்ணா?
- ✳ மீன் இல்லாத இடத்தில் வலை வீசுவது வீண் வேலை.
- ✳ மீ காமன் இல்லா மரக்கலம் ஓடாது.

மு

- ✳ முகத்துக்கு முகம் கண்ணாடி.
- ✳ முகம் சந்திர பிம்பம், அகம் பாம்பின் விஷம்.
- ✳ முக்கூட்டுச் சிக்கறாது.
- ✳ முதலிலார்க்கு ஊதியம் இல்லை.
- ✳ முதலிலே கெட்டிக்காரன் முடிவிலே சோம்பேறி.
- ✳ முதற் கோணல் முற்றுங் கோணல்.
- ✳ முதுகிலே புண் உண்டானால் செடியிலே நுழையப்பயம்.
- ✳ முயற்சி திருவினை யாக்கும்.
- ✳ முயற்சி யுடையார் இகழ்ச்சி யடையார்.
- ✳ முழுச்சோம்பேறி முள்ளுள்ள வேலி.
- ✳ முளையில் உண்டானதுதான் முற்றும்.
- ✳ விளையும் பயிர் முளையிலே தெரியும்.

- \* முள்ளாலே முள்ளை எடுக்க வேண்டும்.
- \* முற்றிலும் நனைந்தவனுக்கு ஈரம் ஏது?
- \* முன்னவனே முன்னின்றால் முடியாத பொருள் உளதோ?
- \* முன் ஏர் போனவழி பின் ஏர்.
- \* முன்னேரம் கப்பற்காரன் பின்னேரம் பிச்சைக்காரன்.
- \* முன் அளந்த நாழியே பின் அளக்கும்.
- \* முன் கோபம் பின் இரக்கம்.
- \* முத்து ஆழிகடலில் இருக்கும்.
- \* முண்டனுக்கு இரண்டு ஆள்.
- \* முள்ளு போட்ட கொல்லைக்கு மூன்று வழி.
- \* முள்ளின் மேல் சீலை போட்டால் மெல்ல மெல்ல எடுக்க வேண்டும்.
- \* முதலையும் முர்க்கனும் தாம் கொண்டது விடா.
- \* முற்றின மரத்திலேதான் வயிரம் இருக்கும்.
- \* முழு முச்சுடன் இறங்கினால் முடியாதது ஒன்றுமில்லை.
- \* முதல் நாள் சமைத்த கறி அமுதெனினும் உண்ணாதே!
- \* முகத்துக்கு அஞ்சி மூத்தாரோடு போனால் குலத்திற்கு நாசம்!
- \* முட்டாளுக்கு முணுவேளையும் பழைய சோறு.
- \* முண்டச்சி பெற்றது மூன்றும் அப்படியே!
- \* முயற்சி இல்லாத வாழ்வு துடுப்பு இல்லாத படகு போல!
- \* முக்காலும் காகம் முழுகிக் குளித்தாலும் காக்கை கொக்கு ஆகுமா?
- \* முப்பது வருஷம் வாழ்ந்தவனும் இல்லை, முப்பது வருஷம் தாழ்ந்தவனும் இல்லை.
- \* முத்திலும் சொத்தை உண்டு பவழத்திலும் சொத்தை உண்டு.

## மு

- ✳ முடனுக்குக் கோபம் முக்கின் மேல்.
- ✳ முத்தோர் சொல் வார்த்தை அமிர்தம்.
- ✳ முப்புக்குச் சோறும் முறத்துக்குச் சாணியும் இடு.
- ✳ முன்று முடிச்சு கழுத்தில் விழட்டும் முப்பது இலைகள் குப்பையில் விழட்டும்.
- ✳ முடாத உடைமை முக்காற் காசும் பெறாது.
- ✳ முடர் கூட்டுறவு முழுதும் அபாயம்.

## மெ

- ✳ மெத்தப் படித்தவன் பைத்தியக்காரன்.
- ✳ மெல்லவும் முடியாமல் சொல்லவும் முடியாமல் தவிக்கிறான்.
- ✳ மெல்லின் நல்லாள் தோள் சேர்.
- ✳ மெதுவாகத்தான் ஓடை பெருகி - ஆறாகிறது.
- ✳ மெல்லப் பாயும் தண்ணீர் கல்லையும் - குழியப் பாயும்.

## மே

- ✳ மேற்கே மழை பெய்தால் கிழக்கே வெள்ளம் வரும்.
- ✳ மேனாமினுக்கியைக் கொண்டவனும், மேட்டிலே பயிரிட்டுக் கெட்டவனும்.
- ✳ மேல் உதடு இல்லாதவன் புல்லாங்குழல் ஊத ஆசைப்படலாமா?
- ✳ மேனா மினுக்கியைக் கொள்ளாதே - மேட்டுக் கழனியை வாங்காதே!

## மை

- ✳ மை விழியார் மனை அகல்.



## மொ

- \* மொழிவ தற மொழி.
- \* மொட்டைத் தலைக்கும் முழங்காலுக்கும் முடிச்சுப் போட்டதைப் போல!
- \* மொட்டைத் தாதன் குட்டையில் விழுந்தான்.
- \* மொழி தப்பினவன் வழி தப்பினவன்.

## மோ

- \* மோகம் முப்பது நாள்; ஆசை அறுபது நாள்.
- \* மோருக்குப் போய் மொந்தையை ஒளிப்பதேன்?
- \* மோசம் நாசம் கம்பளி வேஷம்.

## மௌ

- \* மௌனம் மலையைச் சாய்க்கும்.
- \* மௌனம் கலக நாஸ்தி.
- \* மௌனம் பாதி சம்மதம்.

## ய

- \* யதார்த்தவாதி வெகு சன விரோதி.

## யா

- \* யானைக்கும் அடி சறுக்கும்.
- \* யானை வரும் பின்னே; மணியோசை வரும் முன்னே!
- \* யானை இருந்தாலும் ஆயிரம் பொன், இறந்தாலும் ஆயிரம் பொன்.
- \* யார் கடன் வைத்தாலும் மாரி கடன் வைக்காதே.
- \* யான் பெற்ற பயன் இவ்வையகம் பெறுக!

ரா

- \* ராகு திசையில் வாழ்ந்தவருமில்லை, ராஜா திசையில் கெட்டவரும் இல்லை.

ர

- \* ரிஷிப் பிண்டம் ராத்தங்காது.

ரு

- \* ருசி கண்ட பூனை - உறியைத் தாவாமலிருக்குமா?

வ

- \* வஞ்சனை வாழ்வைக் கெடுக்கும்.
- \* வஞ்சகர் உறவை வழுவி விலகு.
- \* வணங்கின புல் பிழைக்கும்.
- \* வயிற்றுப் பிள்ளையை நம்பிக் கைப் பிள்ளையைப் பறி கொடுத்தது.
- \* வரவுக்குத் தக்கபடி செலவை வரையறு.
- \* வருந்தி யழைத்தாலும் வாராத வாரா.
- \* வருவது சொன்னேன் படுவது படு.
- \* வழவழத்த உறவைப் பார்க்கிலும், வயிரம் பற்றிய பகை நன்று.
- \* வலிமைக்கு வழக்கு இல்லை.
- \* வலியவந்த சீதேவியைக் காலால் உதைத்து தள்ளலாமா?
- \* வல்லவனுக்குப் புல்லும் ஆயுதம்.
- \* வளர்த்த கடா மார்பிலே பாய்ந்தது போல்.
- \* வளவனாயினும் அளவறிந் தமிழ்த்துண்.
- \* வற்றிய ஓலை சலசலக்கும்.
- \* வருவது வழியில் நில்லா! வழியே ஏகுக; வழியே மீளுக!

- \* வடக்குப் பார்த்த மச்ச வீட்டைவிட தெற்கே பார்த்த குச்ச வீடு நல்லது.
- \* வடக்கத்தி யானையையும் வயிற்று வலியையும் நம்புதல் ஆகாது.
- \* வயிறு நிரம்பினால் பானையை முட மாட்டான்.
- \* வரப்போ தலையணை வாய்க்காலோ பஞ்சு மெத்தை.
- \* வதந்தி தந்தியைவிட வேகமானது.
- \* வட்டில் நிறைய மீனைக் கண்டால் வயிற்றுக்குக் கொண்டாட்டம்.
- \* வளைந்த முங்கில் அரசன் முடிமேல் வளையாத முங்கில் கழைக்கூத்தன் காலின் கீழ்.

### வா

- \* வாதம் கெட்டால் பைத்தியம்
- \* வாயுள்ள பிள்ளை பிழைக்கும்.
- \* வாய் சர்க்கரை, கை கருணைக் கிழங்கு.
- \* வாழ்வும் தாழ்வும் ஒருவழி நில்லா.
- \* வாய் உள்ளவள் வாசற்படி - தாண்டி வருவாள்.
- \* வாய்ச் சுமை தலைச்சுமை
- \* வாழாத பெண்ணுக்கு வாய் சாஸ்தி; விளையாத கொள்ளுக்கு வேலை சாஸ்தி.
- \* வாய்க் கொழுப்பு சீலையில் ஒழுகுது!
- \* வாதம் தோற்றால் வசைவு உண்டாகும்.
- \* வாடகைக் குதிரை களைப்பு அடையாது.
- \* வாழ்வு சிறிது; கலை பெரிது.
- \* வாணியன் ஆசை கோணி கொள்ளாது.
- \* வாழை வடக்கீனும் வான் கழுகு மேற்கீனும்.
- \* வாழ்வும் சில காலம் - தாழ்வும் சில காலம்.



வி

- ✽ விஷத்துக்கு மாற்று விஷம்.
- ✽ வியாதிக்கு மருந்துண்டு விதிக்கு மருந்துண்டா?
- ✽ விழுந்தவன் சிரித்தான் வெட்கத்துக்கு அஞ்சி.
- ✽ விளக்கைப் பிடித்துக்கொண்டு கிணற்றில் இறங்கிறதா?
- ✽ விளையாட்டா யிருந்தது விளையாய் முடிந்தது.
- ✽ விளையும் பயிர் முளையிலே தெரியும்.
- ✽ வினை விதைத்தவன் வினை அறுப்பான், தினை விதைத்தவன் தினை அறுப்பான்.
- ✽ வில் வளைவதும் வேங்கை பதுங்குவதும் வேலையாகத்தான்.
- ✽ வில்லிக்கு ஊத்தற தண்ணீரை வேலி மேலே ஊற்று.
- ✽ விதி வழியே மதி செல்லும்.
- ✽ விடிய விடிய இராமாணயம் கேட்டு சீதைக்கு இராமர் சித்தப்பா என்றானாம்.
- ✽ விரும்புவதை பெற முடியாவிட்டால் பெற முடிந்ததை விரும்பு.
- ✽ வில்லம்பை விடச் சொல்லம்பு வேதனை தரும்.
- ✽ விருப்பத்தினால் ஆகாதது வீம்பினால் ஆகாது.
- ✽ விரும்பியது தவறின் கிடைத்ததை விரும்பு.
- ✽ விறகு கோணலானாலும் நெருப்புப் பற்றாதா?
- ✽ வின்னி அறிவாளோ காம ரசம்?

வீ

- ✽ வீணான வீணனுக்கு வாணாளை மாய்ப்பானேன்?
- ✽ வீட்டைக் கட்டிப்பார்; கல்யாணம் பண்ணிப் பார்!
- ✽ வீரியம் பேசுவான்; காரியம் செய்யான்.
- ✽ வீதியிலே போகிற வம்பை விலைக்கு வாங்காதே!
- ✽ வீடு வாழ்ந்தால் நாடு வாழும்.
- ✽ வீடு அசையாமல் தின்னும்; யானை அசைந்து தின்னும்.
- ✽ வீட்டுச் செல்வம் மாடு, தோட்டச் செல்வம் முருங்கை.

## வெ

- ✳ வெண்கலம் ஒலிக்கும், பொற்கலம் ஒலிக்காது.
- ✳ வெண்ணெயை வைத்துக்கொண்டு நெய்க்கு அழலாமா?
- ✳ வெளியே ஒழுங்கு உள்ளே ஒக்காளம்.
- ✳ வெளுத்ததெல்லாம் பாலா? கறுத்ததெல்லாம் தண்ணீரா?
- ✳ வெள்ளம் வருமுன்னே அணைகோல வேண்டும்.
- ✳ வெறுங்காதுக்கு ஓலைக்காது மேல்.
- ✳ வெறுங் கை முழம் போடுமா?
- ✳ வெளுத்ததெல்லாம் பாலாகுமா? கறுத்ததெல்லாம் தண்ணீராகுமா?
- ✳ வெற்றுப் பானை சத்தம் செய்யும்.
- ✳ வெறும் வாயை மெல்லுகிறவன் அவல் கிடைத்தால் விடுவானா?
- ✳ வெண்ணெய் திரண்டு வரும்பொழுது தாழி உடைந்ததைப் போல!
- ✳ வெட்கமும் கூச்சமும் வறுமைக்கு விரோதி.
- ✳ வெட்கத்துக்குப் புரிவது சட்டத்திற்குப் புரியாது!
- ✳ வெட்கப்படுகிற வேசியும் வெட்கம் கெட்ட சம்சாரியும் உதவார்கள்.
- ✳ வெற்றியும் சாதனையும் நம் கையில்.

## வே

- ✳ வேகிற வீட்டிலே பிடுங்கினது லாபம்.
- ✳ வேண்டுமென்று நூற்றால் வெண்ணெய்போல் நூற்கலாம்.
- ✳ வேண்டாப் பெண்டாட்டியின் கைபட்டால் குற்றம், கால் பட்டால் குற்றம்.
- ✳ வேலிக்குப் போட்ட முள் காலுக்கு வினையாயிற்று.
- ✳ வேலியே பயிரை மேய்ந்தால் விளைவதெப்படி ?
- ✳ வேலைக் கள்ளிக்குப் பிள்ளைமேல் சாக்கு.
- ✳ வேலையில்லாத் தலை வீண்ணெண்ணக் கலை.
- ✳ வேலையைப் பார்த்துக் கூலி கொடு.

- \* வேளை அறிந்து பேசு, நாளை அறிந்து பயணம் பண்ணு.
- \* வேலை செய்தால் கூலி; வேஷம் போட்டால் காசு.
- \* வேலையைப் பார்த்து பெண்ணை எடு; சாலையைப் பார்த்து ஊருக்கு நட.
- \* வேளை அறிந்து பேசு, நாளை அறிந்து பயணம் செய்.
- \* வேகமாக முடிவெடுப்பதைவிட விவேகமாக முடிவு செய்ய வேண்டும்.

### வை

- \* வைகறைத் துயிலெழு
- \* வைவார்க்கு இன்பம் இல்லை, பொறுத்தார்க்குத் துன்பம்.
- \* வைத்தால் குடுமி, சிரைத்தால் மொட்டை.
- \* வைக்கத் தெரியாமல் வைக்கோல் போரில் வைத்தான்.
- \* வைத்தியர் பிள்ளை நோயாளி; வாத்தியார் பிள்ளை கோமாளி.
- \* வைத்தியன் காய்கறிக்குப் போனது போல!

### வெள

- \* வெளவால் அடித்துத் தின்னும்; அணில் கடித்துத் தின்னும்.

\*

\*      \*



## இலங்கை

- ✽ ஒரு வெளவால் வீட்டிற்கு இன்னொரு வெளவால் வந்தால், அதுவும் தொங்கிக்கொண்டுதான் இருக்க வேண்டும்!
- ✽ பழக்கமில்லாதவன் தன் பல்லைக் கூட சுத்தம் செய்ய முடியாது!
- ✽ திட்டுவதில் - ஐம்பது நா படைத்த ஒரு மனிதனால்கூட ஒரு நா படைத்த பெண்ணை வெற்றிகொள்ள முடியாது.
- ✽ தலைசிறந்த மரணத்தைவிட மட்டமான வாழ்க்கை மேலானது!
- ✽ குழம்பிய குட்டையில் முகம் தெரியாது! குழப்பமான உள்ளத்தில் நியாயம் தெரியாது!
- ✽ மேல் அதிகாரியைப் பகைத்துக் கொள்கிறவன் முன்னேறத் தெரியாதவன்.
- ✽ தேன் மலரைக் கண்டுபிடிக்கத் தெரியாத தேனீக்கு பட்டினிதான் பரிசு!
- ✽ பயில்வானின் போர்த் தந்திரத்தைப் பின்பற்றுவது முட்டாள்தனம்.
- ✽ ஒரு நிமிடக் கோபம் ஓராயிரம் வருடப் புகழையும் அழித்துவிடும்.
- ✽ பூனை முட்டாளாக இருந்தால் எலி அதை விரட்டியடித்துவிடும்.
- ✽ கந்தை ஆனாலும் கசக்கிக் கட்டு.

## இந்தியா

- ✽ பழமொழி பொய்த்தால் பால் புளிக்கும்.
- ✽ முன்னே பார், பின்னே பார், உன்னையே பார், என்னைப் பார்!
- ✽ ஆனுக்குப் போர் எப்படியோ, அப்படியே பெண்ணுக்குப் பிரசவம்.
- ✽ மூடின கைகளுடன் மனிதன் உலகிற்கு வருகிறான், திறந்த கைகளுடன் அவன் அதைவிட்டுப் போகிறான்.
- ✽ கற்பனைப் பேய்களைத் தவிர வேறு பேய்களில்லை!
- ✽ கோபத்திற்குக் கண்ணில்லை!
- ✽ உணவு காப்பாற்றுகிறது; உணவு சொல்லுகிறது; உணவைப் போன்ற பகைவன் இல்லை! இருதயம் ஏற்கிறது; தலை மறுக்கிறது.
- ✽ காதைப் பிடித்து இழுத்தால் தலை பின்தொடர்ந்து வரும்.

- \* வேலையில்லாதிருத்தல் ஆயிரம் நோய்களைக் கொண்டு வருகிறது.
- \* பிறருக்கு நீ கொடுப்பது பிச்சை; நீ பெறுவது பேரின்பம்.
- \* நண்பனை கஷ்டகாலத்தில் தெரிந்து கொள்ளலாம்; வீரனை போர்க்களத்தில் தெரிந்து கொள்ளலாம்; நேர்மையானவனை கடன் கொடுத்துத் தெரிந்து கொள்ளலாம்; துணைவியை செல்வம் போனபின் தெரிந்து கொள்ளலாம்; உறவினரை துன்ப காலத்தில் தெரிந்து கொள்ளலாம்.
- \* முடநம்பிக்கைக்கு மருந்தில்லை!
- \* மிதமான பழக்கமும் நோன்பும் அநேக நோய்களைக் குணப்படுத்துகின்றன.
- \* அமைதியான மனத்திற்குப் பார்ப்பதெல்லாம் விருந்து.
- \* வளைகிற முள் நுழையாது.
- \* முட்டாள் கடைசியாகச் செய்வதை அறிவாளி முதலில் செய்கிறான்.
- \* உனக்குக் கொஞ்சம், எனக்குக் கொஞ்சம் இதுதான் நட்பு!
- \* கிழவனை மணப்பதைவிட, கிணற்றில் விழுவது மேலானது.
- \* பெண் கையில் கொடுத்த பணம் தங்காது; ஆண் கையில் கொடுத்த குழந்தை வாழாது.
- \* ஆறுதல் சொல்ல ஆட்கள் உண்டே தவிர, உண்மையான உதவியாளர்கள் இல்லை.
- \* மனத் தூய்மையே நேர்மை, மற்றவையெல்லாம் வெறும் கூச்சல்.
- \* மனைவி - வீட்டின் ஆபரணம்.
- \* அன்பாகப் பேசும் பழக்கமுள்ளவர்களுக்கு யார் அந்நியர்கள்?
- \* தானியம் விற்பவன் வியாபாரி; தானியத்தை பதுக்கி வைப்பவன் கொள்ளைக்காரன்!
- \* ஒருவர் பொறுமை, இருவர் நட்பு.
- \* ஆயிரம் ஆண்கள் ஒற்றுமையுடன் சேர்ந்து வாழலாம்; இரு பெண்கள் வாழ முடியாது; அவர்கள் சகோதரிகளாக இருந்தாலும் கூட.
- \* கோடிக் கலைகளும் வயிற்றுணவுக்காகத்தான்.

- ✳ இன்று நாம் செய்கிற நன்மை நாளை இன்பம் தருகின்றது.
- ✳ தாய்க்கு உதவாதவன் யாருக்கு உதவுவான்?
- ✳ நொறுங்கத் தின்றால் நூறு வயது வரை வாழலாம்.
- ✳ உப்பிட்டவரை உள்ளளவும் நினை.
- ✳ சிலர் சொல்வது உண்மையாக இருக்கலாம். எல்லோரும் சொல்வது உண்மையாக இருக்க வேண்டும்.
- ✳ கந்தை அணிந்தாலும், சுதந்திரமாக இரு!
- ✳ மகிழ்ச்சி ஒரு மனிதன் பலத்தில் பாதி.
- ✳ ஆரோக்கியமே இளமை; கடனில்லாதிருத்தலே செல்வம்.
- ✳ பெண்ணில்லாத வீடு பேய் வாழும் இடம்.
- ✳ தோட்டக்காரனுக்கு மழை வேண்டும், வண்ணானுக்கு வெயில் வேண்டும், லேவாதேவிக்காரனுக்குப் பேச்சு வேண்டும், திருடனுக்கு அமைதி வேண்டும்.
- ✳ அறிஞனைக் கேட்காதே, அனுபவசாலியைக் கேள்!
- ✳ மாமி பெரியவள்; மருமகனும் பெரியவள்; பானை பொங்குகிறது; யார் பானையைக் கீழே இறக்கி வைப்பது?
- ✳ மனிதர்களில் சிலர் கூழாங்கற்கள், ஆனால் மற்றவர்கள் இரத்தினங்கள்.
- ✳ அன்னை செத்துவிட்டால், அப்பன் சித்தப்பன்.
- ✳ கண்ணீரின் பாலை அழுத கண்களுடையவனுக்கு மட்டும் தான் தெளிவாகப் புரியும்.
- ✳ குருட்டுக் கண்ணைவிட கோணக்கண் மேலானது.
- ✳ ஞானம் மறைந்து விடவில்லை; ஞானிகள் மறைந்து விட்டார்கள்.
- ✳ உண்மையைவிட நம்பத் தகுந்த - பொய்கள் உண்டு.
- ✳ பட்டினியே சிறந்த மருத்துவம்.
- ✳ உபசரிப்பில்லாத உணவு மருந்தாகும்.
- ✳ நீ புழுதியாக ஆவதற்கு முன் அடக்கமுள்ளவனாக ஆகிவிடு!
- ✳ சேற்றுக்குள் கல் வீசினால் உன் முகம்தான் சேறாகும்.
- ✳ வெள்ளைப் பூண்டு, பத்துத் தாய்க்குச் சமம்!



- ✳ கனவில் குடிக்கும் பாலை, தகரக் குவளையில் குடித்தாலென்ன, தங்கப் பாத்திரத்தில் குடித்தாலென்ன?
- ✳ தாயையும், தந்தையையும் தவிர ஒருவன் எதையும் வாங்கலாம்.
- ✳ பணக்காரன் பணக்காரனுக்கு விருந்தளிக்கிறான்; ஏழை பணக்காரனுக்கு விருந்தளிக்கிறான்.
- ✳ ஒரு சொல் கோபத்தைக் கிளருகிறது, அல்லது அன்பைக் கிளருகிறது.
- ✳ அறிஞர்கள் எல்லோரும் ஒரே மாதிரியே சிந்திக்கிறார்கள்; ஒவ்வொரு முட்டாளுக்கும் ஒவ்வொரு அபிப்பிராயம்.
- ✳ கலைகளுக்கெல்லாம் அடிப்படை கலப்பை!
- ✳ கௌரவம் கொடு, கௌரவம் கிடைக்கும்.
- ✳ அத்திப் பூவையும், வெள்ளைக் காகத்தையும், நீரிலிருக்கும் மீனின் பாதத்தையும் ஒருவன் பார்க்கலாம்; ஆனால் ஒரு பெண்ணின் மனதில் இருப்பதைப் பார்க்க முடியாது.
- ✳ நீ எதை விழுங்க முடியும், உன்னை எது - விழுங்க முடியும் என்பதை நீ பார்க்க வேண்டும்!
- ✳ மனிதனுக்கு மரியாதை அவசியம்; மலருக்கு நறுமணம் அவசியம்.
- ✳ தர்மம் செய்ததும், புசித்ததும் தான் - ஒருவனுக்குச் சொந்தம்.
- ✳ நம்பிக்கையும், தைரியமும் வெற்றிக் கிரீடத்தின் இரு ஒளிமிகு வைரங்கள்!
- ✳ ஊசியைப் பார்த்து சல்லடை சொல்கிறது: “உன்னுடைய வாலில் ஒரு ஓட்டை இருக்கிறது” - என்று
- ✳ நாளும் அதிகாலையில் குளி, நோய்கள் உன்னை விட்டு விலகும்.
- ✳ தீங்கு செய்யாதிருத்தலே நன்மைகளிலெல்லாம் முதன்மையானது.
- ✳ பொன், மண், பெண் ஆகியவை - சண்டையின் மூலகாரணங்கள்.
- ✳ இவ்வுலகில் நேசிக்கப்படுபவர்கள் - மறு உலகில் நேசிக்கப் படுவார்கள்.
- ✳ ஒருவனைக் கொன்றால் கொலைகாரன்; ஆயிரக் கணக்கானவர்களைக் கொன்றால் வீரன்!
- ✳ கணக்கு எழுதாதவனுடைய நிலைமை கழுதை புரண்ட இடம் மாதிரி!

- ✳ இன்று நான் செய்த நன்மை என்ன? அடையும் சூரியன் என் வாழ்வின் ஒரு பகுதியைத் தன்னுடன் கொண்டு செல்லும்.
- ✳ ஏழைகள் உணவைத் தேடுகிறார்கள்; பணக்காரர்கள் பசியைத் தேடுகிறார்கள்.
- ✳ பணம் இரும்பை மிதக்கச் செய்கிறது!
- ✳ ஒருவன் தன் துரதிருஷ்டத்தைப் பார்த்துச் சிரிப்பதற்கு அவனுக்குப் பேரறிவு வேண்டும்.
- ✳ ஒரு மனிதனுடைய செயல் அவனுடைய - பெருமை அல்லது சிறுமையின் உரைகல்.
- ✳ அன்புப் படகு மலைமேல் கூட ஏறும்.
- ✳ வாழ்வில் மனிதனைச் சந்தோஷத்தின் அருகாமையில் அழைத்துச் செல்பவை சுதந்திரம், சுகம், மன அமைதி!
- ✳ சாவு வருவதற்கு முன் சாகாதே!
- ✳ செழிப்பான காலத்தில் அறிஞனின் இதயம் தாமரைப் பூ போல் மென்மையாக இருக்கிறது; கஷ்ட காலத்தில் மலைப் பாறையைப் போல் கடினமாக இருக்கிறது.
- ✳ யானையின் மேலிருப்பவன் நாயின் - குரைப்புக்குப் பயப்பட மாட்டான்.
- ✳ அளவுக்கு மிஞ்சினால் அமிர்தமும் நஞ்சு.
- ✳ அறிவால் உணரும் போது அனுமானம் எதற்கு?
- ✳ முறைமையான நடத்தை மிகச்சிறந்த மருந்து.
- ✳ குயவனுக்கு ஒரு வருஷம்; கம்பெடுத்தவனுக்கு ஒரு நிமிஷம்!
- ✳ சகோதரனைப் போன்ற நண்பனில்லை; சகோதரனைப் போன்ற எதிரியுமில்லை!
- ✳ பலவீனமானவனுக்குச் சீக்கிரம் கோபம் வரும்.
- ✳ மனிதர்கள்பால் அன்பு செலுத்துவதே உண்மையான மதம்.
- ✳ கடன், புண், தீ ஆகியவற்றின் மிச்சத்தை விட்டுவைக்கக் கூடாது.
- ✳ உடல் அமைதி பெற மனதை அமைதியாக வைத்துக்கொள்.
- ✳ கஞ்சன் கணக்கும் கொடையாளியின் கணக்கும் வருஷக் கடைசியில் சமம்.

- ✳ நேர் பாதையில் நடந்தவன் வழி தவறியதில்லை!
- ✳ துரும்பாகத் தேய்ந்தாலும் சந்தனக் கட்டை மணம் மாறாது!
- ✳ மற்றவர்களை மகிழ்விப்பதில் உண்மையான மகிழ்ச்சி அமைந்திருக்கிறது.
- ✳ இன்பத்திற்குத் தேன்! அன்புக்கு ஒரு மனைவி!
- ✳ அன்பிருந்தால் புளிய மரத்தின் இலையில் கூட இருவர் படுக்கலாம்!
- ✳ அறிவைக் கொண்டவள் சிங்காரி; அகந்தை கொண்டவள் அலங்காரி.
- ✳ கிணற்றுக்கு அழகு தண்ணீர்; பெண்ணுக்கு அழகு திலகம்.
- ✳ கும்பி கூழுக்கு அழுகிறதாம்; கொண்டை பூவுக்கு அழுகிறதாம்.
- ✳ குமரி தனியாகப் போனாலும், கொட்டாவி தனியாகப் போகாது.
- ✳ நடடுவனார் பெண்ணுக்கு நாட்டியம் கற்பிக்கத் தேவையில்லை!
- ✳ பணக்காரன் பின்னும் பத்துப் பேர்! பைத்தியக்காரன் பின்னும் பத்துப் பேர்!
- ✳ பதினாறு வயது வரை மகள்; அதற்கு மேல் தோழி.
- ✳ பெண் திருமணத்திற்கு முன் அழுவாள் ஆடவன் பின்னால் அழுவான்.
- ✳ பெண்ணின் கோணல் பொன்னிலே நிமிரும்.
- ✳ பெண்ணுக்கு சத்துரு அழகு!
- ✳ மகள் பிறப்பதற்குள் போட்டுப் பாரு; மருமகன் வருவதற்குள் தின்று பாரு!
- ✳ மூன்றாவது பெண் குழந்தை பிறந்தால் முற்றமெல்லாம் பொன்னாகும்!
- ✳ மேனி மினுக்கியைக் கொண்டவனும் மேட்டிலே பயிரிட்டவனும் கெடுவான்!
- ✳ பணிவற்ற மனைவி பகைவர்க்கு ஈடாகும்.
- ✳ வானம் பார்த்த பூமியும் மானம் பார்க்காத பெண்ணும் அதிகம் பயன்படார்.
- ✳ கோணல் இல்லாத தென்னை மரத்தையும், விவாதத்தில் சளைக்கும் பெண்ணையும் காண்பது ஆபூர்வம்.



## சீனா

- ✳ வாழ்க்கையில் தோல்வியுற்ற ஒருவனிடம், உனது வெற்றியைப் பற்றிப் பேசுவது, அவனது பகையைச் சம்பாதிப்பதாகும்.
- ✳ ஒருவனுடைய முகத்திற்கு நேராகச் சொல்வது - அவதூறல்ல.
- ✳ பணம் - நூறு அவலட்சணங்களையும் மறைத்து விடுகிறது.
- ✳ கடனாக ஆயிரத்திற்கு விற்பதைக் காட்டிலும் - ரொக்கமாக எண்ணாறு பெறுவது மேல்.
- ✳ பெண் பாடுகிறாள்; நாம் கண்ணீர் வடிக்கிறோம்; பெண் சிரிக்கிறாள்; நாம் கண்ணீர் வடிக்கிறோம்; பெண் கண்ணீர் வடிக்கிறாள்; நாமும் கண்ணீர் வடிக்கிறோம்.
- ✳ மலிவான பொருட்கள் நல்லவையல்ல - நல்ல பொருட்கள் மலிவானவையல்ல.
- ✳ இரவும், பகலும் சிறைச்சாலை அடைத்தேயிருக்கிறது; ஆயினும், அது எப்போதும் நிறைந்தேயிருக்கிறது. ஆலயங்கள் எப்போதும் திறந்தேயிருக்கிறது! ஆனால், அவற்றில் ஆட்களேயில்லை!
- ✳ உங்கள் சந்ததியினருக்குச் சரியான இரண்டு மார்க்கங்களைப் பற்றிச் சொல்லிக் கொடுங்கள். அவை; இலக்கியமும், விவசாயமும்.
- ✳ ஒரு குழந்தைக்குத் தாய் இருக்குமிடம்தான் சொர்க்கம்.
- ✳ அரசர்களும், அழகிகளும் எவ்வளவு குறைவாகப் பேசுகிறார்களோ, அவ்வளவுக்குச் செய்திகள் அதிகமானவைகள்.

## இத்தாலி

- ✳ வானத்தின் அழகு நட்சத்திரங்கள்; பெண்ணின் அழகு அவளுடைய கூந்தல்.
- ✳ குழந்தையில்லாதவன் அன்பைப் புரிந்து கொள்ளமாட்டான்.
- ✳ குழந்தையின் 'ஏன்' என்ற கேள்வி, பகுத்தறிவுச் சிந்தனையின் திறவுகோல்.
- ✳ உழைக்கிறவனுக்கு ஒரு பிசாசு ஆசை காட்டுகிறது. சோம்பேறிக்கு ஆயிரம் பிசாசுகள் ஆசை காட்டுகின்றன.
- ✳ தெரிந்ததையெல்லாம் சொல்லாதே; கேட்டதையெல்லாம் நம்பாதே; முடிந்ததையெல்லாம் செய்யாதே!

- \* மனிதன் பதவியை அலங்கரிக்கிறான்; பதவி மனிதனை அலங்கரிப்பதில்லை.
- \* உன் வாழ்நாள் முழுவதும் நீ உன் மனைவியை உன் முதுகின்மேல் சுமந்து செல்லலாம். ஆனால் நீ ஒரு தடவை அவளைக் கீழே இறக்கிவிட்டால் “எனக்குக் களைப்பாக இருக்கிறது” என்று அவள் சொல்வாள்.
- \* எந்த இடத்திலிருந்தும் சுவர்க்கம் சமதூரத்தில் இருக்கிறது.
- \* சத்தியத்தை வளைக்கலாம்; முறிக்க முடியாது.
- \* மூன்று பொருட்கள் ஒரு வீட்டிற்குச் சாபக்கேடானவை; ஒழுகுதல், தீயபெண், புகை.
- \* மனச்சாட்சி ஆயிரம் சாட்சிகளுக்குச் சமம்.
- \* முடியுமென்று நம்பினால் முடியும்.
- \* ஒரு துருப்பிடித்த ஆணியை வெளியில் எடுப்பதற்கு சுவரைக் கொஞ்சம் உடைத்தெடுக்க வேண்டும்.
- \* பெருமை ஒரு கலையாக இருந்தால் நம்மிடை எத்தனை பட்டதாரிகள் இருப்பார்கள்.
- \* ஓநாயின் பசியும் தீரவேண்டும், ஆடும் உயிரோடு இருக்க வேண்டும்; அந்த முறையில் உன் காரியங்களை நடத்து.
- \* ஒரு தந்தை ஐந்து குழந்தைகளுக்கு உணவளிக்கிறான். ஆனால் ஐந்து குழந்தைகள் ஒரு தந்தைக்கு உணவளிப்பதில்லை.
- \* பணம் பணத்திற்குச் சகோதரன்.
- \* ஒரு நல்ல புத்தகம் ஒரு நல்ல நண்பன்.
- \* காதல் கண்ணீர் மாதிரி, கண்ணில் பிறந்து நெஞ்சில் விழுகிறது.
- \* ஒருவன் எவ்வளவு அதிகமாக அறிந்திருக்கிறானோ அவ்வளவு அவன் மன்னிப்பான்.
- \* உன் அயலான் வருகை உனக்குத் தொந்தரவாக இருக்கிறதா? அவனுக்குக் கடன் கொடு.
- \* தேனையைப் போல, வஞ்சகன் வாயில் தேன்; வாலில் நஞ்சு.
- \* நூறு ஆண்டுக் கவலை ஒரு காசுக் கடனைத் தீர்க்காது.

- ✳ இலக்கியம் இல்லாத வாழ்வு சாவு.
- ✳ ஒருவன் கடைசியாக இழப்பது நம்பிக்கை.
- ✳ தர்மம் செய்து, யாரும் என்றும் ஏழையானதில்லை.
- ✳ கோபம் கொண்ட பெண் கரையில்லாத கடல்.
- ✳ தூரத்திலிருக்கும் உறவினர்களைக் காட்டிலும் அண்டை வீட்டுக்காரன் மேலானவன்.
- ✳ அபாயமின்றி அபாயத்தைத் தாண்ட முடியாது.
- ✳ நன்றி கெட்டவனுக்கு நன்மை செய்வது, கடலுக்குள் பன்னீரை ஊற்றுவது போல.
- ✳ பானையின் கவலைகள் அகப்பைக்கு மட்டும்தான் தெரியும்.
- ✳ கடவுளை ஏமாற்ற நினைக்கிறவன் ஏற்கனவே தன்னை ஏமாற்றிவிட்டான்.
- ✳ சிரிப்பு நல்ல இரத்தத்தை உண்டாக்கிறது.
- ✳ காவல்காரனை காவல் காப்பது யார்?
- ✳ ஒரு பெண்ணை அழகானவள் என்று சொல்; சைத்தான் அதை அவளுக்குப் பத்துத் தடவை திருப்பிச் சொல்வான்.
- ✳ நோய்க்கு ஆரம்பத்திலேயே சிகிச்சை செய்.
- ✳ நீ வைத்திருப்பதல்ல, நீ எப்படிப்பட்டவன் என்பதுதான் முக்கியம்.
- ✳ கீழ்ப்படிய முடியாதவன் தலைமை தாங்க முடியாது.
- ✳ அறியாமை அடிமைத்தனத்தைச் சம்பாதிக்கிறது.
- ✳ மதமில்லாத மனிதன் கடிவாளமில்லாத குதிரை மாதிரி.
- ✳ மற்றவர்களும் வாழும் வகையில் ஒருவன் வாழ வேண்டும்.
- ✳ அநாதையின் கண்ணீர் ஆண்டவனிடம் செல்கிறது.
- ✳ ஒருவனை நன்றி கெட்டவன் என்று சொல்லிவிட்டால் போதும், அதற்கு மேல் சொல்வதற்கு ஒன்றுமில்லை.



## அமெரிக்கா

- ✽ தலைக்குமேல் பறவை பறப்பதை உன்னால் தடுக்க முடியாது; ஆனால், அது உன் தலையில் கூடுகட்டுவதைத் தடுக்க முடியும்.
- ✽ தாயின் இதயம் குழந்தையின் பள்ளிக்கூடம்.
- ✽ ஏழைக்கு ஒருபோதும் வாக்குக் கொடுக்காதே! பணக்காரனுக்கு ஒருபோதும் கடன் படாதே!
- ✽ நாமெல்லோரும் ஒரு சிறிய அளவில் மருத்துவன், கவிஞன், முட்டாள்.
- ✽ பொன்னைச் சோதிப்பது நெருப்பு; பெண்ணைச் சோதிப்பது பொன்; ஆணைச் சோதிப்பது பெண்.
- ✽ நம்பிக்கைக்குரிய மூன்று: வயோதிக மனைவி, வயோதிக நாய், கையிலிருக்கும் பணம்.
- ✽ நெருப்பை நீ மறைக்க முடியும். புகையை என்ன செய்யப் போகிறாய்?
- ✽ குருட்டுக் கழுதைக்கு இருட்டைப்பற்றிப் பயமில்லை!
- ✽ நம்பிக்கை உறுதியாக இருக்கும்போது பிரார்த்தனை நீண்டதாக இருக்கத் தேவையில்லை!
- ✽ நம்பிக்கை எதையும் துணிந்து செய்கிறது; அன்பு எதையும் பொறுத்துக் கொள்கிறது.
- ✽ நீ யாரை நேசிக்கிறாய் என்பதை என்னிடம் சொல்; நீ யார் என்பதை நான் உனக்குச் சொல்கிறேன்.
- ✽ எப்படிப்பட்ட முட்டாளும் பணத்தைச் சம்பாதித்து விடலாம். ஆனால், அதை ஒரு புத்திசாலியால்தான் காப்பாற்ற முடியும்.
- ✽ நொண்டியை விட, பொய்யன் விரைவில் வீழ்வான்.
- ✽ கள்ளனிடமிருந்து ஒருவன் திருடும்போது எல்லாம்வல்ல இறைவனே சிரிக்கிறான்.
- ✽ நம்பிக்கை செழிப்பைத் தராது; ஆனால் தாங்கி நிற்கும்.
- ✽ கூஜாவிலிருந்து வெளியே வந்ததும் மது மிக உரக்கப் பேசுகிறது.
- ✽ யூதனைப் போல் கணக்குப்பார், சகோதரனைப்போல் ஏற்றுக்கொள்.
- ✽ ஒருவன் கீழே விழுந்தால் இந்த உலகமே அவன் மீது ஓடத் தொடங்கும்.

- ✳ உண்மையான மனிதனை அவன் தனித்திருக்கும்போது அறியலாம்.
- ✳ அதிகப் பணம், அதிகப் பாவம்!
- ✳ ஒரு பெண்ணின் வாழ்க்கை - முரண்பாடு நிறைந்த வரலாறு!
- ✳ உங்களுக்காகப் பொய் சொல்பவன் - உங்களுக்கு எதிராகவும் பொய் சொல்வான்!
- ✳ சொந்த நாற்காலியில் மட்டுமே ஒருவன் சுகமாக உட்கார முடியும்!
- ✳ தேவையற்றதை வாங்காதே; தேவையானதை விற்காதே!
- ✳ இருட்டிலே எல்லாப் பெண்களும் - பூனைகளும் கறுப்பாகத்தான் இருக்கும்.
- ✳ சத்தியத்திற்கு - மற்றொரு பெயர், மனச்சாட்சி!
- ✳ விற்க முடியாத பொருட்களுக்குத்தான் விளம்பரம் தேவை.
- ✳ அச்சத்தைவிட மோசமானதொரு - ஆலோசகனில்லை.
- ✳ எதுவும் தெரியாதவனுக்கு எந்தச் சந்தேகமும் இல்லை.
- ✳ வைத்தியனுக்குப் பணம் கொடு; இறைவனைப் புகழ்.
- ✳ பேசுகிறவன் விதைக்கிறான்; கேட்பவன் அறுவடை செய்கிறான்.
- ✳ பள்ளிக்கூடத்தில் போய் முட்டுவதால் படிப்பு வருவதில்லை.
- ✳ உடையவனின் பாதம் வயலுக்கு உரம்.
- ✳ நீண்ட வழியில் சென்றால் வியர்வை வெளிவரும்; குறுக்கு வழியில் சென்றால் இரத்தம் வெளிவரும்
- ✳ ஒவ்வொரு தடவையும் நீ ஒருவனை மன்னிக்கும்போது, அவனைப் பலவீனப்படுத்துகிறாய்; உன்னைப் பலப்படுத்துகிறாய்.
- ✳ கெட்டிக்காரன் தவறு - வெளிக்குத் தெரியாது! ஆனால் - முட்டாளின் தவறுதான் தம்பட்டம் அடிக்கும்!
- ✳ போர்க்களத்தில் வாளை இரவல் வாங்க முடியாது.
- ✳ நடுக்கடலில் கப்பல் மாலுமிகளுக்குத்தான் சொந்தம்.
- ✳ வெள்ளத்தோடு வந்தவையெல்லாம், வெள்ளம் வடிந்தவுடன் போய்விடும்.
- ✳ இரவு உணவைக் குறைத்தால் ஆயுள் நீடிக்கும்.
- ✳ ஒரு நகரத்தின் வாலாயிருப்பதைவிட, ஒரு கிராமத்தின் தலையாய இருப்பது மேல்.

- ✳ அன்பளிப்பும், தண்டனையும்தான் இந்த உலகை ஆளுகின்றன.
- ✳ மனம் சுத்தமாயிருந்தால் - கடல் மீதும் நடக்கலாம்.
- ✳ மனிதனின் கொடிய பகைவர்களுள் பசியும் ஒன்று.
- ✳ எண்ணெய் விட்டதற்கு ஏற்றபடி இயந்திரம் வேலை செய்யும்.
- ✳ வண்டி கனமாயிருந்தால் பாரம் தோன்றாது.
- ✳ பழைய சொற்கள் அறிவுக் களஞ்சியம்.
- ✳ பெரிய கடலிலிருந்து உப்பு நீரைப் பருகுவதைவிட சிறிய ஓடையிலிருந்து நல்ல நீர் பருகுவது நல்லது.
- ✳ அன்பு வீணாகப் போயிற்று என்று சொல்ல வேண்டாம். அது வீணானதேயில்லை.

### அங்கேரீ

- ✳ ஒவ்வொருவனும் தன்னை அறிஞன் என்று நினைக்கிறான்! அதனால்தான் உலகில் இத்தனை முட்டாள்கள் இருக்கின்றார்கள்.
- ✳ நரகத்தின் கதவுகள் எப்போதும் - திறந்திருக்கின்றன - நள்ளிரவிலுங்கூட.
- ✳ உன்னை அளவின்றிப் புகழ்கிறவன் ஏற்கெனவே உன்னை ஏமாற்றிவிட்டான் அல்லது ஏமாற்ற விரும்புகிறான்.
- ✳ ஆண்டவன் ஒரு கையால் நம்மை அடிக்கிறான், மற்ற கைகளால் அணைக்கிறான்.
- ✳ செத்த சிங்கத்தை கழுதைகூட உதைக்கும்.
- ✳ உனது கௌரவம் உனது நாக்கின் நுனியில் இருக்கிறது.
- ✳ இளமைக்குத் தெரிந்தால்! முதுமைக்கு முடிந்தால்!
- ✳ பேராசை முடிகிற இடத்தில் சந்தோஷம் தொடங்குகிறது.
- ✳ பல சமயங்களில் முப்பத்திரண்டு பற்களும் சேர்ந்து நாக்கை அடக்க முடிவதில்லை!
- ✳ பணம் பேசுகிறது; நாய்கள் குரைக்கின்றன.
- ✳ தாயைப் பார்த்து மகளை மணம் செய்!
- ✳ கணவன் தலைவன், மனைவி அவன் தலையிலிருக்கும் மகுடம்.
- ✳ ஒரு பாவத்தைப் பலர் செய்தாலும் அது பாவமே.
- ✳ தங்கப் படுக்கையினால் நோயாளிக்கு என்ன பலன்?
- ✳ கடவுளின் கரம் என்றும் திறந்திருக்கிறது, என்றும் நிறைந்திருக்கிறது.



- ✳ அயலான் தேவைப்படாத அளவுக்கு யாரும் அவ்வளவு பெரிய பணக்காரன் அல்ல.
- ✳ உன் நண்பனுக்காகக் கூட உண்மையைச் சொல்ல மறுக்காதே!
- ✳ உன்னை யார் நேசிக்கிறார்களோ, அது ஒரு நாயாக இருந்தாலும்கூட, நீ அவர்களை நேசிப்பாயாக.
- ✳ ஒருவன் நிர்வாணமாக இருக்கும்போது, எழுந்து நிற்பதைவிட உட்கார்ந்திருப்பது மேலானது.
- ✳ நாணமில்லாத பெண் உப்பில்லாத உணவு மாதிரி.
- ✳ நன்மை செய்தாலும் சரி, தீமை செய்தாலும் சரி, ஒருவன் அதைத் தனக்கே செய்கிறான்.

### இஸ்ரேல்

- ✳ உணவுக்கு உப்பைப் போல, செல்வத்திற்கு ஈகை!
- ✳ தாயிலே கெட்டவனும்இல்லை; சாவிலே நல்லதும்இல்லை!
- ✳ செல்வமுள்ளவன் - இறைவனைத் தன் சட்டைப் பையில் வைத்திருக்கிறான். ஆனால் ஏழையோ இறைவனைத் தன் இதயத்தில் வைத்திருக்கிறான்.
- ✳ ஆண்டவன் எல்லா இடத்திலும் இருக்க முடிவதில்லை. அதனால் தான் அன்னையைப் படைத்தான்.
- ✳ தந்தையில்லாக் குழந்தை பாதி அநாதை. தாயில்லாக் குழந்தை முழு அநாதை.
- ✳ நீ ஒரு வீட்டை வாங்கும் முன் - அதன் அக்கம் பக்கத்திலுள்ளவர்களைப் பற்றித் தெரிந்து கொள்ள வேண்டும்.
- ✳ பிறர் யோசனையைத் தாராளமாகக் கேட்டுக்கொள்; ஆனால், சுய புத்தியைக் கொண்டு செயலாற்று!
- ✳ நாள்தோறும் தன் நிலங்களைச் சுற்றிப் பார்ப்பவனுக்கு ஒவ்வொரு தடவையும் ஒவ்வொரு நாணயம் கிடைக்கும்!
- ✳ திராட்சைக் குலையில் நிறைய பழங்கள் உள்ள கொத்து தாழ்வாகக் குனிந்து இருக்கும். அதைப் போலவே, ஒருவன் எவ்வளவுக்கெவ்வளவு பெரியவனோ - அத்தனைக்கு அத்தனை அடக்கமாக இருக்க வேண்டும்!

- ✳ சீற்றமுள்ள மனைவியும் - நாற்றமுள்ள மனையும் நரகமாகும்.
- ✳ கடன் பட்டவன் தூங்குவதுமில்லை! அவன் கவலைகள் என்றும் ஓய்ந்ததுமில்லை!
- ✳ நல்ல மாற்றாந் தாய்க்குச் சொர்க்கத்தில் தங்க நாற்காலி காத்திருக்கிறது!
- ✳ தாயை அழவிடுவதில் - மனிதர்கள் கவனமாயிருக்க வேண்டும், ஏனெனில் ஆண்டவன் அவர்கள் கண்ணீரை எண்ணிப் பார்க்கிறான்.
- ✳ களங்கமற்ற மனது - சிறந்த அறிவாற்றலைவிட மேலானது.
- ✳ கிழவன் ஒரு குமரியை மணந்து கொண்டால் அவன் இளைஞனாகி விடுவான்! குமரியோ கிழவியாகி விடுவாள்!
- ✳ ஒவ்வொருவரும் தன் வீட்டு வாசலைச் சுத்தமாக வைத்துக் கொண்டால் - தெரு தானாகச் சுத்தமாகி விடும்.
- ✳ வயதான கன்னியைவிட இளம் விதவை மேல்!
- ✳ சாத்தான் நேரில் செல்ல முடியாத இடங்களுக்கு மதுவை அனுப்பி வைக்கிறான்.
- ✳ ஒருவன் என்னை ஒரு முறை ஏமாற்றினால் - அவன் மானங்கெட்டவன். இரண்டு முறை ஏமாற்றினால் நான் - மானங்கெட்டவன்!
- ✳ சிறு வயதில் நீ ரோஜா பூவின் மேல் படுத்திருந்தால் - முதுமையில் நீ முள்ளின் மேல் படுக்கவேண்டி வரும்.
- ✳ பிறரிடத்தில் காணும் பல குற்றங்களை - நீ மன்னிக்க வேண்டும். ஆனால், உன்னை நீ மன்னிக்கக் கூடாது!
- ✳ உண்மை என்பது ஆண்டவனின் முத்திரை.
- ✳ குதிரை மீது சவாரி செய்பவன் மனிதன். கடிவாளத்தைப் பிடித்திருப்பவன் இறைவன்.
- ✳ அறிவுக்கு வேலி மௌனம்.
- ✳ செல்வம், குற்றங்கள் அனைத்தையும் மறைக்கும்.
- ✳ ஒரு மனிதனைப் பற்றித் தெரிந்து கொள்வதைவிட பத்து நாடுகளைப்பற்றித் தெரிந்து கொள்வது நல்லது.
- ✳ மனைவியை நேசித்தால், அவள் உறவினரையும் நேசிக்க வேண்டும்.

- ✳ கொடுப்பவன் - ஒரு போதும் நினைத்துக் கொண்டிருக்கக் கூடாது, பெறுபவன் - ஒரு போதும் மறந்துவிடக் கூடாது!
- ✳ சத்தியம் கடவுளுடைய முத்திரை!
- ✳ அநேக சமயங்களில் ஒரு மனிதனுடைய வாழ்வு - ஒரு பழமொழியின் மேல் கட்டப்பட்டிருக்கிறது.
- ✳ மக்கள் எப்படி நடந்து கொள்கிறார்கள் என்பதை வெளியே சென்று பார்!
- ✳ உன் வேலையை முடிக்க வேண்டுமென்ற கடமை உன் மேல் சுமத்தப்படவில்லை ஆகையினால் உன் வேலையை நிறுத்தாதே!
- ✳ அவதூறு பேசுகின்ற மூன்றாவது நா - மூன்று பேர்களைக் கொல்கிறது. அவர்கள் :- பேசுகிறவன் - கேட்பவன் - பேசப்படுபவன்.
- ✳ மனிதனுடைய எல்லா வியாதிகளுக்கும் மூலகாரணம் இரத்தமே!
- ✳ அறிவு தலைக்குக் கிரீடம்; அடக்கம் காலுக்குச் செருப்பு!
- ✳ எந்த மனிதன் சாகும்போதும் - அவனுடைய பாதி ஆசைகள்கூட நிறைவேறுவதில்லை.
- ✳ ஒரு மனிதன் அளக்கும் அளவினாலேயே அவனுக்கு அளக்கப்படுகிறது.
- ✳ பொய்யனுக்குக் கிடைக்கும் தண்டனை - அவன் உண்மையைச் சொல்லும்போதும், அதை யாரும் நம்பாதிருத்தல்.
- ✳ அன்புள்ள இதயம் என்றும் இளமையானது!
- ✳ கடவுளை நோக்கி ஒருவன் ஒரு அடி நடந்தால் கடவுள் அவனை நோக்கி ஓடி வருகிறார்.
- ✳ ஆசை - கண்ணைக் குருடாக்குகிறது காதை செவிடாக்குகிறது.
- ✳ ஏழைகளுக்குத் திறக்காத கதவு - வைத்தியனுக்குத் திறக்கும்.
- ✳ இவ்வுலகில் கடமைப் பாதையே - மறு உலகில் சொர்க்கத்தின் பாதை!
- ✳ நீ கோபம் கொள்ளும் ஒவ்வொரு நிமிடமும் அறுபது விநாடி மகிழ்ச்சியை இழந்து விடுகிறாய்!
- ✳ இளமையானது - ஒரு ரோஜா மாலை!
- ✳ மனிதனுடைய வலிமையை அழிப்பன மூன்று: ஒன்று அச்சம், மற்றொன்று பிரயாணம், இன்னொன்று பாவம்.
- ✳ சண்டையில் முதலில் வாயை மூடுகிறவன் - நல்ல குடும்பத்தில் பிறந்தவன்.



## அயர்லாந்து

- \* தூக்கியெறியும் குதிரையைவிட சுமந்து செல்லும் கழுதை மேலானது.
- \* குருடர் உலகில் ஒற்றைக் கண்ணன் அரசன்.
- \* மிகப்பெரிய உதவியும் உதவியே! மிகச்சிறிய உதவியும் உதவியே!
- \* நட்சத்திரங்கள் கூச்சலிடுவதில்லை.
- \* மூன்று வகை ஆண்கள் பெண்களைப் புரிந்து கொள்வதில்லை - இளைஞர், நடுவயதினர், வயோதிகர்.
- \* ஓடுகிறவன் தான் விழுவான்.
- \* வேலையை மாற்றிச் செய்வது ஓய்வுக்குச் சமம்.
- \* தைரியப்படுத்துவது ஒருவனுக்குச் செய்யும் உதவியில் மூன்றில் ஒரு பங்கு.
- \* தேன் இனிப்பாக இருந்தபோதிலும், அதை முள்ளோடு நக்காதே!
- \* எளிமையைப் பின்தொடர்ந்து சந்தோஷம் வருகிறது.
- \* பெண்கள் இருக்கும் இடத்தில் பேச்சு இருக்கும்; வாத்துக்கள் இருக்கும் இடத்தில் கொக்கரிப்பு இருக்கும்.
- \* ஒரு விஷயத்தை நீ விளம்பரம் செய்ய வேண்டுமா? அதை இரகசியமாக ஒரு பெண்ணிடம் சொல்.
- \* கவலைக்கு மருந்து அதைக் காலின் கீழ் போடுவதுதான்.
- \* உன் அன்பை மனைவியிடம் காட்டு; உன் இரகசியத்தைத் தாயிடம் சொல்.
- \* 'பெருமையை விட்டொழி' என்று சொல்கிறது மயில்.
- \* சமாதானம் விலை கொடுத்து வாங்கத் தகுந்தது.
- \* செல்வத்தைவிட செல்வாக்கு மேலானது.
- \* சமாதானம் செய்து வைப்பவர் ஒருபோதும் தோல்வி அடைந்ததில்லை.
- \* சிறு செலவுகள் முழுச் செல்வத்தையும் விழுங்குகின்றன.
- \* செயலே புகழ் பேசும்.
- \* தீயோர் நேசத்தைவிட, தனிமை மேலானது.

- \* உன்னிடம் வம்பளப்பவன் உன்னைப் பற்றியும் வம்பளப்பான்.
- \* ஆலயத்திற்கு அருகிலிருப்பவன் இறைவனைத் தரிசிக்க இறுதியாகத்தான் வருவான்.
- \* மரணமே உலகின் முதலாளி.
- \* பெண்கள் பேயையும் வென்று விடுவார்கள்.
- \* மூடின வாயில் ஈ நுழையாது.
- \* பசியுள்ள கண் நெடுநேரம் பார்க்கும்.
- \* நீடித்த நோய்களுக்கு பொறுமைதான் மருந்து.
- \* நெருப்பு ஒருபோதும் நெருப்பை அணைக்காது.
- \* விருந்தாளிக்கு உணவு வேண்டாம்; அவனை அன்பாக வரவேற்றால் போதும்.
- \* இளமையைப் பாராட்டிப் பேசினால், அது மென்மையடையும்.
- \* செயலே புகழ் பரப்பும் வாய் அல்ல.
- \* ஆகக் கூடிய வயதுடையவனும் இறந்துதான் போனான்.
- \* ஆஸ்துமா வந்தவர் நெடுநாள் வாழ்வார்.
- \* முகத்தில் ஒரு பரு வந்துவிட்டால் உடலுக்குள் சைத்தான் புகுந்த மாதிரி.
- \* வாரியுள்ள தலை மற்ற குறைகளை மறைக்கிறது.
- \* சேற்றிலுள்ள முள்ளும், வேட்டை நாயின் பல்லும், மூடனுடைய சொல்லும் அதிகமாய்க் குத்தும்.
- \* தலை உயிரோடிருக்கும்போது புதங்களிடம் பேச வேண்டாம்.
- \* பிச்சைக்காரனுக்கு நீ ஒன்றும் போடவில்லையானாலும், அவன் பையைக் கிழிக்காமல் விட்டால் போதும்.
- \* கவனமாயிருந்தால் துரதிருஷ்டத்தையும் தூக்கிவிடலாம்.
- \* கடன் கேட்க வருபவரைப் பலரும் வரவேற்க மாட்டார்.
- \* புதிதாக வந்த நண்பனால், பழைய நண்பனைக் கைவிடத் தோன்றும்.
- \* நல்ல சாப்பாட்டின் இலட்சணம் யாதெனில் சாப்பிட்டுங் கூட பசி கொஞ்சம் இருக்க வேண்டும்.
- \* சொந்தக் குழந்தையில்லாதவன் பெரும் அதிர்ஷ்டமில்லாதவன்.
- \* கட்டுப்பாடு இல்லாமல் வாழ்கிறவன் கௌரவமில்லாமல் சாவான்.

- ✳ செல்வம் என்பது பணம் மட்டுமல்ல!
- ✳ காவலுக்கு ஆள் இருந்தாலும் பூட்டுப் போட தவறமாட்டான் புத்திசாலி.
- ✳ போதுமென்ற மனமுடையவன் - முன்னேறமாட்டான்.
- ✳ புத்திசாலி, ஒவ்வொரு நாளையும் நல்ல நாளாக ஆக்கிக் கொள்வான்!

### எகிப்து

- ✳ ஒரு நல்ல காரியத்திலிருந்து மற்றொரு நன்மை உண்டாகிறது; பாலிலிருந்து வெண்ணெய் வருகிறது.
- ✳ உருவம் சிறியதென்று எண்ணாதே, ஊசி உருக்கினால் செய்யப்பட்டது.
- ✳ கடன் வாங்குதல் ஏழ்மைக்குப் பிறக்கும் முதல் குழந்தை.
- ✳ உலகம் ஒரு நாட்டியக்காரி மாதிரி ஒவ்வொருவனுக்காகவும் அது கொஞ்ச நேரம் ஆடுகிறது.
- ✳ கதவின் வழியாக அநியாயமாக உள்ளே வரும் செல்வம், ஜன்னல்களின் வழியாக வெளியே செல்கிறது.
- ✳ அவசரம் பிசாசின் குணம்.
- ✳ பாம்பு வீட்டிற்குள் இருக்கும்போது அதைப்பற்றி அதிகம் சர்ச்சை செய்யத் தேவையில்லை.
- ✳ இருவர் கூடியிருப்பது என்பது கிடையாது இறைவனையும் சேர்த்து மூன்று பேர்!
- ✳ மதிய உணவிற்குப் பிறகு இரண்டு நிமிடமாகிலும் சாய்ந்து கொள். இரவு உணவிற்குப் பிறகு இரண்டடியாவது நட.
- ✳ நீ இறக்கும்போது - உனக்காக அழக்கூடியவர்களை உன் உயிருள்ளபோது தேடி வைத்துக்கொள்ள வேண்டும்.
- ✳ சோம்பல் உள்ளவன் - இரண்டு முட்களும் இல்லாத கடிகாரம் போன்றவன். அத்தகைய கடிகாரம் ஓடினால் என்ன? நின்றால்தான் என்ன?
- ✳ தாய் உன்னைப் பத்து மாதம் சுமந்தவள். மூன்று ஆண்டு பால் கொடுத்து வளர்த்தவள். உனக்கு எல்லாம் அவள்தான். அவள்-உன்னைப் பற்றி ஆண்டவனிடம் முறையிடும்படி நடந்து விடாதே!



- ✳ உலகில் மனிதனைவிட உயர்ந்த பொருள் வேறொன்றுமில்லை-  
மனிதனின் மனத்தைவிட உயர்ந்த பொருள் ஒன்றில்லை!
- ✳ பசிதான் உணவுக்கு ருசியைத் தருகிறது. தாகந்தான் நீருக்குச்  
சுவையைத் தருகிறது.
- ✳ தன்னை வெட்டி வீழ்த்திய கோடாரியையும் மணக்கச் செய்கிறது  
சந்தன மரங்கள்!
- ✳ அருகிலுள்ள கோயில் சாமி - உன் நோயை குணமாக்கிவிடாது.
- ✳ இனிய நீருள்ள கிணறு - எப்போதும் காலியாகவே இருக்கும்!
- ✳ நாக்கு ஒரு கொடிய மிருகம் - ஒரு முறை அதை அவிழ்த்து  
விட்டால், திரும்பவும் அதைக் கட்டுவது கடினம்.

### அர்மீனியா

- ✳ மரம் கோடாரியைப் பார்த்துச் சொல்கிறது; நான் உனக்குக்  
கைப்பிடியைத் தராதிருந்தால் நீ என்னை வெட்டமுடியாது! -  
என்று
- ✳ கஞ்சன் ஒற்றைக் கண்ணன் பேராசைக்காரன் குருடன்
- ✳ பணக்காரர்களின் பார்வை மங்கலாக இருக்கும்.
- ✳ ஒன்றோடொன்று சண்டை செய்யும் நாய்கள் ஓநாய்க்கு எதிராக  
ஒன்றுபடுகின்றன.
- ✳ ஒரு ரகசியத்தை அறிய நீ விரும்புகிறாயா? ஒரு குழந்தை,  
ஒரு பைத்தியக்காரன், ஒரு குடிகாரன், ஒரு மனைவியிடம் கேள்.
- ✳ தொடக்கத்தைவிட முடிவைப் பற்றி அதிகமாகச் சிந்தனை செய்.
- ✳ கத்தும் பூனை எலியைப் பிடிக்காது.
- ✳ ரோஜாவையும் விரும்பு; அதன் முள்ளையும் விரும்பு.
- ✳ ஒரு கையைத் தட்டினால் ஓசை எழாது.
- ✳ முட்டாளுடன் புலால் உண்பதைவிட - அறிவாளியுடன் கல்  
சுமப்பது மேல்.
- ✳ உனக்குத் தெரியாத தேவதையைவிட பிசாசே நல்லது.
- ✳ பொய்யன் வீடு தீப்பற்றி எரிந்தாலும், அச்செய்தியும் பொய்யாகவே  
போய்விடும்.

- ✳ ஆயிரம் எதிரிகளைவிட, ஒருபோலி - நண்பனால்தான் அதிகத் தீமை.
- ✳ கோழையின் கண்ணுக்குப் பூனையும் பூதம்போல் தோன்றும்.
- ✳ பணத்தை இழந்தால் சொற்ப நஷ்டம், நேரத்தை இழந்தால் எல்லாமே நஷ்டம்.
- ✳ நீரில் மூழ்குபவன் அதன் நுரையைக்கூடப் பற்றிக் கொள்வான்.
- ✳ புலால் இருக்கும்போது பசி இல்லை; பசி எழும்போது புலால் இல்லை.
- ✳ வானின் அருளிருந்தால் விருந்துக்கு வேண்டிய ஆடு உன் வீடு தேடி வரும்.
- ✳ வியாபாரம் சில சமயங்களில் தாயாயிருக்கும், சில சமயங்களில் மாற்றாந் தாயாகிவிடும்.
- ✳ பொன்னில் இழப்பதைவிட தவிட்டில் ஆதாயம் தேடு.
- ✳ ஏகாந்தம் என்பது இறைவனுக்கே பொருந்தும்.
- ✳ என் மீதும் குற்றம் உண்டு - உன் மீதும் குற்றம் உண்டு. சுவர்க்கத்திற்கு யார் செல்வது?

### செக்கோஸ்லோவேகியா

- ✳ திருப்பிக் கொடுக்கப்படாத கடன்கள் - மன்னிக்கப்படாத பாவங்கள்.
- ✳ சரக்கைப் புகழ்ந்து பேசுகிறவன் - அதை விற்க விரும்புகிறான்! அதை குறைத்துப் பேசுபவன் வாங்க விரும்புகிறான். இறுதியில்-புகழ்பவன் அதை இழக்கிறான். குறைத்துப் பேசுபவன் அதற்கு உரிமையாளனாகிறான்.
- ✳ பெண் எடுத்தல் பக்கத்திலும் - களவாடுதல் தூரத்திலும் இருக்க வேண்டும்.
- ✳ கெட்டிக்காரப் பெண் - தான் காதலிப்பவனை விட்டுவிட்டுத் தன்னைக் காதலிப்பவனைத்தான் மணப்பாள்!
- ✳ அடங்காப் பிடாரி ஒருத்தி இருந்தால் போதும் சுற்றிலும் பத்து வீடுகளுக்குக் காவல் நாய் தேவையில்லை!
- ✳ தண்டிக்கப்படுகிறவன் திருடனல்லன் - திருடிவிட்டு அகப்பட்டுக் கொள்கிறானே - அவன்தான் திருடன்.
- ✳ அச்சமே - அரசர்க்கும், ஆண்டவர்க்கும் செலுத்தும் அன்பாகும்.

## எஸ்தோனியா

- ✽ தந்தையின் பாசம் சவக்குழி வரை; தாயின் பாசம் சிரஞ்சீவியானது.
- ✽ நல்ல மனசாட்சி கடவுளின் குரல்.
- ✽ பொய்யனும் கொலைகாரனும் ஒரே கிராமத்துக் குழந்தைகள்.
- ✽ மற்றவர்களுடைய தவறுகள் நமக்கு நல்ல ஆசிரியர்கள்.
- ✽ அமைதியான நீர், ஆழமான அடித்தளம்.
- ✽ பழுத்ததைப் புசி, சத்தியத்தைப் பேசு.
- ✽ தீச் செயலைப் பனிக்கட்டியின் மேல் எழுது; ஆனால் நற்செயலைப் பாறையின் மேல் எழுது.
- ✽ கடின உழைப்பாளியும் நற்சுகமும் நண்பர்கள்!
- ✽ பெருமை மடைமையின் மிகத் தெளிவான அடையாளம்.
- ✽ ஒரு பெண் இன்னொரு பெண்ணை ஒரு போதும் புகழ்வதில்லை.
- ✽ அழுதுகொண்டே உலகத்திற்கு வருகிறாய்; ஆனால் சிரித்துக் கொண்டே அதைவிட்டுச் செல்லும்படி வாழ்வாயாக.
- ✽ வேறொருவனிடம் நீ சொல்ல விரும்புவதை முதலில் உனக்குச் சொல்லிப் பார்.
- ✽ பணக்காரர்களிடம் பணம் இருக்கிறது; ஏழைகளிடம் மன அமைதி இருக்கிறது.
- ✽ சாவுக்குப் பயந்தவன் வாழ்வை இழந்து விட்டான்.
- ✽ இளைஞர்கள் இறக்கலாம்; முதியவர்கள் இறந்தாக வேண்டும்.
- ✽ மிகவும் குறைவாகச் சாப்பிட்டு விட்டேனென்று ஒருபோதும் கவலைப்படாதே!
- ✽ நல்ல மனச்சாட்சி ஒரு மென்மையான தலையணை
- ✽ நாய்க்கு உணவளிக்காதவன் கள்ளனுக்கு உணவளிப்பான்.
- ✽ லாபமும், நஷ்டமும் இரட்டைச் சகோதரர்கள்.
- ✽ வாயும் கையும் சுத்தமாக இருந்தால் உலகம் முழுவதும் செல்லலாம்.
- ✽ பணக்காரப் பண்ணையில் குதிரை வாங்கு; ஏழைப் பண்ணையில் கல்யாணம் செய்.



- \* உழைப்பே வாழ்வு என்பதை உணர்ந்து உழை.
- \* அருமையான குழைந்தைக்கும் பிரம்பு தேவை.
- \* உயரமான இடத்தைச் சுற்றிப் போ; தாழ்வான இடத்தைத் தாண்டிப் போ!
- \* ஏழைப் பெண்ணின் வயல் அவளுடைய முந்தானையிலேயே இருக்கும்.
- \* ஒருத்தியை நீ அடையும் வரை, அவள் கவர்ச்சியாகத்தான் இருப்பாள்.
- \* கைம்பெண்ணானவள் கூரையில்லாத கட்டடமாவாள்.

### அரேபியா

- \* கடன் படாத ஏழ்மை பெரும் செல்வம்.
- \* தன் குறைகளைப் பார்க்கிறவனுக்கு மற்றவர்களுடைய குறைகளைப் பார்க்க நேரமிராது.
- \* செருப்பில்லை என்று நான் முனகிக் கொண்டிருந்தேன், காலில்லாதவனைக் காணும் வரை.
- \* பூமியில் மிகவும் பயனற்ற காரியங்கள் நான்கு : பலனற்ற மண்ணில் பெய்த மழை; சூரிய வெளிச்சத்தில் வைத்த விளக்கு; குருடனை மணந்த அழகி; நன்றி கெட்டவனுக்குச் செய்த நற்காரியம்.
- \* அறிஞர்கள் கூட்டம் ஓர் உயிருள்ள வாசிகசாலை.
- \* உலகில் அதிசயமான காரியம், முட்டாள் வெற்றியடைவதும், அறிஞன் தோல்வி அடைவதும்தான்.
- \* உங்கள் கூடாரங்களைப் பிரித்து வைத்துக் கொள்ளுங்கள்; இருதயங்களை ஒன்று சேருங்கள்.
- \* நோயாளியைப் பார்க்க ஒரு மைல் தூரம் செல்; இரண்டு பேர்களுக்கிடையில் சமாதானம் செய்ய இரண்டு மைல் தூரம் செல்; ஒரு நண்பனைக் காண மூன்று மைல் தூரம் செல்.
- \* தயாள குணமுடையவன் கடவுளுக்குப் பக்கத்தில் இருக்கிறான், மக்களுக்குப் பக்கத்தில் இருக்கிறான், சுவர்க்கத்திற்குப் பக்கத்தில் இருக்கிறான், நரகத்திலிருந்து தூரத்தில் இருக்கிறான்.

- ✳ இரண்டு பேர்கள். என்றுமே திருப்தியடைவதில்லை - அறிவைத் தேடுகிறவனும், செல்வத்தைத் தேடுகிறவனும்.
- ✳ கேள்விகளினால் சந்தேகத் திரையைக் கிழித்தெறி.
- ✳ கிழவன் இரண்டு காரியங்களில் இளைஞனாக இருக்கிறான்; பணத்தாசை, வாழ்க்கையில் ஆசை.
- ✳ அன்பினால் சிங்கத்தின் மீசையைப் பிடுங்க முடியும்.
- ✳ 'சத்தியம்' என்ற அம்பை எய்வதற்கு முன் அதன் நுனியைத் தேனில் தோய்த்துக் கொள்.
- ✳ கோபத்தோடு எழும்புகிறவன் நடட்டத்தோடு உட்காருவான்.
- ✳ அறிவாளியின் ஒரு நாள், முட்டாளின் முழு வாழ்வுக்குச் சமம்.
- ✳ மணவாழ்க்கை என்பது முற்றுகையிடப்பட்ட ஒரு கோட்டை மாதிரி, வெளியே இருப்பவர்கள் உள்ளே செல்ல விரும்புகிறார்கள்; உள்ளே இருப்பவர்கள் வெளியே செல்ல விரும்புகிறார்கள்.
- ✳ அனுபவம் அறிவின் முகம் பார்க்கும் கண்ணாடி.
- ✳ உள்ளத்தோடு போராடுவதே உயர்ந்த போராட்டம்.
- ✳ மனிதனுக்கு வரும் துன்பங்களெல்லாம் அவன் நாவிலிருந்து வருகின்றன.
- ✳ பணக்காரக் கஞ்சன் ஏழையைவிட ஏழை.
- ✳ இரண்டு பொருள்களை நாம் இழந்த பிறகுதான் மதிக்கிறோம்; அவை ஆரோக்கியம், இளமை.
- ✳ தடுக்கப்பட்டதெல்லாம் இன்பமாக இருக்கிறது.
- ✳ ஒரு அத்திப்பழ மரம் மற்றொரு அத்திப்பழ மரத்தைப் பார்த்துக் காய்க்கிறது.
- ✳ வாழ்க்கை இரு பகுதிகளையுடையது; சென்ற காலம் - ஓர் கனவு; வருங்காலம் என்ற ஓர் அவா.
- ✳ நாய்கள் குரைக்கின்றன, ஆனால் ஒட்டகக் கூட்டம் போய்க் கொண்டிருக்கின்றது.
- ✳ சிறிய பொருளுக்கும் சொந்தக்காரன் உண்டு; கஞ்சனுக்கும் நண்பர்கள் உண்டு.
- ✳ பிரயாணம் செய்யாதவனுக்கு மனிதர்களின் மதிப்பு தெரியாது.
- ✳ ஜெயிலிலிருக்கும் மாற்று மருந்தை நம்பி விஷத்தை அருந்தாதே!

- ✳ கேட்கப்படுவதற்கு முன் கருணை காட்டுவதே தயாளம்.
- ✳ சுண்டெலி அதன் வலையில் ஓர் அரசன்.
- ✳ பாலைவிட நண்பன் மேலானவன்.
- ✳ கோதுமையையும், கம்பளியையும் தவிர மற்றவையெல்லாம் குப்பை.
- ✳ தன் குறைகளைப் பார்க்கிறவனுக்கு மற்றவர்களுடைய குறைகளைப் பார்க்க நேரமிருக்காது.
- ✳ உனக்கு சுயமரியாதை இல்லாவிட்டால், நீ விரும்புவதைச் செய்.
- ✳ அநாதைகளின் தலைமேல் அம்பட்டர்கள் கற்றுக் கொள்கிறார்கள்.
- ✳ சகோதரர்களாக இருங்கள்; ஆனால் கணக்கு வைத்துக் கொள்ளுங்கள்.
- ✳ சொந்த வீட்டிலேயே இருக்கும் கள்ளனை ஒருவன் காவல்புரிய முடியாது.
- ✳ பொறுமைக் கவசத்தை அணிந்து கொள்ளுங்கள்.
- ✳ அறிஞனாக விரும்புகிறவன், பெண்கள் வசப்படக் கூடாது.
- ✳ நாய்களோடு படுக்கைக்குச் செல்பவன் உண்ணிகளோடு எழுந்திருப்பான்.
- ✳ புத்தகங்களின் தோற்றம் உள்ளத்திலிருந்து கவலைகளைப் போக்குகிறது.
- ✳ அவன் மற்றவர்களை மன்னிக்கிறான்; ஆண்டவன் அவனை மன்னிக்கிறான்.
- ✳ சோம்பேறி சோதிடனாகிறான்.
- ✳ நல்ல எஜமான், நல்ல சேவகன்.
- ✳ தேனைத் தொடுகிறவனுக்கு விரல்களை நக்க வேண்டிய நிர்ப்பந்தம் ஏற்படுகிறது.
- ✳ உள்ளே ஒரு எதிரி இருப்பதைவிட வெளியே ஆயிரம் இருப்பது மேலானது.
- ✳ அனாதைக் குழந்தைக்கு அழுவதற்குச் சொல்லிக் கொடுக்க வேண்டாம்.



- ✳ ஆரோக்கியம் உள்ளவனுக்கு நம்பிக்கை இருக்கும்; நம்பிக்கை உள்ளவனுக்கு எல்லாம் இருக்கும்.
- ✳ உபதேசம் என்பது கூட்டத்தில்தான் எடுபடும்.
- ✳ ஒரு பெண் பிறந்த வீட்டில் இருப்பதைவிட மரக்கட்டையாவது மணந்து கொண்டு அங்கே இருப்பது நலம்.
- ✳ ஒரு பொருளை அடகு வைப்பதைவிட அதை விற்றுவிடு.
- ✳ வெற்றியின் சிறந்த பயன் மன்னித்தலே.
- ✳ வெங்காயம் கிடைத்ததற்கே துள்ளிக் குதிப்பவன், வெல்லம் கிடைத்தால் என்ன செய்வானோ?
- ✳ கிணற்றைப் பனி நீரால் நிரப்ப முடியாது.
- ✳ காதலையும் கர்ப்பத்தையும் மறைத்து வைக்க முடியாது.
- ✳ கரண்டி இல்லாதவனும், நண்பன் இல்லாதவனும் கையைச் சுட்டுக் கொள்வான்.
- ✳ பிரார்த்தனையின் முதல் திறவுகோல், சுத்தமாயிருத்தல்.
- ✳ நைல் நதியில் தள்ளினாலும் அவன் வாயில் ஒரு மீனோடுதான் வெளியே வருவான்.
- ✳ பெரும் புகழுடன் இறந்தவன், இறந்தவனாகவே கருதப்படமாட்டான்.
- ✳ முனையோசனையுள்ளவன் வெளியே வருவதற்கும் வழியைத் தெரிந்துகொண்டுதான் உள்ளே நுழைவான்.
- ✳ உணவுக்கு உப்பு எப்படியோ அப்படியே பேச்சுக்குப் பழமொழி
- ✳ ஆங்கிலேயர், அரபு சுல்தானுக்கு அம்மான்மார்கள்.
- ✳ யூதனுடன் சாப்பிடு; ஆனால் - கிறிஸ்தவன் வீட்டில் படுத்து உறங்கு.
- ✳ ஈச்சமரத்தின் வேர் தண்ணீரிலும், உச்சி வெயிலிலும் இருக்க வேண்டும்.
- ✳ விருந்தினன் நாத்திகனாயினும் அவனைக் கௌரவிக்க வேண்டும்.
- ✳ ஆடவர்கள் இதயங்களால் சிரிப்பார்கள், பெண்கள் உதடுகளால் மட்டும் சிரிப்பார்கள்.

## கிரீஸ்

- ✳ முள்ளின் மேலிருந்து பாடினாலும், ரோஜா மலரின் மேலிருந்து பாடினாலும், குயில் இனிமையாகவே பாடுகிறது.
- ✳ மனிதர்கள் எப்படிப்பட்டவர்கள் - என்பதைக் காட்டுவது துன்பங்களே!
- ✳ செல்வத்தைவிடப் - பேச்சைப் பாதுகாத்தல் நலம்.
- ✳ பசித்தவனுக்குச் சமாதானம் கூற முடியாது. ஏனெனில் பசிக்குக் காதுகள் கிடையாது!
- ✳ சுண்டெலியைப் போல் - பிறர் உணவை நாம் உண்கிறோம்.
- ✳ வயிறு நிறைந்து விட்டால் - மனம் வெறுமையாகும்.
- ✳ உத்தியோகம் - மனிதனின் குணத்தை அம்பலப்படுத்தி விடுகிறது.
- ✳ மனிதனின் வரலாறு மிகவும் சுருக்கமானது - எப்படியெனில் - அவன் காமப் பசியால் உருகி, வயிற்றுப் பசியுடன் வாழ்ந்து கொண்டிருக்கிறான்.
- ✳ பெண்ணின் ஆயுதம் அவளின் கண்ணீராகும்.
- ✳ அதிர்ஷ்டசாலிக்கு சேவல் கூட முட்டையிடும்.
- ✳ பொய்யன் உண்மையைச் சொல்லும் வரை அவனைப் பொய்களைச் சொல்லவிடு.
- ✳ கோபத்தை அடக்கி ஆள்.
- ✳ ஒருவரைக் கேட்டுவிட்டு - இருவருக்கும் நீதி வழங்காதே!
- ✳ தீயைத் தீயால் அணைக்க இயலாது!
- ✳ அழகானவை, எப்போதும் கஷ்டமானவை.
- ✳ ஒரே வீட்டில் மாமியும், மருமகளும் இருப்பது - ஒரே பையில் இரண்டு பூனைகள் இருப்பது போல.
- ✳ ஒரு கிழவியை - அவள் இறந்த பிறகும் நம்ப வேண்டாம்.
- ✳ பெண்கள் கடல், தீ போன்றவரே!
- ✳ மனிதனுக்கு சிறந்த நன்மையும், பெரிய நோயும் பெண்ணாலேயே கிடைக்கின்றன.

- ✳ குழந்தைகளை உருவாக்கும் உண்மையான சிற்பி - அவற்றின் தாய். எனவே தாய்மார்கள் - தங்களின் உளிகளை மிகக் கவனமாகப் பயன்படுத்தினால் அழகான, பிறரால் மதிக்கப்படும் குழந்தைகள் உருவாகும்.
- ✳ வாழ்க்கை - இயற்கையளிக்கும் செல்வம் ஆனால் - நல்ல வாழ்க்கை அறிவு அளிக்கும் செல்வம்.
- ✳ நெருங்கிப் பார்த்தால் - வெகு சிலரே மதிப்புக்குரியவர்கள்!
- ✳ கேவலமான மனிதனாய் இருப்பதைவிட - ஒரு நல்ல குரங்காய் இருக்கலாம்.
- ✳ கஞ்சன் முட்டையை விழுங்கிவிட்டு அதன் ஓட்டை தானம் கொடுப்பான்.
- ✳ நன்றாகத் தொடங்கிய வேலை - பாதி முடிவதற்குச் சமம்.
- ✳ அதிகமான ஓய்வு, அதிக வேதனையைத் தரும்.
- ✳ ஒரு வினாடிப் பொறுமை - பத்தாண்டுச் சுகத்தைக் கொடுக்கும்.
- ✳ முதுமைக்கு அஞ்சுங்கள்; ஏனெனில் - அது தனியாக வருவதில்லை.
- ✳ உலகத்தின் ஆன்மா காலம்தான்!
- ✳ பெரும்பாலான மனிதர்களை நம்பிக்கைதான் பாதுகாத்து வாழ்க்கையில் நிற்க வைக்கிறது.
- ✳ உண்மையான புகழ் தற்செயலாய் வருவதில்லை.
- ✳ கண்களே மானத்தின் உறைவிடம்.
- ✳ காதல் உண்டாக்கும் காயத்தை அதுவே குணமாக்கிவிடும்.
- ✳ தூரத்தில் உள்ளதை எதிர்பார்த்து அருகில் உள்ள வாய்ப்புகளை அலட்சியம் செய்யாதே!
- ✳ வாழ்க்கை ஒரு மேடை; உங்கள் பாகத்தை நடிக்கக் கற்றுக் கொள்ளுங்கள்.



## டென்மார்க்

- \* திருமணம் செய்துகொள்ளும் முன்பும், கோர்ட்டுக்குச் செல்லும் முன்பும், தீர்க்கமாக யோசிக்க வேண்டும்.
- \* சீப்பும் - சவரக் கத்தியும் - ஒரு காதலியை ஏமாறச் செய்கின்றன.
- \* இன்பத்தைப் பங்கு போட்டால் அது இரட்டிப்பாகும்.
- \* குழந்தைகளும், குடிகாரர்களும் - உண்மை பேசுவதில் ஒன்றானவர்கள்!
- \* நானும் எஜமான்; நீயும் எஜமானன் - அப்படியானால் கழுதையை ஒட்டுபவர் யார்?
- \* பெண்ணுக்கு மௌனத்தைப் போன்ற அணிகலன் வேறில்லை. ஆனால், அவள் அதை அணிவதுதான் ஆபூர்வம்.
- \* சிறு குழந்தைகள் ஒரு தலைமுறை; பெரிய குழந்தைகள் ஒரு தலைவலி.
- \* உங்கள் இதயத்தில் இருப்பதையும்; உங்கள் பணப்பையில் இருப்பதையும்; எவரும் பார்க்காமல் இருக்கட்டும்!
- \* செல்லக் குழந்தைகளுக்குப் பல பெயர்கள் இருக்கும்.
- \* ஒருவன் கடவுளை நோக்கி நொண்டிச் செல்கிறான்! ஒருவன் சைத்தானை நோக்கி குதித்தோடுகிறான்!
- \* பட்டினி கிடக்கவேண்டிய நேரத்தில் சாப்பிடுகிறவன் - சாப்பிடவேண்டிய நேரத்தில் பட்டினி கிடப்பான்!
- \* கடவுள் ஒவ்வொரு பறவைக்கும் உணவளிக்கிறான் ஆனால், அதை அவன் கூட்டிற்குள் வீசுவதில்லை!
- \* உன் மக்கள் - பிச்சை எடுக்காமலிருப்பதற்கு நீ பிச்சை கொடு!
- \* அயலானுடைய கால் ஒடிந்த பிறகுதான் மிக நன்றாக நடக்கலாம் என்று பொறாமைக்காரன் நினைக்கிறான்!
- \* எலும்புத் துண்டுக்காக ஒரு நேர்மையான மனிதன் - தன்னை ஒரு நாயாக ஆக்கிக்கொள்ள மாட்டான்!
- \* தன்னை வெல்ல முடிந்தவனே மிகப்பெரிய வீரன்!
- \* மூன்று பெண்களும், ஒரு வாத்தும் சேர்ந்தால் - அது ஒரு சந்தையாகிவிடும்.
- \* சிட்டுக் குருவியின் உணவும் - குதிரையின் உழைப்பும் ஒத்து வருவதில்லை!

- ✳ உழைப்பாளிக்குப் பின் ஊதாரி வந்துகொண்டிருக்கிறான்!
- ✳ உன் அயலானை நேசி - ஆனால், வேலியை எடுத்து விடாதே!
- ✳ ஒருவன் மற்றொருவர்களோடு கொஞ்சம் பேச வேண்டும், ஆனால்-  
தன்னோடு அதிகம் பேச வேண்டும்!
- ✳ சந்தோஷம் நட்பின் நஞ்சு.
- ✳ அன்னையும், பிதாவும் அன்பாக உள்ளனர். ஆனால் ஆண்டவன்-  
அவர்களையும்விட அன்பாக இருக்கின்றான்!
- ✳ கடவுளுக்கும், நிலத்திற்கும் - கடன் கொடுப்பது நல்லது! ஏனெனில்  
- அவர்கள் நல்ல வட்டி கொடுக்கிறார்கள்!
- ✳ பணத்தை அடிக்கடி குறை கூறுவார்கள். ஆனால், அதை யாரும்  
மறுப்பதில்லை.
- ✳ அவதூறானது - ஒரு நல்ல பெண்ணின் வீட்டு வாசலில் சாகிறது.
- ✳ பொய்யினால் - பெறும் இன்பத்தைக் காட்டிலும், மெய்யினால்  
வரும் துன்பம் எத்தனையோ வகைகளில் சிறந்தது!
- ✳ சாவு - சங்கு ஊதிக் கொண்டு வருவதில்லை!
- ✳ தேவையில்லாமல் - இடி இடிப்பது போலச் சிரிப்பவன், மழை  
கொட்டுவது போலக் கண்ணீர் விட நேரிடும்!
- ✳ சுத்தமான காற்று - வைத்தியனை ஏழையாக்குகிறது!
- ✳ கதவைத் திறந்து வைப்பதைவிட - ஒரு மரபூட்டாவது போட்டு  
வைப்பது நல்லது!

### அல்பேனியா

- ✳ நரி உபதேசம் பண்ணத் தொடங்கினால், உன் கோழிகளைக்  
கவனி.
- ✳ நண்பன் இல்லாதபோது உன் கைத்தடியுடன் கலந்தாலோசனை  
செய்.
- ✳ ஒரு கை மற்ற கையைக் கழுவுகிறது; இரண்டும் சேர்ந்து  
முகத்தைக் கழுவுகின்றன.
- ✳ பொன், பெண், துணி - இவைகளைப் பகல் வெளிச்சத்தில்  
தேர்வு செய்.

- ✳ சகோதர அன்புக்குச் சகோதர அன்பு; பணத்திற்குப் பால் கட்டி.
- ✳ நாளை கிடைக்கும் கோழியைவிட இன்று கிடைக்கும் முட்டை மேலானது.
- ✳ அடிமை போல் உழை, அரசனைப் போல் உண்.
- ✳ மூடின பாலில் ஈ விழாது.
- ✳ நீங்கள் உங்கள் தாய்க்குக்கூட அடங்காவிட்டால் - உங்களுக்காகச் சிறைச்சாலைக் கதவுகள் எப்போதும் திறந்தே இருக்கும்.
- ✳ எழுதப் படிக்கத் தெரிந்தவருக்கு நான்கு கண்கள் உண்டு!
- ✳ விரும்பியது நமக்கில்லாவிடில் - உள்ளதை நாம் விரும்ப வேண்டும்!
- ✳ கசப்பான சொல் - வெறுப்பை வளர்க்கிறது.
- ✳ நாவில் எலும்புகள் கிடையாது - ஆனால், அது எலும்புகளை நொறுக்கவல்லது.
- ✳ துன்பத்தை அனுபவித்த காலத்தை மறந்துவிடு, ஆனால், அது உனக்குக் கற்பித்த பாடத்தை மறந்துவிடாதே!
- ✳ ஒழுக்கத்தைப் பறிகொடுத்தவரும் லாபத்திற்கு - 'நஷ்ட' மென்று பெயர்.
- ✳ கேட்டால் ஒழிய யோசனை சொல்லாதே!
- ✳ தலையைக் காட்டிலும் உன் நாக்கிற்கு விடுமுறை கொடு!
- ✳ எவனொருவன் புகழை வெறுக்கிறானோ அவனுக்கு உண்மையான புகழ் தானாக வந்தடையும்.

### தீபத்

- ✳ இருதயம் மட்டும் உறுதியாக இருந்தால் - சுண்டெலியால் கூட யானையைத் தூக்க முடியும்.
- ✳ பணிவோடு பேசுவனைப் பயந்தாங்கொள்ளி என்று நினைப்பவன் படுமுட்டாள்.
- ✳ உலகத்தில் யாருக்குமே - மனைவியை எப்படிச் சமாளிப்பது என்று தெரியவில்லை - பிரம்மச்சாரியைத் தவிர!



- ✳ இரூட்டில் ஓடுகிறவன் தடுக்கி விழக்கூடும்.
- ✳ ஒரு முட்டையைத் திருடுபவன் - எதையும் திருடுவான்.
- ✳ பணக்காரர்களின் கைகள் நீளமாயுள்ளன ஆனால், அவை தேவலோகத்தை எட்டாது.
- ✳ சுயநலம் இவ்வுலகை ஆட்சி செய்கிறது, மூடர்கள் நல்லாட்சிக்கு ஆலவட்டம் வீசுவர்.

### நைஜீரியா

- ✳ மலிவாக விற்கிறவன் - கடனுக்கு விற்கமாட்டான்; கடனுக்கு விற்கிறவன் - மலிவாக விற்கமாட்டான்.
- ✳ இதயந்தான் ஒருவனை - நரகத்திற்கோ, சொர்க்கத்திற்கோ-கொண்டு செல்கிறது.
- ✳ தாங்க முடியாத அளவுக்கு - நமக்கு ஒருபோதும் துன்பங்கள் ஏற்படுவதில்லை.
- ✳ நாளை விடிந்தால் நடக்கும் கதை யாருக்கும் தெரியாது.
- ✳ உழைப்புத்தான் ஒரு மனிதனை மற்றொரு மனிதனைவிட முந்தச் செய்கிறது.
- ✳ முட்டாள் அறிவாளியின் ஏணி.
- ✳ பச்சை இலைகளே எரிந்து கொண்டிருக்கும்போது காய்ந்த இலைகள் எம்மாத்திரம்?
- ✳ கடவுளிடம் கேட்டால் - கிடைக்காதது ஒன்றுமில்லை!
- ✳ என்னைத் துன்புறுத்துகிறவன் - எனக்குப் பலத்தைப் போதிக்கிறான்!
- ✳ கள்ளனுடைய தோழனும் கள்ளனே!
- ✳ உண்மையிலேயே - அழகு வலிமை வாய்ந்ததுதான்!
- ✳ பொறுமையே வாழ்வின் காயகல்பம்.
- ✳ ஒரு கண் - எவ்வளவுதான் பெரிதாக இருந்தபோதிலும், இரு கண்களே மேலானவை.

## ஆப்காஸீஸ்தா஢்

- ✽ ஓநாய்க்குக் கருணை காட்டுவது - ஆட்டுக்குட்டிக்குக் கொடுமை செய்வதாகும்.
- ✽ உலகம் ஓரு பிரயாணிகள் விடுதி.
- ✽ நீயும் நானும் ஒப்புக்கொண்டால், வழக்கறிஞர் எதற்கு?
- ✽ வீட்டில் உணவிருந்தால் விருந்தாளியைப் பற்றிக் கவலையில்லை! மனிதன் சமய வாழ்க்கையில் முறையாக இருந்தால் - மரணத்தைப் பற்றிக் கவலையில்லை!
- ✽ தூக்கம் வந்துவிட்டால், தலையணை தேவையில்லை, காதல் வந்துவிட்டால், அழகே தேவையில்லை.
- ✽ பெண் - வாள் - குதிரை - தண்ணீர் இவற்றில் நம்பிக்கை வைக்க வேண்டாம்.
- ✽ அதிர்ஷ்டம் கெட்ட தாய்க்கு - வருடத்திற்கு இரண்டு குழந்தைகள்.
- ✽ தாய்க்காக மனைவியை வெறுப்பவன் பழைய மிருகம். மனைவிக்காகத் தாயை வெறுப்பவன் புதிய மிருகம்.
- ✽ பணிவான சொல் - பாதையை எளிமையாக்குகிறது.
- ✽ எத்தனையோ அநீதிகள் - பழக்கத்தால் நீதிகளாகத் தோன்றுகின்றன!
- ✽ கடவுளின் அரவை யந்திரத்தில் துக்கங்களெல்லாம் அரைபட்டு விடுகின்றன!

## துருக்கி

- ✽ உலோபியிடம் யாசித்தல் - கடலில் அகழி வெட்டுவது போன்றது!
- ✽ பேசுகிறவனைவிட - கேட்பவனுக்கு அதிக புத்தி வேண்டும்.
- ✽ நல்ல திராட்சை மதுவைப் போல் - பெண்ணும் இனிமையான விஷம்!
- ✽ வெள்ளாட்டின் வெண்ணெயும் - பெண்டாட்டியின் சொத்தும் வீட்டுக்கு வேண்டாம்!
- ✽ மெழுகுவர்த்தி - தனக்கு வெளிச்சம் - தருவதில்லை.
- ✽ வாழ்க்கை என்பது வாழும் கலையில் ஓரு பரீட்சை. ஆனால், அதன் முடிவுகளை அறிவதற்குள் நம் வாழ்க்கை முடிந்துவிடுகிறது.

- ✳ தீபம் அதன் அடிப்புறத்திற்கு ஒளி தருவதில்லை.
- ✳ மிகவும் உயரமான மரத்திற்குகூட - அடியில் கோடாரி காத்துக்கொண்டிருக்கிறது.
- ✳ நேற்று முட்டையிலிருந்து வெளி வந்தது - இன்று அது முட்டையைப் பழிக்கிறது.
- ✳ நல்ல நண்பன் ஒருவனைத் - தூக்கியெறிந்துவிடும் அளவிற்கு - உலகில் எவனும் பணக்காரனில்லை.

### கொரியா

- ✳ தன் கையே தனக்குதவி என்றாலும் எந்தத் துறவியும் தனக்குத் தாமே கொள்ள முடியாது!
- ✳ ஊர் கூடி தேர் இழுக்கலாம்! ஊர் கூடி செக்கிழுக்க முடியாது!
- ✳ படகோட்டிகள் பலர் முனைந்தால் மலை முகட்டிற்கே படகைச் செலுத்தலாம்.
- ✳ புலியைப் பிடிக்க வேண்டுமானால் - நீ முதலில் மலைப் பக்கம் போக வேண்டும்!
- ✳ தன் கால்களை முறித்துக் கொள்ளாமல் - எந்தச் சிட்டும் கொக்கோடு பறந்து முந்த முடியாது.
- ✳ ஏற முடியாத மரத்தை - சும்மா வெறுத்துப் பார்த்துக் கொண்டிராதே!
- ✳ வறுமையில் நிறைவு காண்பவனே - மிகப்பெரிய பணக்காரன்.
- ✳ தொடர்ந்து மூன்று நாள் பசித்துக் கிடந்தால் - ஒரு மனிதன் திருடவும் துணிவான்!
- ✳ இன்று ஊசியைத் திருடுகிறவன் - நாளை மாட்டையே திருடுவான்.
- ✳ தட்டினால்தானே தூசி உதிரப் போகிறது?
- ✳ கல் நெஞ்சர்களே பணம் சேர்க்க முடியும்.
- ✳ புலி இல்லாத ஊரில் பூனைதான் ராஜா.
- ✳ இரண்டு முயல்களை விரட்டினால் - ஒரு முயலைக் கூடப் பிடிக்க முடியாது!
- ✳ குதிரை சாதுவானாலும், சண்டி என்றாலும் சாட்டையடி அவசியமே. பெண்ணுக்கும் அப்படியே!



## ஆபிரீக்கா

- ✳ கத்தி சாணைக் கல்லைத் தின்கிறது, சாணைக் கல் கத்தியைத் தின்கிறது.
- ✳ உன் அயலான் தாடியில் தீ பிடிப்பதைப் பார்த்தால், உன் தாடியை நனைத்துக்கொள்.
- ✳ பழக்கம் ஓர் முழு வளர்ச்சியடைந்த மலை, அதைத் தாண்டுவதும் கடினம், தகர்ப்பதும் கடினம்.
- ✳ அரசனைவிட பெண் அதிக தந்திரமுள்ளவள்.
- ✳ கரி, சாம்பலைப் பார்த்து சிரிக்கிறது.
- ✳ தவறிழைத்தவன் மறந்து விடுகிறான் ஆனால் தவறிழைக்கப் பட்டவன் மறப்பதில்லை.
- ✳ தேவையும் துன்பமும் ஒருபொழுதும் விட்டுப் பிரியா நண்பர்கள்.
- ✳ பணத்தைத் தவிர மற்றவை யாவும் உன்னைத் திருப்திப்படுத்தும்; எவ்வளவு பணம் வைத்திருக்கிறாயோ அவ்வளவு பணம் (மேலும்) எனக்குத் தேவைப்படும்.
- ✳ உன்னைப் புண்படுத்துவது எது என்று உனக்குத் தெரிந்தால், மற்றவர்களைப் புண்படுத்துவது எது என்பது உனக்குத் தெரியும்.
- ✳ மருந்தில்லாமல் குணப்படுத்துவது ஒரு நல்ல காரியம்.
- ✳ திறமையான நீச்சல்காரனைத்தான் ஆறு அடித்துக் கொண்டு செல்கிறது.
- ✳ காதல் நோய்க்கு மருத்துவன் இல்லை.
- ✳ போட்டியிடு, பொறாமைப்படாதே!
- ✳ ஒரு யானையின் உதையை இன்னொரு யானைதான் தாங்க முடியும்.
- ✳ நாக்குதான் மனிதனைக் கொல்கிறது; நாக்குதான் மனிதனைக் காப்பாற்றுகிறது.
- ✳ உலகம் ஒரு காய்ந்த மரம்; சாகும் மனிதனே! அதில் சாய்ந்து நிற்காதே!
- ✳ ஒரு பொய், ஈட்டியைவிட அதிகமான துன்பத்தைத் தர முடியும்.
- ✳ உடம்பே! நீ தேய்ந்து போ! உள்ளமே! நீ உறுதியாக இரு.
- ✳ கோபத்தால் சாதிப்பதைவிட பொறுமையால் ஒருவன் அதிகம் சாதிக்கிறான்.

- \* வீரனின் வியர்வை இரத்தம்.
- \* இதயம் ஒரு சிறு குழந்தை.
- \* பணம் பனி போன்றது.
- \* இதயம் ஒரு வெள்ளாடு மாதிரி; அதைக் கட்டிப்போட வேண்டும்.
- \* தான் தின்னி ஒரு திருடன்
- \* பொய்கள் ஈக்களைப் போல் இரைகின்றன; ஆனால், சத்தியத்தில் சூரியப் பிரகாசம் உண்டு.
- \* உதட்டினால் மட்டும் செய்யப்படும் பிரார்த்தனை பிரார்த்தனை அல்ல.
- \* உன்னால் முடிந்ததையெல்லாம் செய்துவிட்டு இறைவனிடம் உதவி கேள்.
- \* அன்பின் உறைவிடமே அன்னை.
- \* உழைப்பு - துக்கம் - மகிழ்ச்சி - இம்முன்றையும் மனிதன் அனுபவிக்கப் பிறந்தவன். இந்த முன்றும் இல்லாத வாழ்வு சரியான வாழ்வாகாது.
- \* தாயும் தந்தையும் செல்லாத பாதையில் நீ செல்ல வேண்டாம்.
- \* நாயைப் போன்றவள் பெண் எலும்பைக் காட்டினால் ஏமாந்து - பின்னால் வரும்.
- \* பத்து வலிமை மிக்க மனிதர்களைவிட தன்னிச்சையாகச் செயல்படுபவனே மேலானவன்.

## கீழ்நாடு

- \* உன் எதிரியின் புன்சிரிப்பை நம்பாதே!
- \* என் மகனே! பானையைப் பொங்க வைத்துக் கொண்டிருக்கும் காரியங்களைக் கற்றுக் கொள்.
- \* இரு இதயங்களும் ஒன்றானால் - வைக்கோல் தொட்டிகூட அரண்மனையாகும்.
- \* பாவியின் படகு - அவசியம் மூழ்கியாக வேண்டும்!
- \* உழைப்பவனுக்கு வெகுமதி; விதைப்பவனுக்கு அறுவடை.
- \* பால்மாடு இரண்டு தடவை உதைத்தாலுங்கூட ஏற்றுக் கொள்ளலாம்.

## இங்கிலாந்து

- \* சொன்ன சொல்லையும் எறிந்த கல்லையும் திருப்பியழைக்க முடியாது.
- \* பக்தியோடு பிரார்த்தனை செய், ஆனால் சுத்தியலைப் பலமாய் அடி.
- \* ஊதாரி தன் வாரிசைக் கொள்ளையடிக்கிறான். கஞ்சன் தன்னையே கொள்ளையடிக்கிறான்.
- \* இரண்டு காரியங்களில் மனிதன் ஒருபோதும் கோபப்படக்கூடாது; தன்னால் தவிர்க்க முடிந்ததற்கும், தவிர்க்க முடியாததற்கும்.
- \* நெற்றியைக் காயப்படுத்துவதைவிட முதுகை வளைத்துச் செல்வது நல்லது.
- \* அறியாமை நாமாகவே ஏற்றுக்கொண்ட ஒரு துரதிர்ஷ்டம்.
- \* நலமாக இருக்கும்போது நோயைப் பற்றித் தெரிந்துகொள்.
- \* மெழுகுவர்த்தி மற்றவர்களுக்கு வெளிச்சத்தைக் கொடுத்து அது மடிகிறது.
- \* வாசனை பொருந்திய லெவண்டர் செடியைப் போன்று வயது ஏற ஏற அதிக மணத்துடன் வளர்க!
- \* மரத்திற்கும் மரப்பட்டைக்கும் இடையில் உன் கையை வைக்காதே; கணவன் மனைவிக்கிடையிலுள்ள விவகாரங்களில் நீ தலையிடாதே!
- \* மற்றவர்களைக் கீழே தள்ளிவிட்டு நீ ஏணியில் ஏற முடியாது.
- \* பேச்சில் தங்கம்; கொடுப்பது செம்பு.
- \* நோயின் தந்தை யாரோ; தவறான உணவுதான் அதன் தாய்.
- \* பழமொழிகள் அனுபவத்தின் குழந்தைகள்.
- \* கோபக்காரனிடமிருந்து கொஞ்சம் விலகி இரு. மௌனமாக இருப்பவனிடமிருந்து என்றுமே விலகி இரு.



- ✽ பெருமைதான் அதிகம் வேண்டுமென்று ஆசைப்படுகிறது. அது மனித இயல்பல்ல.
- ✽ ஒரு ஏழைக்கு மற்றொரு ஏழை உதவும்போது கடவுளே சிரிக்கிறார்.
- ✽ தர்மம், ஒருபோதும் ஏழையாக்கியதில்லை; களவு, ஒருபோதும் பணக்காரனாக்கியதில்லை; செழுமை, ஒருபோதும் அறிவாளியாக்கியதில்லை.
- ✽ முப்பது வயதில் ஒரு மனிதன் கிழவனாகச் சாகலாம். எண்பது வயதில் இளைஞனாகச் சாகலாம்.
- ✽ கவலைக்கு மிகப் பாதுகாப்பான மருந்து - வேலை.
- ✽ உன்னுடைய மிக மோசமான எதிரியையோ மிகச்சிறந்த நண்பனையோ உன்னிடத்திலேயே நீ காணலாம்.
- ✽ மிகக் குறைந்த முட்டாளே அறிவாளி!
- ✽ ஒழுங்காக வாழ்பவன் சிறந்த போதகன்.
- ✽ சிரித்துச் சிரித்துப் பேசுபவனும் சண்டாளனாக இருக்கலாம்.
- ✽ இரை, தூண்டிலை மறைக்கிறது.
- ✽ ஒரு குதிரையில் இருவர் சவாரி செய்தால் ஒருவர் பின்னே உட்கார வேண்டும்.
- ✽ ஓடப் பயந்தவர்களை 'தேரியசாலிகள்' என்று எண்ணியதும் உண்டு.
- ✽ சண்டை செய்ய விரும்புகிறவனுக்கு ஒவ்வொரு வேலியிலும் கம்பு தென்படும்.
- ✽ அதிர்ஷ்டம் சோம்பேறியின் சாமி.
- ✽ பகுத்தறிவற்ற பழக்கம் ஒரு பழைய - தவறே தவிர வேறல்ல.
- ✽ வெளிச்சத்தைப் பார்; விளக்கைப் பார்க்காதே!
- ✽ காலிப் பை நிமிர்ந்து நிற்க முடியாது.
- ✽ வாக்களிப்பது, கடன்படுதல் போல.
- ✽ எப்பொழுதும் பயந்து கொண்டிருப்பதைவிட ஆபத்தை ஒரு தடவை தேரியமாக எதிர்ப்பது மேலானது.
- ✽ மனிதர்களைப் போல் விசித்திரமானது ஒன்று இல்லை!

- ✽ ஒரு ரூபாவின் மதிப்பை நீ அறிய விரும்பினால், அதைக் கடன் கேட்டுப் பார்!
- ✽ மெழுகுத் தலையர்கள் வெயிலில் நடக்கக் கூடாது.
- ✽ எப்பொழுதும் செய்ய முடிந்த காரியம் ஒரு பொழுதும் செய்யப் படுவதில்லை.
- ✽ முட்டாள் மேலும் தேடிக் கொண்டிருக்கட்டும் நீ இருக்கும் கொஞ்சத்தை அனுபவி.
- ✽ உத்தியோகத்தைவிட வியாபாரம் மேலானது.
- ✽ கரங்கள் சுத்தமாக இருக்கின்றனவா என்பதைக் கடவுள் பார்க்கிறார்; நிறைவாக இருக்கின்றனவா - என்பதையல்ல.
- ✽ நோய் உண்டாகும் வரை உண்கிறவன் உடல் நலம் உண்டாகும் வரை பட்டினி கிடக்க வேண்டும்.
- ✽ ஒரு சிறு குறை நீண்ட கால சேவையை அழிக்கிறது.
- ✽ உலகின் நல் லறிவுகளெல்லாம் பழமொழிகளாகக் கப் பட்டிருக்கின்றன.
- ✽ எந்தத் தவறை நீ எங்கு கண்டாலும் அதை உன்னிடம் திருத்திக்கொள்.
- ✽ செய்வன திருந்தச் செய்; இரண்டாவது தடைவை நீ - அதைச் செய்யாதிருப்பதற்காக.
- ✽ அழகிய மங்கை ஆனந்தம் அடைந்தால் பண்பை கண்ணீர்விடத் தொடங்கிவிடும்.
- ✽ திருப்தியுள்ள மனமே தீராத விருந்து.
- ✽ அழகிய மங்கையை மனைவியாய் அடைந்தவனுக்கு எப்போதும் இரு கண்களுக்கு மேல் வேண்டும்.
- ✽ மனைவிகள் இளைஞருக்கு நாயகிகள்; முதியோருக்குத் தாசிகள்.
- ✽ பேசாத பேச்சுக்கு நீ எஜமான். பேசிய வார்த்தை உனக்கு எஜமான்.
- ✽ நண்பர்களைப் பற்றி நல்லது பேசு. விரோதிகளைப் பற்றி ஒன்றும் பேசாதே!
- ✽ கல்லறைக்குள் அரசன் யார்? ஆண்டி யார்?
- ✽ அழகில்லாத பெண் வயிற்று வலி. அழகுள்ள பெண் தலை வலி.

## ஆஸ்திரேலியா

- ✳ பயிர் செய்யும்போது ஒருவன் தனியாக உழைக்கிறான்; அறுவடை செய்யும் போது நண்பர்கள் சுற்றி வளைக்கிறார்கள்.
- ✳ தவறு செய்பவர்களை - அவர்களது வெட்கத்தால் தலை குனிய விட்டுவிடு.
- ✳ அறிவுள்ள குழந்தை - மகிழ்ச்சியுள்ள தந்தையை உருவாக்குகிறது.
- ✳ பணமும், சந்தோஷமும் ஜென்ம விரோதிகள் - ஒன்று தங்குமிடத்தில் மற்றொன்று தங்குவதில்லை!
- ✳ காலத்திற்கு ஏற்ற சொல்லானது - கவலையைக் குறைக்கிறது.
- ✳ துக்கத்தின் சுமையை அழகை குறைக்கிறது.
- ✳ நான்கு கால்களுடைய குதிரையும் வழக்கி விழும்!

## யுகோஸ்லேவியா

- ✳ செல்வம் - எப்படி வந்ததோ, அப்படியே போகும்!
- ✳ எல்லா இடங்களுக்கும் செல் - வாழ்வதற்கு வீட்டிற்குத் திரும்பி வா!
- ✳ உன்னைத் தவிர வேறு யாரும் உன்னை அவமானப்படுத்த முடியாது!
- ✳ யாருடைய குறைகளை எண்ணிவிட முடியுமோ அவர் ஒரு பெரிய மனிதராவார்!
- ✳ பருவைப் பிய்த்துப் புண்ணாக்காதே!
- ✳ உன் உள்ளம் எப்படியோ அப்படியே உலகம்.
- ✳ சமாதானம் செய்து வைப்பவனுக்கு முன்றில் இரண்டு பங்கு உதை கிடைக்கும்.
- ✳ அந்நியர்கள் மன்னிக்கிறார்கள்; நண்பர்கள் மறக்கிறார்கள்.
- ✳ பிறரிடம் எதுவும் கேட்காதவன் பெரும்பணக்காரன்.
- ✳ ஒரு மனிதனுக்கு நூறு நன்மையைச் செய்துவிட்டு, ஒன்றைச் செய்யத் தவறினால் - அவன் எல்லாவற்றையும் மறந்து விடுகிறான்.
- ✳ ஒருவனால் செய்ய முடிந்ததை - எல்லோராலும் செய்ய முடியும்.



## ஜேர்மன்

- ✳ அழுதுகொண்டே வரும் மணமகள்; சிரித்து கொண்டிருக்கும் மனைவியாகிறாள்.
- ✳ உன் அண்டை வீட்டானை நேசி; ஆனால், உன் வீட்டு வேலியை எடுத்துவிடாதே!
- ✳ இதயமும் நாவும் சிறியவைதான் - ஆனால், அவை ஒரு மனிதனின் உயர்வைக் - காட்டுகின்றன.
- ✳ இளமையில் சூதாடுபவர்கள்; முதுமையில் பிச்சையெடுப்பார்கள்.
- ✳ ஒரு சிறு துளி நீர் - கொதிக்கும் பாறையை அமைதிப்படுத்துகிறது.
- ✳ போவது சரியான பாதையாக இல்லாதபோது - வேகமாக ஓடுவதால் என்ன பயன்?
- ✳ பயந்தவன் - பத்து தைரியாலிகளைக் கூடப் பயந்தாங் கொள்ளிகளாக மாற்றிவிடுவான்!
- ✳ கேவலங்களையும், மாத்திரைகளையும் ஒருபோதும் சுவைத்து ருசி பார்க்க வேண்டாம்.
- ✳ முதுமையில் ஊன்றிக் கொள்ள - இளமையிலேயே ஒருவன் ஒரு கழியைத் தயாராக வைத்துக்கொள்ள வேண்டும்.
- ✳ உழைப்பின் வேர்கள் கசப்பானவை; ஆனால் - அதன் கனி இனிப்பானது!
- ✳ பணக்காரனாக விரும்புகிறவன் - தன் மனசாட்சியைத் தன் பெட்டியினுள் வைத்துக்கொள்ள வேண்டும்.

## பெல்ஜியம்

- ✳ குற்றமற்ற அழகான கற்புடைய மங்கையர் - மாணிக்கத்திற்குச் சமமானவர்.
- ✳ முட்டாள்தனத்தை மூலதனமாகக் கொண்டு - செயல்படும் எந்தக் காரியமும் வெற்றியை ஈட்டித் தராது.
- ✳ கொடுமையான சொற்கள் வாழ்க்கையை முறிக்கிறது. லாபமும் நஷ்டமும் - அண்ணன் தங்கை போல!
- ✳ ஒரு அறிவாளி தனக்குள்ளேயே - எல்லாவற்றையும் எதிர்பார்க்கிறான்.

- \* தனிமையாய் இருக்கும்போதே - மனிதன் உண்மையான சுதந்திரத்தோடு இருக்கிறான்.
- \* ஈனமுடைய செலவுகள் தாம் - நம் பணப்பையைக் காலி செய்து விடுகின்றன!
- \* பூமிக்கு உணவளி. அது உனக்கு உணவளிக்கும்
- \* மனித அன்பின் இருப்பிடம் தாய்.
- \* என் நண்பர்களின் நண்பர்கள், எனக்கும் நண்பர்கள்.
- \* மரம் ஏறத் தெரியாதவன் - குரங்கை நம்பி தன் பணத்தைக் கொடுக்கக் கூடாது.
- \* தாயை யாருடனும் ஒப்பிடலாகாது; அவள் ஒப்பற்றவள், ஆனால் அவள் நல்லவளாக - இருந்தால் மட்டுமே!

### பல்கேரியா

- \* நீ நூறு ஆண்டு வாழ்வனைப் போல வேலை செய்; நாளையே இறந்து விடுவனைப் போல் சிந்தனை செய்.
- \* கன்னிப் பெண்ணைச் சுட்டாலும் சுடு; ஆனால் - அவளை அவதூறாக மட்டும் பேசாதே!
- \* கல்யாணத்திற்கு அழைப்பு வந்து - நாம் செல்ல வேண்டும், ஆனால், சாவிற்கு அழையாமலேயே செல்ல வேண்டும்.
- \* முதல் மனைவி மனைவியாய் இருப்பாள்; இரண்டாம் மனைவி வீட்டு எஜமானியாய் இருப்பாள்; மூன்றாமவள் சிலுவை போல்கும்பிட வைப்பாள்.
- \* அழகான பெண்ணுக்கு முன்று கணவர் தேவை - ஒன்று பணக்காரனாய் இருந்து அவளை ஆதரிக்க; மற்றொன்று அழகனாய் இருந்து அவளைக் காதலிக்க; இன்னொன்று முரடனாய் இருந்து அவளை உதைக்க.
- \* பெண்ணில்லாத வீடு - வாளியில்லாத கிணறு மாதிரியானது.
- \* ஒரு மனிதனைத் தெரிந்துகொள்ள வேண்டுமா? அவனிடத்தில் அதிகாரத்தைக் கொடு.
- \* அவசர வேலை; இரட்டிப்பு வேலையாகும்.
- \* விசாரித்து அறிவது நஷ்டமும் அல்ல கேவலமும் அல்ல!
- \* மனம் கடல் போன்றது; பகுத்தறிவு கூரிய கத்தி போன்றது.

## ஸான்ஸிபார்

- ✽ நோயைத் தெரிந்துகொள்பவன்தான் - மருத்துவன்
- ✽ ஒரு கடிதம் - பாதி சந்திப்புக்குச் சமம்.
- ✽ ஒவ்வொரு கதவையும் அதனுடைய சாவி கொண்டு திற!
- ✽ ஆடுகளின் ஒற்றுமை - சிங்கத்தைப் பட்டினியாகப் படுத்திருக்கச் செய்கிறது.
- ✽ மூன்று பொருட்கள் மனத்திற்குப் புத்துணர்ச்சி அளிக்கின்றன அவை : - நீர், மலர்கள், அழகிய முகம்.
- ✽ இதயம் சாவதைவிட, கண்கள் சாவது மேலானது.
- ✽ உன்னுடைய நோக்கம் தூய்மையானது என்றால் - நீ கடலின் மீது கூட நடக்கலாம்.

## ரஷ்யா

- ✽ சுயநலம் என்ற நெருப்பானது - முதலில் மற்றவர்களைப் புசிக்கிறது; பின்னர் தன்னையே புசிக்கிறது.
- ✽ இரண்டு வழுக்கைத் தலையர்கள் - ஏன் ஒரு சீப்புக்காகச் சண்டை செய்ய வேண்டும்?
- ✽ கோபம் - பழி வாங்கும் உணர்ச்சி - இவற்றினை மணந்து கொண்டால் கொடுமைதான் பிள்ளையாய்ப் பிறக்கும்.
- ✽ நோயாளி கொஞ்சம் சாப்பிடுகிறான்; ஆனால், அதிகம் செலவழிக்கிறான்.
- ✽ காதலும், குருட்டுத் தனமும் - இரட்டைச் சகோதரிகள்.
- ✽ ஒரு தாய்க்கு, மணமான பெண்ணானவள் - பக்கத்து வீட்டுக்காரரைப் போலத்தான்!
- ✽ குழந்தைகளை உள்ளத்தில் நேசிக்கவும் ஆனால், கைகளால் திருத்தவும்.
- ✽ ஒரே சமயத்தில் பெண்ணொருத்திக்கு எழுபத்தேழு எண்ணங்கள் உண்டாகின்றன!



- ✳ அவசரப்படுவது - ஈக்களை அடிக்க மட்டுமே உதவும்.
- ✳ உனக்கு எத்தனை - அதிகமான விஷயங்கள் தெரியுமோ - அந்த அளவுக்கு உனக்கு துக்கங்கள் குறையும்!
- ✳ மகளின் குழந்தைகள் - மகளின் குழந்தைகளைவிட அருமையானவை.
- ✳ மக்களோடு சமாதானத்தோடு வாழ்; உன் பாவங்களோடு சண்டை செய்!

### போர்த்துகல்

- ✳ செல்வமுள்ள மைம்பெண் - ஒரு கண்ணால் அழுவாள்; மறுகண்ணால் சிரிப்பாள்.
- ✳ புகை நுழைய முடியாத இடத்திலும் - போதனைகள் நுழைந்து விடும்!
- ✳ அசட்டுத் தனங்கள் அளவற்றவை அகிலத்தில் - ஆனால், அறிவு ஒன்றுதான்!
- ✳ ஓய்வு ஓர் அழகான உடை, ஆனால் - அது இடைவிடாமல் அணியத் தக்கதன்று.
- ✳ எப்போதும் நியாயம் வழங்கும் வள்ளல்கள் எப்போதும் வன்மையுடைய நீதிமான்கள். இவர்கள் முன்கூட்டி அறியாமலேயே கடவுளின் சன்னிதானத்திற்குப் போகலாம்!
- ✳ முதல் குழந்தை பெண் குழந்தையாக இருந்தால் அவனுக்கு அதிர்ஷ்டமுண்டு.
- ✳ உனக்கு நேரமிருந்தால் - காலத்திற்காகக் காத்திருக்காதே!
- ✳ முடவன் கொம்புத் தேனுக்கு ஆசைப்பட்டால் நாக்கு கசப்பேறிப் போகும்.
- ✳ தெரிந்தவையெல்லாம், சொல்லவேண்டுமென்பதில்லை! கேட்டதையெல்லாம் நம்பவேண்டுமென்பதில்லை! முடிந்ததையெல்லாம் செய்யவேண்டுமென்பதில்லை!

## பாரசீகம்

- ✽ தாகத்தால் தவிக்கும் ஒருவனுக்கு - ஒரு சொட்டுத் தண்ணீருக்கு முன்னால், ஓராயிரம் முத்துக்கள் மதிப்புள்ளது ஆகாது!
- ✽ இரண்டு மருத்துவச்சிகள் சேர்ந்தால் - குழந்தையின் தலை கோணல் மாணலாய் இருக்கும்.
- ✽ முகஸ்துதி செய்வது - திட்டுவதைவிட மோசமானது.
- ✽ துயரம் - சிங்கத்திற்குக் கூட - நரியின் குணத்தைக் கொடுத்து விடும்!
- ✽ தர்மம் - துரதிருஷ்டங்களைத் தடுக்கிறது.
- ✽ ஒவ்வொரு குவளை மோரிலும் ஒரு வருட அதிகப்படியான வாழ்வு இருக்கிறது.
- ✽ முறிந்த கையைக் கொண்டு உழைக்க முடியும். ஆனால், உடைந்த உள்ளத்தைக் கொண்டு உழைக்க முடியாது.
- ✽ பணத்தை வைத்திருப்பவனுக்குப் பயம் அது இல்லாதவனுக்குக் கவலை.
- ✽ ஒவ்வொரு மனிதனும் தன் நாட்டை நேசிக்கிறான்; அது நரகமாயிருந்தாலும் கூட!
- ✽ சொற்பமாய்க் கொடுப்பவன், இதயத்திலிருந்து கொடுக்கிறான்! அதிகம் கொடுப்பவன், தன் செல்வத்திலிருந்து கொடுக்கிறான்!

## ஸ்கட்லாந்து

- ✽ சண்டையிட இரு ஆண் குழந்தைகளும் - சமாதானத்திற்கு ஒரு பெண் குழந்தையும், குடும்பத்திற்குப் போதுமானதாகும்.
- ✽ மனிதர்கள் கொள்கைக் குருடர்கள்!
- ✽ போக்கிரியைக் கட்டுவதற்கு வடம் வேண்டும்; ஆனால் நாணயஸ்தனைக் கட்ட நூல் போதும்!
- ✽ அகம்பாவம் ஒரு பொல்லாத குதிரை. அது தன் எஜமானனை ஒரு முறையாவது கீழே தள்ளாமல் விடாது.
- ✽ பணத்திற்காகத் திருமணம் செய்துகொள்ள வேண்டாம்! பணம் குறைந்த வட்டிக்கு வெளியே கிடைக்கும்.

- ✳ செல்வம் நீரிழிவை உண்டாக்கும். பேராசை - வறுமையையும், திமிர்வாதத்தையும் உண்டாக்கும்; சுதந்திரம் - கிறுகிறுப்பை உண்டாக்கும்.
- ✳ வெட்டுக் கிளியின் வாலைப் பற்றும் கைக்குப் பழக்கம் வேண்டும், பெண்ணின் கையைப் பற்றும் கைக்கு யோசனை வேண்டும்.
- ✳ சரியான சமயத்தில் உதவி செய்கிறவன் இரு மடங்கு உதவி செய்கிறான்.
- ✳ திருமணம் என்பது - மூடிய தட்டிலிட்ட உணவு போன்றது.
- ✳ அறிவின் தந்தை, ஞாபகசக்தி எனில் அதன் தாய் தான் சிந்தனை என்பது.

### ருமேனியா

- ✳ ஒரு நாட்டில் - அந்நியர் புகுவதைப் போன்ற தீமை - வேறெதுவுமில்லை!
- ✳ மனிதனின் வாழ்வானது - குழந்தை கையிலிருக்கும் முட்டையைப் போன்றது!
- ✳ கோபத்தோடு எழுபவன் - நஷ்டத்தோடு உட்காருவான்!
- ✳ கோழைகள் கூடக் கூட்டமாகக் கூடிவிட்டால் பலமாகப் பேசுவார்கள்.
- ✳ பணக்காரன் வீட்டில் - சோறு எப்போதும் வெந்துகொண்டேயிருக்க வேண்டும்.
- ✳ இளமை முதுமையை நோக்கி விரைகிறது; இன்பம் துன்பத்தை நோக்கி நகருகிறது.
- ✳ பொறுமையை எங்கு கை விடுகிறோமோ - அங்கு பலாத்காரம் உருவெடுக்கிறது.
- ✳ ஏழு வருடங்கள் ஒரு சாமானை வைத்திரு; அதன் உபயோகத்தை நீ ஒரு நாள் அறிவாய்!
- ✳ செத்த பின்புதான் - பெண்களுக்கு ஞானப்பால் முளைக்கிறது.
- ✳ பார்ப்பதற்கு ஆள் திரட்டாமல் - நாடகம் போடுகிறவன் முட்டாள்.
- ✳ இக்காலத்தில் கள்ளர்கள் காட்டிலில்லை; ஆனால், காரியாலயத்தில் இருக்கிறார்கள்.



## போலந்து

- ✳ நியாயத்தைக் கடைப்பிடிப்பவன் - பொறாமையின் மத்தியிலும் மேலாக விளங்குவான்.
- ✳ ஒரு பெண்ணை வளர்ப்பதைக் காட்டிலும் - திருமணம் செய்து வைப்பது கடினம்.
- ✳ சிறு விஷயங்களில் - மனம் தன்னைத்தான் வெளிப்படுத்திக் கொள்ளும்.
- ✳ காதை நம்புவதைக் காட்டிலும் - கண்களை நம்புவது மேலானது.
- ✳ எஜமானருக்கு ஜலதோஷம் தொடங்கினால் - வேலைக்காரர்கள் தும்புவதற்கு ஆரம்பிப்பார்கள்.
- ✳ முட்கள் இல்லாவிட்டால் - கடிகாரம் பயனற்றது.
- ✳ உபயோகமுள்ள பொருள் - தீங்கிழைக்கக் கூடியதாகவும் இருக்கலாம்.
- ✳ வாழ்க்கை என்பது சந்திரன் போன்றது - சில சமயம் இருட்டும். சில சமயம் - முழுநிலவாக இருக்கும்.
- ✳ ஊதாரி வருங்காலப் பிச்சைக்காரன்; கஞ்சன் என்றுமே பிச்சைக்காரன்.
- ✳ பெண்ணின் காது வழியாகவும் - ஆணின் கண் வழியாகவும், காதல் முதலில் நுழைகிறது.
- ✳ கைம்பெண், ஒரு இலையுதிர் காலம்; மாற்றாந்தாயானவள் ஒரு மாரிக்காலம்.

## பிரான்ஸ்

- ✳ ஒரு நரகத்தின் சிறந்த பாதுகாப்புச் சுவர் என்பது - சமாதானமே!
- ✳ திறந்த கதவு - துறவிக்கும் ஆசை காட்டும்.
- ✳ அநியாயமாய் அடைந்த பொருள் - மற்ற பொருட்களை அழிக்கிறது.
- ✳ காதல் - இருமல் - புகை - பணம் ஆகியவைகளை நீண்ட காலம் மறைக்க முடியாது.
- ✳ மனிதர்களை அவர்களுடைய தீவிர உணர்ச்சிகளைக் கொண்டு வசப்படுத்தினால் - நீ அவர்களை எங்கு வேண்டுமானாலும் அழைத்துச் செல்லலாம்.

- ✳ காதல் செய்யும் பெண் - நரியைவிட ஆயிரம் மடங்கு தந்திரசாலி!
- ✳ தேவையில்லாதவைகளை வாங்குவோன் - விரைவில் அவசியமானவற்றை விற்க நேரிடும்.
- ✳ எந்தக் கண்ணாடியும் - ஒரு பெண் அழகில்லை என்று சொல்லியதில்லை!
- ✳ பிறர் அறியாததை வைத்து அவர்களை மதித்தல் ஆகாது! அறிந்துள்ளதை எவ்விதம் அறிந்திருக்கின்றனர் என்பதை வைத்தே அவர்களை மதிக்க வேண்டும்.
- ✳ ஆடவர்களால் தான் பெண்கள் - தங்களுக்குள் ஒருவரை யொருவர் வெறுக்கின்றனர்.
- ✳ மூன்று உயிரினங்கள் தம்மை அலங்கரித்துக் கொள்வதில் நேரத்தைக் கழிப்பவை அவை : பூனைகள், ஈக்கள், காதலிகள்.

### சுவிட்ஸர்லாந்து

- ✳ அயலான் வீட்டை நீ உலுக்கினால் உன் வீடு சீக்கிரம் உன் தலையில் விழும்!
- ✳ தன் நடத்தை அளவுக்கே - ஒருவன் தன்னை உயர்த்திக் கொள்கிறான்.
- ✳ பணமில்லாத வியாபாரி - நிலமில்லாத விவசாயியைப் போன்றவன்.
- ✳ உலகத்திற்கு வெட்கப்படாதவன் - கடவுளுக்கும் பயப்படமாட்டான்!
- ✳ சோம்பேறியின் மூளை - சைத்தானின் தொழிற்சாலை!
- ✳ விவசாயிகள் நம்முடைய மதில்கள்.
- ✳ தேவையானதையெல்லாம் வாங்காதே! தவிர்க்க முடியாததை வாங்கு!
- ✳ ஒரு மிகச்சிறிய பழமொழியிலிருந்து பெரிய ஆறுதல் உண்டாகலாம்!
- ✳ ஒரு பழமொழியிலிருந்து நல்லதொரு பாடத்தை மிக மலிவான விலையில் நீ காதால் வாங்கிக் கொள்கிறாய்!

## லத்தீன் (அமெரிக்கா)

- ✳ காதல் என்பது - ஒருவகைப் போர் முறையாகும்
- ✳ நாம் அனைவரும் - “அவன் பணக்காரனா?” என்றுதான் கேட்கிறோம். ஆனால், ஒருவரும் - அவன் நல்லவனா? என்று கேட்பதேயில்லை!
- ✳ நண்பர்கள் இருந்தால், நேரம் போவது தெரியாது!
- ✳ காதலின் தூதுவர்கள் கண்கள்.
- ✳ கேள்வி கேட்கத் தெரிவதே - பாதி தெரிந்து கொள்வதைப் போன்றது.
- ✳ வீரன் வீழலாம்; ஆனால் பணியமாட்டான்.
- ✳ அதிக வேலைக்காரர்கள் - அதிக எதிரிகள்.
- ✳ ஒரு பெண் விரும்பினாலும் சரி, வெறுத்தாலும் சரி - எதையும் செய்யத் துணிந்து விடுகிறாள்.
- ✳ கன்னிப் பெண்ணின் புன்னகை - பணப் பையின் கண்ணீராகும்!
- ✳ பெண் - மனிதனின் குழப்பம்.
- ✳ புதிதாகப் புகழ் வராவிட்டால் - பழைய புகழும் போய்விடுகிறது!
- ✳ உன்னைப் பற்றி - என்ன நினைக்கிறார்கள் என்பது முக்கியமன்று! நீ எப்படியிருக்கிறாய் என்பதே முக்கியம்!
- ✳ சமயம் - இல்லாத மனிதன் கடிவாளம் இல்லாத குதிரையைப் போன்றவன்!
- ✳ மனைவி உள்ள கட்டிலில் - சண்டை இல்லாமல் இராது.

## மடகாஸ்கர்

- ✳ மக்களை வெறுக்காதே. ஏனெனில், அவர்கள் செல்வத்திற்குச் சமமானவர்கள்.
- ✳ உன் இதயத்தை ஒருபோதும் - செல்வத்தின் மீது சாய்ந்திருக்க விடாதே!
- ✳ எப்போதும் நன்மையை - அரை குறையாகச் செய்யாதே!
- ✳ உடல் நலம் குறைந்திருக்கும்போது ஓய்வெடுப்பதற்காக - உடல் நலமாக இருக்கும்போது உழைக்காமல் இருந்துவிடாதே!
- ✳ கொஞ்சம் நட்பை இழப்பதைவிட கொஞ்சம் பணத்தை இழப்பது மேலானது!



## பின்லாந்து

- ✳ உதவி செய்ய முடியாத அளவுக்கு - யாரும் ஏழையல்லர் - உதவி தேவைப்படாத அளவுக்கு யாரும் பணக்காரரல்லர்.
- ✳ முயலின் வெற்றி அதன் கால்களால்; பெண்ணின் வெற்றி அவள் நாவினால்; மனிதனின் வெற்றி அவன் பெருந்தன்மையால்!
- ✳ இனிப்புப் பண்டங்கள் - உடலைக் கெடுக்கின்றன! புகழ் சிறந்தவர்களையும் கெடுத்துவிடுகிறது!
- ✳ செல்வத்தை மறைக்கலாம்! ஆனால் - வறுமையை மறைக்க முடியாது!
- ✳ வாக்குறுதி கொடுப்பவன் - அவற்றிற்கு கடனாளியாகின்றான்!
- ✳ கலைஞன் அழகைப் படைக்கிறான்! கவிஞன் அழகை வருணிக்கிறான்!
- ✳ கொஞ்சம் வைத்திருப்பவன் ஏழையல்ல! அதிகம் விரும்புகிறவன் தான் ஏழை!
- ✳ தீமை விரைவில் செய்யப்படுகின்றது - புண் நீண்ட காலம் வலித்துக் கொண்டிருக்கிறது!
- ✳ ஏழைச் சுற்றத்தாரையும் - சிறிய காயத்தையும் அலட்சியம் செய்யாதே!
- ✳ நம்பிக்கை ஏழைகளை உயிரோடிருக்கச் செய்கிறது; பயம் பணக்காரர்களைக் கொல்கிறது!

## சுவீடன்

- ✳ அநேக சமயங்களில் கவலையானது - ஒரு சிறிய காரியத்திற்குப் பெரிய நிழலைத் தருகிறது.
- ✳ சமையல் மோசமானால் ஒரு நாள் நஷ்டம்; அறுவடை மோசமானால் ஓராண்டு நஷ்டம்; விவாகம் மோசமானால் வாழ்நாள் முழுவதும் நஷ்டம்!
- ✳ பயத்தைக் குறை - நம்பிக்கையைப் பெருக்கு! உணவைக் குறை - உழைப்பைப் பெருக்கு! குடியைக் குறை - மூச்சைப் பெருக்கு! பேச்சைக் குறை - செயலைப் பெருக்கு! வெறுப்பைக் குறை - அன்பைப் பெருக்கு! எல்லா நன்மையும் உன்னுடையதாகும்!
- ✳ ஒருவன் தனக்குத் தேவையில்லாததை - விலை கொடுத்து வாங்கினால் - அவன் தன் பணத்தைத் தானே திருடுவதாகும்.

- ✳ ஒரு அழகிய பழமொழி நினைவிலிருப்பது பணப் பெட்டியில் - ஒரு பொற்காசு இருப்பதைப் போல!
- ✳ வேலைக்காரனுக்கு நல்ல உணவு கொடுத்தால் - பசு அதிகமாகப் பால் கறக்கும்! பூனை கொஞ்சமாகப் பால் குடிக்கும்!
- ✳ மனிதனுக்கு - மனிதன்தான் முகம் பார்க்கும் கண்ணாடி!
- ✳ ஒவ்வொருவனுடைய உள்ளத்திலும் - ஓர் ஆலயம் இருந்து கொண்டிருக்கிறது. ஆனால், அதில் உபதேசம் செய்வது கடவுளல்ல!
- ✳ உன்னுடைய கவலைகளை - உன் முழங்காலுக்கு மேலே போகவிடாதே!

### வங்காளம்

- ✳ அகமுடையானை எமனுக்குக் கொடுத்தாலும் - கொடுப்பேன், சக்களத்திக்கு கொடுக்க மாட்டேன்.
- ✳ அடிகளில் கடைசி செருப்படி; வேலைகளில் கடைசி காவல் வேலை.
- ✳ அதிர்ஷ்டங்கெட்டவனின் குதிரை சாகும்; பாக்கியசாலியின் பெண்டாட்டி சாவாள்!
- ✳ அப்பனும் பிள்ளையும் அனுஷ்டிக்கும் விரதத்தில் அம்மாவுக்கும் பெண்ணுக்கும் சுமங்கலி பூஜை!
- ✳ அம்மாவும் பெண்ணும் உள்ள இடத்தில் மருமகளுக்குச் சோறில்லை!
- ✳ ஆசைப்பட்டு மையிட்டுக் கொண்டாளாம் கண் குருடாகிப் போனதாம்!
- ✳ ஆசை வசப்பட்டவனுக்குப் பெண் பேயும் இஷ்டந்தான்!
- ✳ இடம் பார்த்து உட்கார்; நிலம் பார்த்துப் பயிர் செய்!
- ✳ இடையனின் பாலுக்கு விலையைக் குறைத்தால் நஷ்டம் தண்ணீரோடு போய்விடும்.
- ✳ இளமையாகப் பார்த்துப் பசுமாடு வாங்கு; சுமாராகப் பார்த்துப் பெண் எடு.
- ✳ உடம்பின் அழுக்கு கழுவினால் போகும்; மனத்தின் அழுக்கு மரித்தால்தான் போகும்.

- \* உண்மை பேசுவோர் இருவர் - குழந்தையும் முட்டாளும்.
- \* உயிரோடிருந்த அப்பனுக்குச் சோறும் துணியும் கொடுக்காதவன், அப்பன் இறந்தபின் பதினாறு தானம் செய்கிறான்.
- \* உறவினரைவிட அயலார் மேல்; அயலாரைவிடக் காடு மேல்.
- \* எண்பது வயதானாலும் இடையன் புத்தி வளராது!
- \* ஏங்க ஏங்கச் சோர்வுதான் மிச்சம்; பொறுமையாயிருந்தால் வெற்றி நிச்சயம்.
- \* ஏழையின் பேச்சு நல்லதாயிருந்தாலும் கசக்கும்.
- \* ஒரு தலைமுறை பனை விதைக்கும்; மறு தலைமுறை அதை வளர்க்கும்; மூன்றாம் தலைமுறை அதன் காயைத் தின்னும்.
- \* ஒரு பெண்டாட்டிக்காரனின் இலையிலே சோறு; இரண்டு பெண்டாட்டிக்காரனின் கன்னத்திலே கை.
- \* கங்கையில் குப்பையை எறிந்தாலும் - கங்கையின் பெருமை குன்றாது.
- \* கண்பு காய வேண்டுமானால் புகையைப் பொறுத்துக்கொள்ளத் தான் வேண்டும்.
- \* கண்ணாடியும் மனித மனமும் ஏறக்குறைய ஒன்றுதான் - உடைந்து விட்டால் மறுபடியும் சேராது.

### மலேசியா

- \* உள்ளத்தின் விளக்கு என்பது - அவன் சிந்தனையே!
- \* குழிதோண்டுகிறவனே அதில் வீழ்வான்.
- \* தேனில்தான் ஏறும்பு செத்துக் கிடக்கிறது.
- \* செல்வம் - விலை மகளிரைப் போன்றது. அறிவு - என்றும் விசுவாசமுள்ளது.
- \* கப்பலுக்குரிய பிரதேசம் கடல்; இதயத்திற்குரிய பிரதேசம் தியானம்.
- \* குளிப்பதானால் முந்திக் குளி!
- \* நீர் அமைதியாய் இருப்பதினால் - முதலைகள் இல்லை என்று எண்ணிவிடாதே!
- \* புதுப்பணக்காரனிடம் கடன் வாங்காதே! புதுமணத் தம்பதிகள் வீட்டிற்குச் செல்லாதே!



## ஈரான்

- ✽ நீங்கள் உங்களைச் சாதாரணமானவர்களாகக் கருத வேண்டாம். ஏனென்றால் - இந்த உலகமே உங்களுடைய தேவைக்காக அல்லவா விரிந்து கிடக்கிறது!
- ✽ வீட்டு அம்மாவின் விருந்தாளி பாக்கியசாலி! வீட்டுகாரரின் விருந்தாளி பாக்கியமற்றவன்!
- ✽ பணத்திடம் நம்பிக்கை வைக்காதே; நம்பிக்கையிடம் பணத்தைப் போட்டு வை!
- ✽ ஒவ்வொருவருக்கும் நண்பனாயிருப்பவன் - யாருக்கும் நண்பனல்லன்.
- ✽ என் நாக்கு சத்தியம் செய்தது; ஆனால், என் உள்ளம் அதைச் செய்யவில்லை!
- ✽ துக்கத்திற்கு எது காரணமோ - அது மனைவியேயானாலும் உடனே அகற்றிவிடு!
- ✽ ஒரு பக்கம் கேட்டால் இருளாயிருக்கும். இருபக்கங்களையும் கேள் எல்லாம் வெளிச்சமாக விளங்கும்!
- ✽ தவறான வழிகளில் சம்பாதித்த பொருளைக் காட்டிலும் - கௌரவமான ஏழ்மையே சிறந்தது!

## வேல்ஸ்

- ✽ எல்லாப் புண்களுக்கும் காலம் தான் நல்ல களிம்பு!
- ✽ பூமியில் குடிசை கட்டுவதற்குச் சக்தியற்ற பலர் - ஆகாயத்தில் அநேக அரண்மனைகளைக் கட்டிக்கொண்டிருக்கின்றனர்.
- ✽ ஒருவனை தைரியப்படுத்துவது என்பது - அவனுக்கு செய்யும் உதவியில் - மூன்றில் இரண்டு பங்காகும்.
- ✽ மழையில்லையேல் - கடலும் தன் வளத்தில் தாமும்!
- ✽ ஒரு பாவம் - நூறு பாவங்களை அதன் பின்னே இழுத்துச்செல்லும்.
- ✽ சத்தியம், நிதானம், சகிப்புத்தன்மை ஆகிய மூன்றுதான் அறிவை வளர்க்கின்றன.
- ✽ குழந்தை தன்னைத் தூக்கி வைத்துக் கொஞ்சுகிறவரைத்தான் அறியும். தன்னிடம் உண்மையான அன்பு செலுத்துவோரை அறியாது.

- ✳ ஆண்கள் வாய்ச் சண்டை போடும்போது - எதிரியின் அயோக்கியத்தனங்கள் அம்பலமாகும்; ஆனால் - பெண்களோ, எதிரியின் அவலட்சணத்தைத்தான் அம்பலப்படுத்துவார்கள்.
- ✳ வாழ்க்கையின் துன்பங்களுக்கு - புகழ் ஓர் எளிமையான பிரதிபலன்.
- ✳ திருமணத்திற்குப் பெண்ணை நாடும்போது கண்களை மூடிக்கொண்டு கடவுளை தியானம் செய்!
- ✳ ஒரு குற்றமுள்ள மனைவி வேண்டாமென்றால் - இரு குற்றமுள்ளவள் வந்து சேருவாள்!

### ஸ்பெயின்

- ✳ ஒரு ஆடு வேலியைத் தாண்டினால் - மற்றவை அதனையே தொடரும்!
- ✳ ஆடவர்- அழகை ஒரு குணமாகப் பார்க்கின்றனர்; பெண்கள் குணத்தை அழகாகப் பார்க்கின்றனர்.
- ✳ கொடுப்பதற்கும் சேமிப்பதற்கும் - அறிவு வேண்டும்.
- ✳ அழகுக்கும் - கற்புக்கும் இடைவிடாத போர் - இருந்து கொண்டேயிருக்கும்.
- ✳ ஒரு பவுண்டு போதனையைவிட ஒரு அவுன்ஸ் தாய்மை மேலானது.
- ✳ ஒரு கன்னிப் பெண்ணுக்குத் தக்க வரன் வந்தால் - வெளியே சென்றிருக்கும் அவள் தந்தையின் வரவைக்கூட எதிர்பார்க்க வேண்டாம். தாயானவள் உடனே மண ஏற்பாடு செய்துவிட வேண்டும்.
- ✳ அழகுள்ள விதவைக்கு - உடனே விவாகம் செய்து வைக்க வேண்டும்; அல்லது கொன்று புதைக்க வேண்டும்; இல்லையெனில்- கன்னி மாடத்திலாகினும் காவலில் வைத்தல் வேண்டும்.
- ✳ பெண்ணின் கண்ணீர் எப்போதும் பெறுமதியை விட அதிக விலைக்குப் போகிறது.
- ✳ தண்ணீர் குடிப்பதனால் - நோயும் ஏற்படுவதில்லை; போதையும் ஏற்படுவதில்லை; கடனும் ஏற்படுவதில்லை!
- ✳ தன் முகத்தைப் பற்றியே பெருமைப்படும் ஒரு பெண்ணால், வீடானது பாழாகும்.

- ✳ ஒரு பெண்ணுடைய உபதேசம் - மிகவும் கேவலமானதுதான், ஆனால் - அதை ஏற்றுக் கொள்ளாதவன் முட்டாளாகிறான்.
- ✳ பார்க்காமல் எதையும் பருகாதீர்கள் படிக்காமல் எதிலும் கையெழுத்துப் போடாதீர்கள்.
- ✳ விரும்புவதைப் பெற முடியாதாகையால் - பெறமுடிவதை விரும்புவோமாக.
- ✳ பிறருக்குக் கொடுக்க வேண்டியதைக் கொடுத்த பின்னர்தான் - உன்னுடைய பொருளாதார நிலை உனக்கு நன்றாகப் புரியும்!
- ✳ மனித இனம் பெருந்தன்மையானதுதான். ஆனால், மனிதர்கள் சிறுமையுள்ளவர்களாக இருக்கிறார்கள்!
- ✳ நாய் தன் இனத்தை வெறுக்கும் அந்த இனவெறுப்பை - அது மனிதர்களிடம் கற்றுக்கொண்டது!
- ✳ பணக்காரன் ஆவதற்குப் பணத்தைக் குவிக்க வேண்டும் என்பதில்லை. நம்முடைய தேவைகளைக் குறைத்துக் கொண்டாலே போதும்!
- ✳ பணம் - பெண் - காற்று - இம்முன்றும் மாறிக்கொண்டே இருப்பவை.

### ஜப்பான்

- ✳ பறவைக்குப் பயந்து விதைக்காமலிருக்காதே!
- ✳ அயோக்கியனைக் கேட்காதே! அவன் தன் கருத்தையே சொல்லிக் கொண்டிருப்பான்!
- ✳ நோய் வந்தபோது ஒருவன் - தன் உயிரைப் பற்றி நினைக்கிறான்; சுகமானபோது பணத்தைப் பற்றி நினைக்கிறான்.
- ✳ ஏழ்மையிலிருந்து - செழுமைக்குப் போகும் பிரயாணம் மிகக் கடினம்; ஆனால், திரும்பி வருவது எளிது.
- ✳ மணம் செய்துகொண்ட பெண்களெல்லாம் மனைவிகளல்லர்.
- ✳ கீழே விழுந்தவனைப் பார்த்துச் சிரிக்காதீர்கள்! உங்கள் பாதையும் வழக்கல் நிறைந்ததுதான்.
- ✳ மாமியாருக்கு மரியாதை காட்டினால் - தினமும் மூன்று முறை வந்து சலிப்படையச் செய்வாள்.



- ✽ நடனத்தின் இசை இனிமையிலும் - தாய்க்குத் தன் குழந்தைகளின் அழகுரலே கேட்கும்.
- ✽ தீய மனைவியானவள் - அறுபது வருடமாய்த் தீய்ந்து போகும் பயிருக்குச் சமமாவாள்.
- ✽ அறிவும், ஒழுக்கமும் வண்டியின் இரு சக்கரங்கள் மாதிரி!
- ✽ கவலையானது - சொறியச் சொறிய மேலும் மோசமாகும் - சிரங்கு போன்றது.
- ✽ தன்னைக் குலுக்கும் கரங்களை - மலர்களால் மூடும் மரத்தைப் போல் இரு!

### ஹாலந்து

- ✽ நீ தின்பது என்னவென்று சொல் - நீ யாரென்பதை நான் சொல்கிறேன்.
- ✽ சன்னலருகே உட்கார்ந்திருக்கும் பெண் - ஓர் நெடுஞ்சாலையில் பழுத்திருக்கும் திராட்சைப் பழக்கொத்தைப் போன்றவள்.
- ✽ சாபங்கள் - கோழிக் குஞ்சுகளைப் போன்றது அவை நம் வீட்டுக்கே திரும்பி வந்துவிடும்.
- ✽ நேற்று செய்த தவறை ஒப்புக்கொண்டால் - இன்று நீ அறிவாளி என்பதை உணர்த்தும்.
- ✽ மணம் செய்யும்போதும், மாத்திரை சாப்பிடும்போதும் மிக அதிகமாகச் சிந்திக்கக் கூடாது.
- ✽ நண்பர்களே - மிக நெருங்கிய உறவினர்கள்.
- ✽ ஒரு நல்ல பெண் இருக்கும் வீட்டில் - ஆனந்தம் சன்னல் வழியாகச் சிரிக்கின்றது.
- ✽ ஓடிக்கொண்டிருக்கும் குதிரைக்கு - லாடம் அடிக்க முடியாது.
- ✽ செழுமையில் கவனமும் - ஏழ்மையில் பொறுமையும் தேவை!
- ✽ நல்ல வைத்தியனுக்குக் கழுகின் கண்ணும், கன்னியின் கையும்- சிங்கத்தின் இதயமும் இருத்தல் வேண்டும்!

## மியான்மார்

- \* ஆண்களைவிடப் பெண்களுக்கு - பசி இரட்டிப்பு, புத்தி நான்கு மடங்கு, ஆசைகள் எட்டு மடங்கு.
- \* வேகமாகப் பிரயாணம் செய்ய விரும்பினால் - பழைய சாலைகளிலேயே செல்லுங்கள்.
- \* பணத்தில் ஒரு பகுதியை - மகிழ்ச்சிக்காகச் செலவழிக்க வேண்டும்; இரு பகுதியை தொழிலில் ஈடுபடுத்த வேண்டும்; நான்காம் பகுதியைச் சேமித்து வைக்க வேண்டும் அது அவசரத்திற்கு உதவும்.
- \* மெதுவாகச் சாப்பிட்டால், வயிற்று வலி வராது.
- \* உன் ஆண் குழந்தையையும் - பெண் குழந்தையையும், நீ நம்பியிருந்தால் உனக்கு இரு கண்ணுமில்லை!
- \* சக்தி அதிகமாக இருப்பினும் ஓட்டம் நிதானமாகவே இருப்பது நல்லது.
- \* உலகில் மூன்று பொருட்கள் - மிகவும் முக்கிய மதிப்புள்ளவைகளாகக் கணக்கிடப்படுகின்றன. அவை : அறிவு - தானியம் - நட்பு.
- \* மழையில்லாத இடி - செயலற்ற சொற்கள் போன்றது.

\*

\*

\*











பெரியமொழிகளும்



தொலைபேசி : 2334004

Digitized by Noolaham Foundation  
noolaham.org | aavanaham.org